
ಶ್ರೀ ಕಾಶೀ ಮಠಾಧೀಶ ಪರಮ ಪೂಜನೀಯ ಶ್ರೀಮತ್‌ ಸುಧೀಂದ್ರ 
ತೀರ್ಥ ಸ್ವಾಮಿಜೀ, ಶ್ರೀ ಗೋಕರ್ಣ ಮಠಾಧೀಶ ಪರಮ ಪೂಜನೀಯ 
ಶ್ರೀಮತ್‌ ವಿದ್ಯಾಧಿರಾಜ ತೀರ್ಥ ಸ್ವಾಮಿಜಿ, ಆನಿ ಶ್ರೀ ಕವಳೇ ಮಠಾಧೀಶ 
ಪರಮ ಪೂಜನೀಯ ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿ ಸ್ವಾಮೀಜಿ 
ಹಾಂಕಾ ಹಾ೦ವ ಸಾಷ್ಟಾಂಗ ನಮಸ್ಕಾರ ಕರ್ತಾ. ಹ್ಮಾ ಮಿಗ್ಗೆಲೆ ಸಾಹಿತ್ಯ 
ಸೇವೆಕ ಪೂರ್ಣ ಯಶಸ್ಸು ಮೇಳೊ ಮ್ಹೋಣ ತಾನ್ನಿ ದೇವಾಲೆ ಪ್ರಾರ್ಥನಾ 
ಕೋರ್ನು ಆಶೀರ್ವಾದ ಪೂರ್ವಕ ಗಂಧ ಪ್ರಸಾದ ಪೆಟೊನು ದಿಲ್ಲೆಲೆ ಆಸ್ಸ. 
ತಾಂಕಾ ಹಾಂವ ಅತ್ಯಂತ ದೀನ ಭಾವಾರಿ ಕೃತಜ್ಞತಾ ಸಮರ್ಪಣ ಕರ್ತಾ. 

ದಿ! ಶ್ರೀ ಶ್ರೀಧರ ಗೋವಿಂದ ಶಾನಭಾಗ 
ಆನಿ 
ದಿ। ಶ್ರೀಮತಿ ಗೋದಾವರಿ ಯಾನೆ ಸರಸ್ವತಿ ಬಾಯಿ 


ದಿವಂಗತ ಪೂಜ್ಮ ಮಾಯಿ ಆನಿ ಮಾವಾ೦ಲೆ ಚರಣಾರವಿಂದಾಂತು 
ಪ್ರೀತಿ ಗೌರವ ಆನಿ ಆದರ ಪೂರ್ವಕ ಹೀ ಕೃತಿ ಅರ್ಪಣ ಕರ್ತಾ. 


ಆಶೀರ್ವಾದು 


"ಪಾಂಚ ಮಹಾಸಂತ' ಶೀರ್ಷಿಕೆಚೆ ಹೆಂ ಪುಸ್ತಕ ಶ್ರೀಮತಿ ವಿಶಾ ರಾಮ 
ನಾಥ ಶಾನಭಾಗ ಹಿಗ್ಗೆಲೆ ಪ್ರಪ್ರಥಮ ಕೊಂಕಣಿ ಸಾಹಿತ್ಯ ಕುಸುಮ. ಹ್ಯಾ ಪೈಲೆ 
ತೀಣೆ ತಿಗ್ಗೆಲೊ ತೀರ್ಥರೂಪು ದಿ! ಚೋಲ್ಪಾಡಿ ವಾಸುದೇವ ಕಾಮ್ತಿಲೆ ಜೀವನ 
ಚರಿತ್ರ ಆನಿ ತಾಚೆ ಜವಳ ದಿ! ಚೋಲ್ಲಾಡಿ ವಾಸುದೇವ ಕಾಮ್ರೀನ ಶ್ರೀ 
ಗುರುಸೇವಕು ಜಾವ್ನು ಶ್ರೀ ಕಾಶೀಮಠಾಧೀಶ ಶ್ರೀಮತ್‌ ಸುಧೀಂದ್ರ ತೀರ್ಥ 
ಸ್ವಾಮ್ಯಾಂಲೆ ಸಂಗಾತಿ ಕೆಲ್ಲೆಲೆ ತೀರ್ಥಯಾತ್ರಾನುಭವ ನಿರೂಪಣ ಮೆಳೊನು 
ಸರಳ ಕನ್ನಡ ಭಾಷೇನ ಬರಯಿಲೆ ಪುಸ್ತಕ ಮಂಗಳೂರಚೆ ನವನೀತ ಪ್ರಕಾಶ 
ನಾನ ಪ್ರಕಟ ಕೆಲ್ಲೆಲೆಂ. ತೆ ಆದ್ಯಂತ ವಾಚಿಲ್ಮಾ ಪರಮಪೂಜ್ಯ 
ಗುರುವರ್ಯಾಂನಿ ಮುಕ್ತ ಕಂಠಾನ ಪುಸ್ತಕಾಚಿ ಪ್ರಶಂಸಾ ಕೆಲ್ಲ್ಯಾ ಆನಿ ಸಾಹಿತ್ಯ 
ಸೇವಾ ಮುಕಾರ್ಸುಚೆ ತಶಿ ಲೇಖಕಿಕ ಶುಭಾಶೀರ್ವಾದೂಯಿ ದಿಲ್ಲಾ. 

ಮಾತೃಭಾಷಾ ಕೊಂಕಣಿಚಿ ಸಾಹಿತ್ಯ ಸೇವಾ "ಪಾಂಚ ಮಹಾಸಂತ' 
ಪುಸ್ತಕ ಪ್ರಕಟಣೇನ ಆರಂಭ ಕೆಲ್ಲೆಲೆ ಲೇಖಕಿಕ ಹಾಂವ ಅಭಿನಂದನ ಕರತಾ೦ 
ಆನಿ ತಿಗ್ಗೆಲೆ ಕಡಚ್ಕಾನ' ವೈವಿಧ್ಯಮಯ ಸಾಹಿತ್ಯ ಕೊಂಕಣಿನ ಪ್ರಕಾಶಾಕ 
ಯೆತ್ತಲೆ ಮ್ಹಣು ನಿರೀಕ್ಷಣ ಕರತಾಂ. 

"ಪಾಂಚ ಮಹಾಸಂತ' ಹಾಂತು ಸಂತ ತುಳಸೀದಾಸ, ಸಂತ 
ಕಬೀರದಾಸ, ಸಂತ ಮೀರಾಬಾಯಿ, ಸಂತ ಕನಕದಾಸ ಆನಿ ಸಂತ 
ಪುರಂದರದಾಸ ಹ್ಮಾ ಪಾಂಚ ಜನ “ಸಂತಾಗ್ರೇಸರಾಂಲೆ' ಜೀವನ ಚರಿತ್ರ 
ಸಂಕ್ಸಿಪ್ತ ರೂಪಾರಿ ನಿರೂಪಣ ಜಾಲ್ಲಾಂ. ಪೈಲೆ ತೀನ ಸಂತ ಉತ್ತರ ಭಾರತಾಕ 
ಸಂಬಂಧ ಪಾವ್ವಿಲಿಂ ಜಾಲ್ಮಾರಿ ಆಖೈರಿಚೆ ದೋಗ ಕನಕದಾಸು ಆನಿ 
ಪುರಂದರದಾಸು ದಕ್ಷಿಣ ಭಾರತಾಚೆ ಕರ್ಣಾಟಕಾಕ ಸಂಬಂಧ ಪಾವ್ವಿಲೆ. 
ಸರ್ವಸಾಧಾರಣ ಪಂದ್ರಾ ಆನಿ ಸೊಳಾ ಶತಮಾನಾಚೆ ಮಧ್ಯೆ ಕಾಲಾಂತು. 
ತಾಂಗೆಲ್ಕೋ ಕರಣ್ಕೋ ಕರನು ಕೀರ್ತಿ ಪಾವಲ್ಕಾಂತ್‌. 

ಶ್ರೀಮತಿ ವಿಠಾ ರಾಮನಾಥ ಶಾನಭಾಗಾನ ಸರಳ ಶೈಲಿನ ಸಂತಾಂಲೆ 
ಚರಿತ್ರ ನಿರೂಪಣ ಕೆಲ್ಲೆಲಿ ರೀತಿ ಮೆಚ್ಚೂಕಾ ಜಾಲ್ಲೆಲಿ. ತಾಂಗೆಲೆಂ ಜೀವನ, 
ಕರಣ್ಕೋ, ಪರಮಾತ್ಮಾಲೆಂ ಗುಣಗಾನ ಕರನು ತಾನ್ನಿ ಕೆಲೆಲ್ಕೋ ಸಾಹಿತ್ಯ 
ರಚನೋ, ರಚನೇಚಿ ಶೈಲಿ ಹೆ ಸರ್ವ ವಿಷಯ ನಿರೂಪಣೆಂತು ಗಾಂತೂನು 
.ಮ್ಹಳ್ಳಾ ವರಿ ಆಯ್ಲ್ಯಾತ್‌. 

ಕೊಂಕಣಿ ಭಾಷೇನ ಕವನ ಸಂಕಲನ, ಕಥಾ ಸಂಕಲನ, ಕಾದಂಬರ್ಕೋ 
ಬರಪೂರ ಅಸಾತ್‌. ಜೀವನ ಚರಿತ್ರ ಹೆಂ ಏಕ ವೆಗಳೆ ಪ್ರಕಾರ. ಭಾರತ 


ರಾಜ್ಕ್ಮಾಂಗ ಘಟನೆಚ್ಶಾ ಆಟ್ಟೆ ಪರಿಶಿಷ್ಟಾಂತ್‌ ಆಜಿ ಕೊಂಕಣಿ ಭಾಷೇಕ ಸ್ಥಾನ 
ಮೇಳ್ನು ತೀ ರಾಷ್ಟ್ರೀಯ ಭಾಸ ಜಾಲ್ಲ್ಯಾ ಮ್ಹಣತಾನಾ ತ್ಕಾ ಭಾಷೇನ 
ನಾನಾಮುಖ ಸಾಹಿತ್ಮ ಪ್ರಕಟ ಜಾವ್ದೆ ಅತ್ಮಗತ್ಯ. ತ್ಕಾ ದಿಶಾನ ಲೇಖಕಿಲೆ ಹೆಂ 
ಪ್ರಯತ್ನ ಮುಕಾರಿ ತ್ಕಾ ಪ್ರಕಾರಾಚೆಂ ಸಾಹಿತ್ಯ ವಾಡುಂಕ ನಾಂದಿ ಜಾತ್ತಲೆಂ 
ಹಾಂತು ಸಂಶಯು ನಾ. 


ಕೊಂಕಣಿ ಸಾಹಿತ್ಯ ಪ್ರಕಟ ಕರುಂಕ ಕೊಣಹಿ ಮುಕಾರಿ ಯೆನಾಂತಿ. 
ಪ್ರಕಟ ಜಾಲ್ಲೆಲೆ ಸಾಹಿತ್ಯ ಖಪನಾತಿಲೆ ಭಿತರಿ ಉರತಾ ಮ್ಹಳ್ಳಿ ಭೀತೀಚಿ ಹಾಕ್ಕಾ 
ಕಾರಣ. ತಸ್ಸಲ್ಕಾ ಪರಿಸ್ಥಿತಿಂತ್‌ ಲೇಖಕಿನ ಧೈರ್ಯ ಕರನು ಆಪಲಿ ಸಾಹಿತ್ಯ 
ಕೃತಿ ಪ್ರಕಾಶಾಕ ಹಾಡುಂಕ ಮುಕಾರಿ ಆಯ್ಕಿಲೆ, ಹ್ಯಾ ಪೈಲ್ಕಾ ತಿಗ್ಗೆಲ್ಮಾ ಪ್ರಥಮ 
ಕನ್ನಡ ಕೃತಿ ಪ್ರಕಟಣೇಕ ದಿಲ್ಲೆ ವರೀಚಿ ಹೀ ಕೊಂಕಣಿ ಕೃತಿ ಪ್ರಕಾಶಾಕ 
ಹಾಡುಂಕಯಿ ತಿಗೆಲ್ಮಾ ಪತಿದೇವಾಲೊ ಸಹಕಾರು ತಿಕ್ಕಾ ಮೆಳ್ಳಲೊ ಕೊಂಕಣಿ 
ಸಾಹಿತ್ಕಾಭಿವೃದ್ಧಿ ದಿಶಾನ ಉಜ್ವಲ ಆಶಾಕಿರಣ!. 

ಭಾಷಾ ದೃಷ್ಟೀನ ಭಾಷಾ ತಜ್ಞಾಂಕ ಹ್ಮಾ ಕೃತಿಂತು ಹಾಂಗಾ ಥಂಯ ಏಕ 
ದೋನಿ ಶಬ್ಧ ದೋಷ ದಿಸೂಂಕ ಪುರೋತಿ. ಕೊಂಕಣಿನ ಸಾಹಿತ್ಯ ಕೃತಿ ರಚನ 
ಕರಚ್ಕಾಂತು ಲೇಖಕಿಲೆ೦ ಹೆ ಸರ್ವ ಪ್ರಥಮ ಪ್ರಯತ್ನ ಜಾಲೆಲ್ಮಾನ ತೆ 
ಕ್ಲಮಾರ್ಹ ಆಸಾತ್‌. ಮುಕಾರಿ ಪ್ರಬುದ್ಧ ಸಾಹಿತ್ಯ ತಿಗೆಲ್ಮಾ ಲಿಖ್ಲಿ ಥಾವ್ನ್‌ 
ಪ್ರಕಾಶಾಕ ಯೆವ್ದಿ ಸರ್ವ ಲಕ್ಷಣ ತಿಗೆಲ್ಮಾ ಶೈಲಿಂತುಂ ದಿಸೂನ ಯೆತಾತ್‌. 


ಕೊಂಕಣಿನ ನಾಮನೇಚೊ ಸಾಹಿತಿ ನ್ಹ೦ಯ ತರಿ ದೀರ್ಥ ಕಾಲಾಚಿ 
ಕೊಂಕಣಿ ಸೇವಾ ಕೆಲ್ಲಲೊ ಏಕು ಮ್ಹಾಲ್ಲಡೊ ಮನುಷ್ಮು ಮ್ಹಣು ತಿಗ್ಗೆಲೆ 
ಪ್ರಥಮ ಕೊಂಕಣಿ ಕೃತಿಕ ದೋನಿ ಉತ್ರಂ ಮುನ್ನುಡಿ ರೂಪಾರಿ ಬೊರೋಕಾ 
ಮ್ಹೋಣು ತೀಣೆ ಕೆಲ್ಲೆಲಿ ನಿವೇದನ ಮಾನ್ಮ ಕರನು ಹಾವೆಂ ಹೀ ಪೀಠಿಕಾ 
ಬರಯ್ಲ್ಲಾ. ತಿಗ್ಗೆಲ್ಮಾ ಹ್ಮಾ ಪುಸ್ತಕಾಕ ಕೊಂಕಣಿ ಅಭಿಮಾನಿಂಲೆ ಕಡಚ್ಕಾನ 
ಬರೋ ಪ್ರೋತ್ಸಾಹು ಮೇಳ್ನು, ಮುದ್ರಣ ಜಾಲ್ಲೆಲ್ಕೋ ಪ್ರತ್ಕೋ ಬೆಗ್ಗೀಚಿ 
ವಿಕ್ಕೂನು ಒಚ್ಚೋತಿ ಆನಿ ತ್ಕಾ ಉತ್ಸಾಹಾನ ಮುಕಾರಿ ತಿಗ್ಗೆಲ್ಮಾ ಕಡಚ್ಮಾನ 
ಬಹುತೇಕ ಉತ್ತಮ ಕೃತ್ಕೋ ಉಜ್ವಾಡಾಕ ಯೆವ್ಟೋತಿ ಮ್ಹಣು ಹಾಂವ ತಿಕ್ಕಾ 
ಆಶೀರ್ವಾದು ಕರತಾಂ. 


ಕೊಂಕಣಿಚೊ ನಮ್ರ ಸೇವಕು 
ಮಂಗಳೂರ ಚೆ 3 ಬಿ.ಎ. ಬಾಳೊ. 
ತಾ.14-5-1994 ಸ್ಥಾಪಕ ಸಂಪಾದಕು : ಪಂಚ್ಕಾದಾಯಿ 


ಕೊಂಕಣಿ ಮಾಸಿಕ ಪತ್ರಿಕಾ. 


ದೊನಿ ಉತ್ರ" 
ಮಾಕ್ಕಾ ದೇವು ಎಕ್ಕುಚೀ ಮ್ಹೋಣು ಗೊತ್ತಸ್ಸಲೇರಿ ದೇವಾಲೆ ಪೂರಾಯಿ 
ನಾಂವ ರೂಪ ಮಾಕ್ಕಾ ಪ್ರಿಯ. ಹಾಂವ ವಿಘ್ನನಾಶಕ ಗಣಪತಿಕ, ಕುಲದೇವು 
ಮಹಾಲಕ್ಷ್ಮಿ: « ದಾಮೋದರಾಕ, ತಿರುಪತಿ ವೆಂಕಟರಮಣಾಕ ಆನಿ ಇಷ್ಟ ದೇವು 
ಉಡುಪಿ ಶ್ರೀ ಕೃಷ್ಣಾಕ ದೊನಿ ಉತ್ರ? ಬೊರೊಚೆ ಪುಡೆ ಭಕ್ತಿನ ನಮನ ಕರ್ತಾ, 


ಶ್ರೀ ಕಾಶೀ ಮಠಾಧೀಶ ಪರಮ ಪೂಜನೀಯ ಶ್ರೀಮತ್‌ ಸುಧೀಂದ್ರ ತೀರ್ಥ 
ಸ್ವಾಮಿಜೀ, ಶ್ರೀ ಗೋಕರ್ಣ ಮಠಾಧೀಶ ಪರಮ ಪೂಜನೀಯ ಶ್ರೀಮತ್‌ 
ವಿದ್ಕಾಧೀರಾಜ ತೀರ್ಥ ಸ್ವಾಮಿಜಿ ಆನಿ ಶ್ರೀ ಕವಳೇ ಮಠಾದೀಶ ಪರಮ ಪೂಜ 
ನೀಯ ಶ್ರೀಮತ್‌ ಸಚ್ಚಿದಾನಂದ ಸರಸ್ವತಿ ಸ್ವಾಮಿಜೀ೦ಕ ಸಾಷ್ಟಾಂಗ ವಮಸ್ಕಾರ 
ಕರ್ತಾ. ಹ್ಯಾ ಮಿಗ್ಗೆಲ್ಕಾ ಸಾಹಿತ್ಯ ಸೇವೆಕ ಪೂರ್ಣ ಯಶಸ್ಸು ಮೇಳೊ ಮ್ಹೋಣು 
ತಾನ್ನಿ ದೇವಾಲೆ ಪ್ರಾರ್ಥನಾ ಕೋರ್ನು ಆಶೀರ್ವಾದ ಪೂರ್ವಕ ಶ್ರೀಗ೦ಧ ಪ್ರಸಾದ 
ಪೆಟೂನು ದಿಲ್ಲೆಲೆ ಆಸ್ಪ. ತಾಂಕಾ ಹಾಂವ ಅತ್ಯಂತ ದೀನ ಭಾವಾರಿ ಕೃತಜ್ಞತಾ 
ಸಮರ್ಪಣ ಕರ್ಮಾ. 

ಉಳ್ಳವರು ಶಿವಾಲಯ ಮಾಡುವರು | 


ನಾನೇನು ಮಾಡಲಿ ಬಡವನಯ್ಯ! 

ಮ್ಹಳ್ಳೆಲೆ ಪದಾ ಮಣ್ಕೆ ದೇವಾ ತುಗ್ಗೆಲೆ ಸೇವಾ ಕೋರ್ಕಾ ಮ್ಹೊಖಮಾಕ್ಕಾ 
ಮನ. ಕಶ್ಶಿ ಕೋರ್ಕಾ ಮ್ಹೋಣು ವಾಟ ದಾಕ್ಕಯಿ ಮ್ಹೋಣು ದೇವಾಲೆ 
ಪ್ರಾರ್ಥನಾ ಕೆಲ್ಲಿ. ಮೆಗ್ಗೆಲೆ ಜೀವನಾಂತು ತೃಪ್ತಿ ಮನಾಕ ಶಾಂತಿ, ಆತ್ಮಾಕ 
ಆನಂದ ಮೆಳ್ಳೆ ತಸ್ಸಲೆ ಕಾಮ ಮೆಗ್ಗೆಲೆ ಕರಾನ ಕರಯೀ ದೇವಾ ಮ್ಹೋಣು 
ಮಾಗ್ಗಲೆ, ಸತ್‌ಚಿತ್‌ ಆನಂದ ಪ್ರಾಪ್ತಿ ಮೆಗ್ಗೆಲೆ ಹೌ ಪುಸ್ತಕಾಚೊ ಉದ್ದೇಶು. 
'ಮೂಕಂ ಕರೋತಿ ವಾಚಾಲಂ ಪಂಗು ಲಂಘಯತೇ ಗಿರಿಮಯತ್ವಪಾ ತಮಹಂ 
ವಂದೇ ಪರಮಾನಂ ದ ಮಾಧವಮ್‌". ಹಾಂವ ಜ್ಞಾನಿ ನಯಿಂ, ಪಂಡಿತ ನಯಿಂ, 
ಕವಿಯಿತ್ರಿ ನಯಿಂ, ಸಂತಿಣೆ ನಯಿಂ ಹಾಂವ ಏಕ ಸಾಧಾರಣ ಗ್ರಹಿಣಿ, ಪಾಂಚ 
ಸಂತಾಲಿ ಕಾಣಿ ಬೊರೊಚೆ ಯೋಗ್ಯತಾ ದಿಲ್ಲಲಿ ದೇವಾಲಿ ಕೃಪಾ ಮ್ಹೋಣು 
ಹಾಂವ ಲೆಕ್ತಾ. 

ಕಿತ್ಲೆಕೀ ಜನ್ಮಾಚೆ ಸುಕೃತ ಫಲಾನಿ ದೇವಾಲೆ ದಾಸಾಲೇ ದಾಸ ಜಾವ್ವೆ ಭಾಗ್ಯ 
ಮೆಳ್ತಾ ಮ್ಹೋಣು ಪುರಂದರದಾಸಾನ ಸಾಂಗ್ಲಾ. ಆಧುನಿಕ ಯುಗಾಂತು ಜೀವನ 
ಮಟ್ಟ. (standard of living) ವಯ್‌ರಿ ವೊಚ್ಚೊ ಮ್ಹೋಣು ಸಕ್ಕಡಿ ಆಶಾ 
ಕರ್ತಾತಿ. ತಾಜ್ಜೆ ವೊಟ್ಟು ಜೀವಮಟ್ಟು (Quality of life) ವಯ್‌ರಿ ಪೊಚ್ಚುಕಾ 
ಜಾಲ್ಲೆರಿ ದೇವು ಧರ್ಮಾ ವಯ್‌ರಿ ಚಿಂತನ ಕೊರ್ಲೆ ಅಗತ್ಯ. ಹೌ ಪುಸ್ತಕ ವಾಜ್ದುನು 
ದೇವಾ ವಯ್‌ರಿ, ಭಕ್ತಿಮಾರ್ಗಾ ವಯ್‌ರಿ ಆನಿ ಸಂತ ಲೋಕಾ ವಯ್‌ರಿ ಮನ 
ಆಸ್ಸ ಜಾಲ್ಲೆರಿ ಹಾಂವ ಬರೆಯಿಲೆ ಸಾರ್ಥಕ ಜಾಲ್ಲೆ ಮ್ಹೋಣು ಹಾಂವ ಲೆಕ್ತಾ. 

ಕೊಂಕಣಿ ಭಾಷೆಕ ಆತ್ತ ಸರಕಾರನ ಮಾನ್ಯತೆ ದಿಲ್ಲಾ. ಹೌ ಭಾಷೇಕ 
ಸರ್ವರೀತಿರಿ ಪ್ರೊತ್ಸಾಹ ದೀವ್ನು, ಉತ್ತಮ ಸಾಹಿತ್ಯ ರಚನೆ ಕೊರೆ ಆಮ್ಲೆಲೆ 


ಹ ಟ್‌ ಚ್‌ ್‌್ಚ ಹ್‌ ಚಾ 


ತುಲಾರಾಮು ತುಳಸೀದಾಸು ಕಶ್ಶಿ ಜಾಲ್ಲೊ ? 
ರತ್ನಾವಳೀ ಕುಳ್ಹಾರ ಗೆಲ್ಲಿ 

ಏಕ ದಿವಸು ಪಂಡಿತು ತುಲಾರಾಮು ಲಾಗ್ಲಿ ಗಾವಾಂಕ ಪ್ರವಚನ 
ಕೊರುಂಕ ಗೆಲ್ಲೆಲೊ. ತ್ಕಾ ವ್ಲೇಳಾರಿ ತುಲಾರಾಮಲಿ ಬಾಯ್ಲ ರತ್ನಾವಳೀಲೊ 
ಭಾವು, ಘರ್‌ಕಡೆ ಆಯ್ಲೊ. ತುಲಾರಾಮಾಲೆ ವ್ಹಾರ್ಡಿಕ ರತ್ನಾವಳೀ ಒಟ್ಟು 
ಜಾವ್ನು ಭರ್ತಿ ಪಂದ್ರಾ ವರ್ಸ ಜಾಲ್ಲ್ಯಾರೀ ಏಕ ದಿವಸು ಸಮೇತ ತೀ ಕ್ಹುಳಾರ 
ವಚ್ಚನಿ. "ಆವು ತುಕ್ಕಾ ಪೊಳೊಕಾ ಮ್ಹಣ್ತಾ, ತೂ ಕ್ಹುಳಾರ ಯೊ" ಮ್ಹೋಣು 
ಭಾವಾನ ಸಾಂಗ್ಲೆ. ರತ್ನಾವಳೀ ಕಯೀ ಆವ್ಸಲೇ ಉಡ್ಗಾಸು ಜಾವ್ನು ಕ್ಹುಳಾರ 
ವೊಚ್ಚಿ ಆಶಾ ಉಕ್ಕುನು ಆಯ್ಲಿ. ದೋಳೆ"” ಭೋರ್ನು ಆಯ್ಲೆ. ಜಾಲ್ಕಾರಿ 
ಬಾಮ್ಮುಣು ಘರಾಂತು ನಾ. ತಾಗ್ಗೆಲೆ ಅಪ್ಪಣೆ ಗೆತ್ಲೆ ಶಿವಾಯ್‌ ಕ್ಲುಳಾರಾ 
ವೊಚ್ಚೆ ಧೈರ್ಯ ತಿಕ್ಕಾನಾ. ಬಾಮ್ಮಣಾಂನ ಆಯ್ಲೆ ನಂತರ ವೊಚ್ಚಾ ಮ್ಹಳ್ಳಾರಿ 
ತೊ ವೊಚ್ಚಾಕ ಸೊಡ್ತ ಕೀ ನಾ ಮ್ಹೋಣು ಸಂದೇಹು. ಮನಾಂಕ ಕಸ್ಸಲೆ 
ಕೋರ್ಕಾ ಮ್ಹೋಣು ಕಳ್ಳೆ ನಾ. ತೇ ವೇಳೆರಿ ಭಾವಾನ ಧೈರ್ಯ ಸಾಂಗ್ಲೆ. "ದೊನಿ 
ದಿವಸು ಕ್ಲುಳಾರ ರಾಬ್ಬುನು ಯೆತ್ತಾ ಮ್ಹೋಣು ವಾಟ್ರಾಚಾ ಲಾಗ್ಲಿ ಸಾಂಗುನು 
ಯೊ" ಮ್ಹಣಾಲೊ. ತಿಕ್ಕಾಯಿ ತೇಂಚಿ ಸಮ್ಮ ಮ್ಹೋಣು ದಿಸ್ಸೂನು ಶೆಜ್ಜಾರೆ 
ಲಾಗ್ಗಿ ಸಾಂಗುನು ಭಾವಾ ಒಟ್ಟು ರತ್ನಾವಳೀ ಕ್ಹುಳಾರಾ ಚಮ್ಮಲಿ. 
ತುಲಾರಾಮಾಕ ಬಾಯ್ಲೆ ವೈರಿ ಭಾರಿ ಪ್ರೀತಿ 

ತುಲಾರಾಮು ರಾತ್ರಿ ಜಾತ್ತಾನ ಪ್ರವಚನ ಕೈದ ಕೋರ್ನು ಘರ್ಕಡೆ 
ಆಯ್ಲೊ. ಘರಾಕ ಬೀಗ ಮುದ್ರಾ ಪೊಳೊನು "ಅರೆ ಬಾಯ್ಲ ಖಯಿಂ 
ಚಮ್ಮಲೀ" ಮ್ಹೋಣು ಆಶ್ಚರ್ಯ ಪಾವ್ಲೊ. ವಾಟ್ರಾಚಾನಿ ಜಾಲ್ಲೆಲಿ ಖಬ್ಬರ 
ಸಾಂಗ್ಲಿ. ಘರಾ ಭಿತ್ತರಿ ಗೆಲ್ಮಾರಿ ರತ್ನಾನಾಶೀ ಘರ ಖಾವ್ಚಾಕ ಆಯ್ಲೆ ವರಿ 
ದಿಸ್ಸಲೆ. ಬೈಸೂನು ಬೈಸೂನು ವೇಳು ವಚ್ಚನಿ. ನಿದ್ದಲ್ಕಾರಿ ತಿಗ್ಗೆಲೋ 
ಉಡ್ಗಾಸು. ಆನಿ ಘರಾಂತು ರತ್ನಾನ ನಾಶೀ ರಾಬ್ಬುಕ ಸಾಧ್ಮ ನಾ, ಮ್ಹೋಣು 
ದಿಸ್ಗೆ. ಹಾಂವಯಿ ತಿಗ್ಗೆಲೆ ಕ್ಹುಳಾರ ವತ್ತಾ ಮ್ಹೋಣು ಭಾರ್ಸರ್ಲೊ. ಭಾಯ್ರಿ 

ಪಾವು ರಖವತಾಲೊ, ತಾಂತೂಯಿ ಶ್ರಾವಣ ಮೈನ್ಕಾ ಪಾವು ' ಸಕ್ಕಡ 
ಕಡೇನ ಅಂಧಕಾರು. ಏಕೇಕ ಮಿಂಚು ಗುಡುಗುಡು, ಎತ್ತಚಿ ಆಶ್ಮಿಲೊ. 
ಕಸ್ಸಲ್ಕಾಚೀ ಪರ್ವಾ ನಾಶಿ ತೊ ಮುಕ್ಕಾರ್ಸಲೊ. ಗಂಗಾ ನಯಿಂಚೆ ಲಾಗ್ಲಿ 
ಆಯ್ಲೊ. ಗಂಗಾ ನ್ಹಯಿಂತು ಉವ್ವಾರು ಆಯ್ಲಾ. ದೋಣೀಂಚ್ಕಾನ ಗಂಗಾ 
ನ್ಹಯಿ ಪಾರ ಕೋರೂಂಕ ಜಾಯ್ನಾ ಮ್ಹೋಣು ಖಡಾಖಡಿ ಸಾಂಗ್ಲೆ. ಘರಾಕ 
ವೊಪಸ್‌ ವಚ್ಚಾಕ್‌ ತುಲಾರಾಮಾಕ ಮನ ನಾ. ಬಾಯ್ಲೆ ಲಾಗ್ಲಿ ವೊಚ್ಚೂಕಾ 
ಮ್ಹಳ್ಳೇಲೇ ಎಕ್ಕಚೀ ಲಕ್ಷ್ಯ ತಾಗ್ಗೆಲೆ. ಗಂಗಾನ್ಹ್ಹಯಿಂಚೆ ಉವ್ವಾರು ಸುದ್ದಾ 
ಲಕ್ಷಾಕ ತಾಕ್ಕಾ ಆಯ್ಲನಾ. ರಾತ್ರಿ ವೇಳಾರಿ ಕಾಳ್ಕಾಂತು ಉವ್ವಾರಾನಿ ಭರ್ಲೆಲೆ 
ನ್ಹಯಿಂತು ಉಡ್ಡೂನು ಪೊವಂನು ಪೆಲ್ತಡಿ ಪಾವ್ಲೊ. ಧಾವ್ನು ಧಾವ್ತು 
ರತ್ನಾವಳೀಲೆ ಕ್ಹುಳಾರಾ ಪಾವ್ಲೊ. ತಾಗ್ಗೆಲ್ಲಾ ಮನಾಂತು ರತ್ನಾವಳೀಲೆ ವೈರಿ 
ಪ್ರೀತಿ ಗಂಗಾ ನ್ಹಯಿಂಚೆ ಉವ್ವಾರಾ ಮ್ಹಣ್ಯೆ ಉಕ್ಕುಮ ಆಯ್ಲಿ. ನ್ಹಯಿಂ ಕಸ್ಸಲೆ 
ಹೋಡ ಸಮುದ್ರು ಸುದ್ದಾ ದಾಂಟ್ವುನು ಯೆತ್ತಾ ಆಶ್ಮಿಲೊ. ಮ್ಹೋಣ ತಾಣೆ 
ತಾಕ್ಕಾಚಿ ಶಹಭಾಸಗಿರಿ ದಿಲ್ಲಿ. ರತ್ನಾಕ ಭಾರಿ ಖುಷಿ ಚಾತ್ತಲಿ ಮ್ಹೋಣು ತೋ 
ಲೆಕ್ತಾ. "ಸಾಂಗನಾಶಿ ಆಯ್ಲೆರೀ ಕೊಪ್ಪನಿ ಮ್ಹೋಣು ಮೆಗ್ಗೆಲೆ ವೈರಿ ಭಾರಿ 
ಅಭಿಮಾನು ಯೆತ್ತಲೊ ಮ್ಹೋಣ ತಾಣೆ ಮನಾಂತು ಮಾಂಡೊ ಗಿಳ್ಳೊ. 
ಶಿಯಾಂನ ಕಡ್‌ ಕಡೇತ ಆಶ್ಮಿಲೊ. ಸಗ್ರೇ ಘರಾಂತು ಮಾಳ್ಳ್ಕೇರಿ ಮಾತ್ರ 
ದಿವ್ಮೊ ಆಶ್ಮಿಲೊ. ತೆ ಪೊಳೋನು ಕಸ್ಸಲ ಕೀ ಏಕ ದೋರ ಶೆ ಲಾಂಬ್ರ ಆಶ್ಮಿಲೆ. 
ತೆ ದೋರ್ನು ವೈರಿ ಚಳ್ಳೊ. ಮೊಗಾನಿ “ರತ್ನಾ' ಮ್ಹೋಣು ಆಪ್ಪಯಿಲೆ. 
ತುಲಾರಾಮಾಲೆ ಮನ ಪರಿವರ್ತನ 


ತಪಸಾ ಬಾಮ್ಮುಣು ರಾಬ್ಲಾ .! ತೀಣೆ ಆಶ್ಚರ್ಯಾನಿ ಜ್ಯ 
ತಾಕ್ಕಾ "ತೂ ಕಶ್ಶಿ್‌ ಆಯ್ಲೊ ?" ಮ್ಹೋಣು ನಿಮ್ಮಿಲೆ. "ಗಂಗಾ ನ್ಹ. 
ಪೋವ್ನು ಆಯ್ಲೊ" ಮ್ಹೋಣು ತಾಣೆ ಸಾಂಗ್ಲೆ. "ವೈರಿ ಕಶ್ಚಿ” ಡಾ 
ಮ್ಹೋಣು ತೀಣೆ ಆನ್ನೇಕ ಪ್ರಶ್ನೆ ನಿಮ್ಲಿಲೆ "ದೋರ ದ್ವೋರ್ನು ವೈರಿ ಆಯ್ದೊ” 
ಮ್ಹಳಾಲೊ. ಕಸ್ಸಲೆ ದೋರ ಮ್ಹೋಣು ತೀಣೆ ಪಳಯಿಲ್ಕಾರಿ ತಿಕ್ಕಾ ತಂಯಿಂ 
ಏಕ ಸೋರೊಪು ದಿಸ್ಲೊ. ತಿಕ್ಕಾ ಖುಷಿ ಜಾವ್ದೆ ಸೊಡಿ, ಆಶ್ಚರ್ಯ, ದುಃಖ, 
ಲಜ್ಜಿ, ಕೋಪು ಸಕ್ಕಡಯಿಂ ಎಕ್ಕ ವೇಳ್ಕಾರಿ ಆಯ್ಲೆ. ತೀಣೆ ಕೋಪಾರಿ ಏಕ 
ಉತ್ತರ ಸಾಂಗ್ಲೆ."ಕಸ್ಯದೆ ಧೋವ ದಿವಸ ಸದ್ಧಾ ಬಾಡ ತಟ ಧಾರಾ 
ಜಾಯ್ನಾವೆಂ ? ಹೇ? ಮಧ್ಯರಾತ್ರಿ ಹೇ” ಪಾವ್ಸಾಕ ತೀ ನಯಿಂ ಪೋವ್ನು 

sa cS a `` 


ಯೇವ್ಕಾ ಆಶ್ಮಿ?ಲವೆ ? ಬಾಯ್ಲೆ ವೈರಿ ಆಶ್ಮಿಲಿ ಹೀ ಪ್ರೀತಿ ರಾಮಚಂದ್ರಾ ವೈರಿ 
ಆಶ್ಮಿಲೆ ಜಾಲ್ಕಾರಿ ಭವಸಾಗರಾಂತುಲ್ಕಾನ ಪಾರ ಜಾವ್ಮೇತ ಆಶ್ಶಿಲೆ.” 
ಮ್ಹಣಾಲಿ. 

ತಿಗ್ಗೆಲೆ ಹೆ ಅನಿರೀಕ್ಷಿತ ಉತ್ರಾನಿ ತುಲಾರಾಮಾಕ ಸಿಡಿಲು ಬಡವಲೇ ` 
ಮಣ್ಕೆ ಜಾಲ್ಲೊ. ಹೃದಯಾಕ ಬಾಣ ಕೊಂಬ್ಲ್ಯಾ ವರಿ ಜಾಲ್ಲೆ. ಏಕ ಮಿನಿಟಾ 
ಪುಡೆ ಶಿಯ್ಕಾಂನ ಕಡ ಕಡೇತ ಆಶ್ಮಿಲೊ, ತುಲಾರಾಮು ಹುಮೇಚ್ಮಾಕ ಲಾಗ್ಲೊ. 
ಮನ ತಲ್ಲಣ ಜಾಲ್ಲೆ. ಹೃದಯಾಕ ಕೊಂಕ್ಣೆ ಮ್ಹಣ್ಯೆ ಜಾಲ್ಲೆ. ಬಾಯ್ಲೆಲೇ 
ಮೋಹ ಮಳ್ಳೆಲೆ ಪರ್ದೊ ಪಿಂದೂನು ಚೂರು ಚೂರು ಜಾಲ್ಲೊ. ಮನಾಂತು 
ಹೃದಯಾಂತು ರಾಮಾಲಿ ನಿಜ ಭಕ್ತಿ ಜಾಗೃತ ಜಾಲ್ಲಿ. ತಿಕ್ಕಾ ಪಳ್ಳೆನಾಶಿ ತೊ 
ಘೂವ್ನು ವತ್ತಚಿ ರಾಬ್ಲೊ. ತೀಣೆ ವಾಪಸ ಆಪ್ಪಯಿಲ್ಲಾರಿ ತಾಕ್ಕಾ ಆಯ್ಕನಿ. 
ತಿಕ್ಕಾ ಪೂರ್ಣ ರೂಪಾರಿ ವಿಸರ್ಲೊ. ಮುಕಾರಿ ತಾಣೆ ತಿಗ್ಗೆಲೆ ನಾಂವ ಸುದ್ದಾ 
ಘೇನಿ. ಪಾಪ, ಹಾಂತು ರತ್ನಾವಳೀಲೆ ಚೂಕಿ ನಾ. ಬಾಮ್ಮಣಾಲೇ ಅತೀ 
ವ್ಯಾಮೋಹ ಪೊಳೊನು ತಿಕ್ಕಾ ತೆ" ಉತ್ತರ ತೊಂಡಾ ಆಯ್ಲೆ. ತಿಗ್ಗೆಲೆ ಏಕ 
ಉತ್ರಾನ ತುಲಾರಾಮಾಲೆ ಮನ ಪರಿವರ್ತನ ಜಾಲ್ಲೆ. ತಾಗ್ಗೆಲೆ ಕಿತ್ಲೆಕೀ 
ಜನ್ಮಾಂಚೆ ಸುಕೃತಾ ಫಲಾನಿ ತಸ್ಸಲೆ ಏಕ ಘಟನಾ ಘಟ್ಟಿ ! 

ತೋ ಸಂಸಾರು ಸೋಣು ರಾಮ ಭಕ್ತು ಜಾಲ್ಲೊ. ರಾಮಾಯಣ ಅತ್ಯಂತ 
ಸರಳ ಸುಂದರ ರೀತೀನ ಬೊರೋನು ಪ್ರಸಿದ್ಧ ಜಾಲ್ಲೊ. ತೀ ಕೀರ್ತಿ 
ರತ್ನಾವಳೀಕ ಸುದ್ದಾ ಮೇಳ್ಕಾ. ತೀಣೆ ತಿಗ್ಗೆಲೆ ಬಾಮ್ಮಣಾಲೆ ಭಿತ್ತವೈಲೆ ದೋಳೆ 
ಸೊಡ್ಡಾಯಿಲೆ. ಜಾಲ್ಲ್ಯಾರಿ ತಿಕ್ಕಾ ಮುಕಾರಿ ಕಸ್ಸಲೆ ಜಾಲ್ಲೆ ಮ್ಹೋಣು ಕೋಣ್ಯೆ 
ಸಾಂಗಿಲೆ ನಾ”. 


ಸಂತಾಲಿ ಕಾಣಿ ಆಯ್ಕಲ್ಕಾರಿ ಪುಣ್ಯ ಮೆಳ್ತಾ 

ಸನಾತನ ಧರ್ಮು ಅತೀ ಪುರಾತನ. ಅತ್ಯಂತ ಶ್ರೇಷ್ಠ ಆನಿ ಪವಿತ್ರ. 
ಭಾರತ ದೇಶಾಂತು ಅನೇಕ ಯಷಿ ಮುನಿನ ತಪಶ್ಶ ಕೋರ್ನು ದೇವಾಲೆ ಅಪಾರ 
ಲೀಲಾ ಶಿಷ್ಠ ವರ್ಗಾಕ ಬೋಧನ ಕೆಲ್ಲೆಲೆ ಆಸ್ಸ. ವೇದ, ಉಪನಿಷತ್‌, 
ರಾಮಾಯಣ, ಮಹಾಭಾರತ ಅಶ್ಯಿ ಅನೇಕ ಗ್ರಂಥ ರಚನೆ ಕೆಲ್ಲ್ಯಾ. 
ರಾಮಾಯಣ ಫೂಡೆ ವಾಲ್ಮೀಕೀನ ಸಂಸ್ಕೃತ ಭಾಷೇನ ಬರೆಯಿಲೆ. ತೇಂಚಿ 
ಆದಿಕಾವ್ಕ. ತೊ ವಾಲ್ಮೀಕಿ ಕೋಣ ? ತಾಣೆ ಕಶಿ ರಾಮಾಯಣ ಬರಲೆ? ಹೆ" 
ಭಾರೀ ಕುತೂಹಲಕಾರೀ ಕಾಣಿ. ತಶ್ಯಿಂಚಿ ಗೋಸ್ವಾಮಿ ತುಳಸೀದಾಸಾನ 

ತಿ 


“ರಾಮಚರಿತ ಮಾನಸ' ಮಳ್ಳೆಲೆ ನಾಂವಾರಿ ಓಂದಿ ಭಾಷೇನ ಭಾರಿ ಚಂದ 
ಕೋದ್ನು ರಾಮಾಯಣಾ ಕಾಣಿ ಬರೈಲಾ. ಹೆ ಕಾವ್ಯ ಭಾರಿ ಪ್ರಸಿದ್ಧ ಜಾಲ್ಲ್ಯಾ. 
ಸಾಮಾನ್ಯ ಏಕ ಸಂಸಾರಿ, ಸಂತು ಕಶ್ಯಿ ಜಾಲ್ಲೊ 7 ರಾಮಾಯಣ ತಾಣೆ ಕಶ್ಶಿ 
ಬರೈಲೆ ? ಹೆ" ಆಯ್ಕುಚಾಕ ರಮ್ಮ ಜಾತ್ತಾ, ರಾಮಾಯಣ ವಾಜ್ಞ್ಯಾರಿ 
ಮಃ ನ ಕಶ್ಮಿ” ಭಕ್ತಿ ಭಾವಾನ ಉಕ್ಕೂನು ಎತ್ತಕೀ ತಶ್ರೀಂಚಿ ಸಂತಾಲಿ ಕಾಣಿ 
ಆಯ್ಕಲ್ಲ್ಯಾರಿ ಪವಿತ್ರ ಭಾವನೇನ ಮತನ ತನ್ಮಯ ಜಾತ್ತಾ ಆನಿ ಪ್ಯಾ 
ಮೆಳ್ತಾ. ತಾಕ್ಕಾಚಿ ಆಯ್ಕಯಾ ! 
ತುಲಾರಾಮಾಲೆ ಬಾಲ್ಯ 

ಉತ್ತರ ಪ್ರದೇಶಾಂಚೆ ರಾಜಾಪುರ ಮ್ಹಳ್ಳೆಲೆ ಗಾವಾಂತು ಏಕು ಪಂಡಿತು 
ಆಶ್ಮಿಲೊ. ತಾಗ್ಗೆಲೆ ನಾಂವ ಆತ್ಮಾರಾಮ ದುಬೆ. ಬ್ಯಾಲ ಹುಲಸೀಬಾಯಿ. 
ಆಂಜನೇಯಾಲೆ ಪ್ರಾರ್ಥನಾ ಕೋರ್ನು ಮಸ್ತ ವರ್ಸಾ ನಂತರ ತಾಂಕಾ ಏಕ 
ಚೆಲ್ಲ್ಯಾ ಚೆರ್ಡು ಜಾಲ್ಲೆ. ಚೆಲ್ಲ್ಯಾಕ ತುಲಾರಾಮ ಮ್ಹೋಣು ನಾಂವ ದವರ್ಲೆ. 
ಜಾಲ್ಕಾರಿ ಚೆರ್ಡು ಜಾಲ್ಲಲೆ ತಶ್ಕೀ ಅವ್ಳು ಮೆಲ್ಲಿ. ಚೆಲ್ಲ್ಯಾಕ ಮೂಲಾ 
ನಕ್ಷತ್ರ. ಜಾಲ್ಲಲೆ' ವೇಳು ಚಾಂಗು ನಾ". ಬಾಪ್ಪುಕಯೀ ವಾಯಿಟ ಮ್ಹೋಣು 
ಜ್ಕೋತಿಷ್ಕಾನ ಸಾಂಗ್ಲೆ. ಯೆ ಕಾರಣಾನಿ ಬಾಪ್ಪಸು ಸುದ್ದಾ ಚೆರ್ಡಾಕ ಸೋಣ 
ಗೆಲ್ಲೊ. ಚೆರ್ಡು ಅನಾಥ ಜಾಲ್ಲೆ. ತಾಂಗೆಲೆ ಕಾಮಾಚೇನ ಪಾಪ ಲೆಕ್ಕೂನು 
ಚೆರ್ಡಾಕ ಪೊಸ್ತೆ. ಚೆಲ್ಲ್ಯಾಕ ಸಾತ ವರ್ಸ ಮ್ಹಣ್ತಾನ ತೀ ಸುದ್ದಾ ಮೆಲ್ಲಿ. ತೆ 
ಚೆಲ್ಲ್ಯಾಕ ಕೋಣ ಪೊಸ್ತಕೀ ತಾಂಕಾ ಗ್ರಹಚಾರ ಚುಕ್ಕನಾ ಮ್ಹೋಣ ಸುದ್ದಿ 
ಗಾಂವ ಸಕ್ಕಡಯಿ ಪಾವ್ಲಿ. ಅಸ್ಸಲೆ ನತದೃಷ್ಟ ಚೆರ್ಡಾಕ ಕೋಣ ರಾಬ್ಬೋನು 
ಘೆತ್ತಾ ? ಪೊಟ್ಟಾ ಭುಕೆ ವೇಳಾರಿ ಚಾರಿ ಚಣೆ ಸುದ್ದಾ ಮೆಳ್ಳೆ ಕಷ್ಟ ಜಾಲ್ಲೆ. 
ಆಂಜನೇಯ ದೇವಸ್ಥಾನ ಬಾಗ್ಲಾಂತು ವೊಚ್ಚೂನು ಪಳ್ಳೊ. ಪ್ರಸಾದ ಆನಿ 
ಭಿಕ್ಷೆ ದಿಲ್ಲೆಲಿ ಘೇವ್ನು ದೀಸ ಕಾಳ್ಗೆ. ದೇವಸ್ಥಾನಚಿ ಘರ, ದೇವುಚಿ ಅವ್ರ 
ಬಾಪ್ಪುಸು ಮ್ಹೋಣ ತಾಣೆ ಲೆಕ್ಕೂನು ಫೌತ್ತೆ. 


ಗುರುಲೇ ಆಗಮನ 


ಏಕ ಪಟಿ ಆಂಜನೇಯ ದೇವಸ್ಥಾನಾಂತು ನರಹರಿ ದಾಸ ಮ್ಹಳ್ಲಲೊ 
ಪಂಡಿತು ರಾಮಕೀರ್ತನ ಕೊರ್ಹಾಕ ಆಯ್ಲೊ. ರಾಮಾಯಣಾ ಪ್ರವಚನ ಕಾನ 
ದೀವ್ನು ತುಲಾರಾಮು ಆಯ್ಕಲೊ. ರಾಮ ಭಕ್ತಿ ಜಾಗೃತ ಜಾಲ್ಲಿ. ಸುಂದರ 

Med 


ಹೇ ಬಾಲಕಾಲಾಗ್ಗಿ ಅದ್ಭುತ ಶಕ್ತಿ ಆಸ್ಸ ಮ್ಹೋಣು ನರಹರಿ ದಾಸಾನ ಗ್ರಹಣ 
ಕೆಲ್ಲೆ. ತಾಕ್ಕಾ ಶಿಷ್ಕ ಕೋರ್ನು ಘೆತ್ಲೊ. ದೇವೂಚಿ ತಾಕ್ಕಾ ಮನುಷ್ಕ ರೂಪಾರಿ 
ಗುರು ಜಾವ್ನು ಮೆಳ್ಳೊ. ದಿಸಾ ವೇಳಾರಿ ಶಾಸ್ತ್ರ, ವೇದ, ಪುರಾಣ, ಉಪನಿಷತ್‌, 
ಸಂಸ್ಕೃತ ಭಾಷಾ ಅಧ್ಯಯನ, ರಾತ್ರಿ ವೇಳೇರಿ ರಾಮಭಜನೆ ಕೀರ್ತನ, ಪ್ರವಚನ 
ಕೋರ್ನು ಆಶ್ಮಿಲೊ. ಚೌದ ವರ್ಸ ಮ್ಹಣ್ತಾನಾ ತುಲಾರಾಮು ಪಂಡಿತು 
ಜಾಲ್ಲೊ. ರಾಮಾಯಣಾ ವ್ಯಾಖ್ಯಾನ ಕೊರುಂಕ ಶಿಕ್ಲೊ. ಕವಿತಾ ಸುದ್ದಾ ರಚನೆ 
ಕರ್ತಾಲೊ. ಶಿಷ್ಕಾಲೆ ಪರಿಪೂರ್ಣತಾ ಪೊಳೊನು ನರಹರಿ ದಾಸಾಕ ಆನಂದ 
ಜಾಲ್ಲೆ. 
ತುಲಾರಾಮಾಲೆ ವ್ಹಾರ್ಡಿಕ 

ದೀನಬಂಧು ಪಾಠಕ್‌ ಮ್ಹಳ್ಳಿಲೆ ಬ್ರಾಹ್ಮಣಾಲಿ ಚೆಲ್ಲಿ ರತ್ನಾವಳೀ ಒಟ್ಟು 
ತುಲಾರಾಮಾಲೆ ವ್ಹಾರ್ಡಿಕ ಜಾಲ್ಲಿ. ಗುರು ನರಹರಿದಾಸಾನ ತುಲಾರಾಮಾಕ 
"ಸುಖಾನಿ ಸಂಸಾರ ಕೋರ್ನು ರಾಬ, ಆನಿ ರಾಮಾಯಣಾಚೆ ಪ್ರಚಾರ ಕರೀ" 
ಮ್ಹೋಣು ಆಶೀರ್ವಾದು ದಿಲ್ಲೊ. ತುಲಾರಾಮಾಕ ಆವ್ಸು ನಾ, ಬಾಪ್ಪೂಸು 
ನಾ, ಭಾವು ಭೈಣಿ ಕೊಣಯಿಂ ನಾ. ತಸ್ಸಲೆ ವೇಳೇರಿ ಸುಂದರ, ಸುಶಿಕ್ಷಿತ, 
ಗುಣವಂತ ಬಾಯ್ಲ ಘರಾ" ಆಯ್ಲಿ. ಆತ್ತ ಖಾವ್ಹಾಕ, ಜೆವ್ಚಾಕ ಊಣೆ ನಾ. 
ಘರ ಜಾಲ್ಲೆ, ಬಾಯ್ಲ ಘರಾ? ಆಯ್ಲಿ. ತೊ ಸುಖ ಸಾಗರಾಂತು ಬುಡ್ಡೊ. 
ಬಾಯ್ಲ ತಾಗ್ಗೆಲಿ ಸರ್ವಸ್ವ ಜಾಲ್ಲಿ ತಿಜ್ಜೆ ವೈರಿ ಕಿತ್ಲಿ ಪ್ರೀತಿ ಮೃಳ್ಕಾರಿ ತಿಕ್ಕಾ 
ಕ್ಹುಳಾರಾ ಸುದ್ದಾ ಪೆಟೊಚ್ಕಾಕ ತೊ ತಯಾರನಾ. ರತ್ನಾವಳೀಲೆ ಮೈತ್ರಿಣಿ 
ಪುರಾಯಿಂ ತೀಣೆ ಉದ್ದಾಕ ಹಾಡುಕ ಗೆಲ್ಲೆಲೆ ವೇಳ್ಕಾರಿ 'ತುಗ್ಗೆಲೆ 
ಬಾಮ್ಮಣಾಂಕ ಆತ್ತ ರಾಮಾ ಪಶಿ ರತ್ನಾ ಮ್ಹಳ್ಳ್ಯಾರಿ ಚಠಡ ಪ್ರೀತಿ. ತೂಂವೆ” 
ತಾಗ್ಗೆಲಿ ವೈರಿ ಕಸ್ಸಲೆ ಮೋಡಿ ಕೆಲ್ಲ್ಯಾ ?" ಮ್ಹೋಣು ಚೇಷ್ಮಾ ಕರ್ತಾಲಿಂಚಿ. 
ಮುಕಾರಿ ಕಸ್ಸಲೆ ಜಾಲ್ಲೆ ಮ್ಹೋಣು ಸುರ್ವೇಕ ಸಾಂಗ್ಲಾ ನಂವೆ ? 


ತುಲಾರಾಮು ಗೋಸ್ವಾಮಿ ತುಳಸೀದಾಸ ಜಾಲ್ಲೊ 
ಬಾಯ್ಲ, ಸಂಸಾರು ಸೋಣು ಸ್ವಾಮಿ ಜಾಲ್ಲೆಲಿ ನಿಮಿತ್ತ ತಾಕ್ಕಾ 
ಗೋಸ್ವಾಮಿ ತುಳಸೀದಾಸ ಮ್ಹೋಣು ನಾಂವ ಆಯ್ಲೆ. ತುಳಸೀದಾಸಾನ ಆನಿ 


ರಾಮಾಕ ಕೆದನಾಯಿ ವಿಸರ್ನಾ ಮ್ಹೋಣು ಸಂಕಲ್ಪ ಕೆಲ್ಲೊ. ಆನಿ ಗುರುಲೊ 
ಉಡ್ಗಾಸು ಕೆಲ್ಲೊ. "ರಾಮು ಉದಾರು ಕರುಣಾಮಯಿ ಭಕ್ತವತ್ಸಲು, 

ರಾಮಾಲೆ ಪಾಯು ಹಾಂವ ಸೋಣಾ, ತೊ ಮಿಗ್ಗೆಲೆ ಹಾತು ಸೋಣಾ' 
ಮ್ಹಳ್ಳೆಲೆ ಧ್ರಡ ನಿರ್ಧಾರಾರಿ ತೊ ಚಿತ್ರಕೂಟಾಕ ಚಮ್ಮಲೊ. ಮ್ಹಾಗ್ಲೀರಿ 
ಕಾಶೀಂತು ಯೇವ್ನು ರಾಬ್ಲೊ. ಕಾಶೀಂತು ತಾಣೆ ನಿತ್ಯ ರಾಮಾಯಣಾ ಪ್ರವಚನ 
ಸರಳ ಹಿಂದೀನ ಜನ ಸಾಮಾನ್ಕಾಂಕ ಕೊಳ್ಳಿ ತಶ್ಶಿ ಕೆಲ್ಲೆ, ತಯಿಂ ಎಕ್ಲೊ 
ಮಾಂಥಾರೊ ಕೆದ್ದಾಯೀ ಪ್ರವಚನ ಆಯ್ಕುಚಾಕ ಎತ್ತ ಆಶ್ಯಿಲೊ. ತೋಚೀ 
ಆಂಜನೇಯು ಮ್ಹೋಣು ತುಳಸೀದಾಸಾಕ ಖಚಿತ ಜಾಲ್ಲೆ. ತಾಗ್ಗೆಲೆ ಪಾಯ್ಕಾರಿ 
ಪೋಣು ತಾಣೆ ಆಂಜನೇಯಾಲೆ ರೂಪ ಪಳ್ಳೆಯಿಲೆ. ಮುಕಾರಿ ಆಂಜನೇಯಾನ 
ತಾಕ್ಕಾ ರಾಮ ಲಕ್ಷ್ಮಣಾಲೆ ದರ್ಶನ ಕರೈಲೆ ಮ್ಹಣ್ತಾಚಿ. ತಾಜ್ಜೆ ನಂತರ 
ತುಳಸೀದಾಸಾನ ರಾಮಚರಿತ ಮಾನಸ ಬೊರೊಚೆ ಸಂಕಲ್ಪು ಕೋರ್ಮ ಬರೈಲೆ. 
ಹಾಣೇ ಬರೈಯಿಲೆ ರಾಮಾಯಣಾ ಕಾಣಿ ಹೃದಯ ಸ್ಪರ್ಶಿ ಜಾವ್ನು ಆಸ್ಪ. ಭಕ್ತಿ 
ಭಾವ ಉಕ್ಕೂನು ಯೆತ್ತಾ. ರಾಮಾಲೇ ಆದರ್ಶ, ಸೀತೆಲೆ ಪತಿ ಪ್ರೇಮ, 
ಭರತಾಲೆ ಭ್ರಾತೃಪ್ರೇಮ, ದಶರಥಾಲೇ ಪುತ್ರವಾತ್ಸಲ್ಕ, ಶಬರೀಲೆ ಸರಳ 
ಪ್ರೀತಿ, ಗುಹಾಲೇ ಭಕ್ತಿ, ಆಂಜನೇಯಾಲೆ ದಾಸ್ಮ ಭಾವ, ವಿಭೀಷಣಾಲಿ 
ಶರಣಾಗತಿ, ಸಕ್ಕಡಾಚೆ ಭಾರಿ ಸುಂದರ ಚಿತ್ರಣ ಕೆಲ್ಲಾ. ಖಂಚೇಯಿ ವಿಸ್ರೂಂಕ 
ಜಾಯ್ನಾ ಮಾತ್ರ ನಯಿ” ಜೀವನಾಂತು ಯೆವ್ಚೆ ಸಕ್ಕಡನಮೂನೆಚೆ ಸಮಸ್ಕಾಂಕ 
ಹಾಂಗಾ ಪರಿಹಾರ ಮೇಳ್ತಾ. ವಾಪಸ್‌ ವಾಪಸ್‌ ವಾಜ್ದುಯಾಂ ಮ್ಹೋಣು 
ದಿಸ್ತಾ. ವಾಲ್ಮೀಕೀನ ಬರೈಲಾ ಪಶೀ ವಿಂಗಡ ರೀತಿರಿ ಚಿತ್ರಣ ಕೆಲ್ಲ್ಯಾರಿ 
ಕವಿಕಲ್ಪನೆ ಏಕ ಫುಲ್ಲಾ ಮ್ಹಣ್ಮೆ ಫುಲ್ಲಾ. ಭಕ್ತಿ ಆನಿ ಪ್ರೇಮ ಮ್ಹರಳ್ಳೆಲೆ 
ಪೊಂರ್ಬೊಳು ಸಕ್ಕಡ ಕಡೇನ ಪ್ರಸಾರ ಜಾಲ್ಲಾ. 

ರಾಮ ಚರಿತ ಮಾನಸಾ ವೈರಿ ವಾದ ವಿವಾದು 


ಜನ ಸಾಮಾನ್ಕಾಂಕ ಹೆ ಹಿಂದೀನ ಬರೈಯಿಲೆ ರಾಮಾಯಣ ಭಾರಿ 
ಖಾಯಿಸ್‌ ಜಾಲ್ಲೆ. ಜಾಲ್ಲ್ಯಾರಿ ಪಂಡಿತಾಂಕ ತುಳಸೀ ದಾಸಾ ವೈರಿ ಭಾರೀ 
ಕೋಪು. ತಾಣೆ ರಾಮಾಯಣಾ ತಸ್ಸಲೇ ಶ್ರೇಷ್ಠ ಗ್ರಂಥ ಹಿಂದೀನ ಬೊರೊನು 
ತಾಕ್ಕಾ ಅಪಮಾನ ಕೆಲ್ಲ್ಯಾ ಮ್ಹೋಣು ತಾಂಗೆಲೊ ವಾದು. ತೇ ತುಳಸೀ 
ರಾಮಾಯಣ ಗಂಗಾನಯಿಂತು ಉಡ್ಡೋಕಾ ಮ್ಹೋಣು ತಾನ್ನಿ ಸಾಂಗ್ಲೆ. ಕಡೇರಿ 
ತಳಸೀದಾಸಾನ ಪಂಡಿತಾಲೇ ಒಟ್ಟು ಖಡಾಖಂಡಿತ ವಾದ ಕೆಲ್ಲೊ. 
"ರಾಮಾಯಣಾ ಕಾಣಿಯೇಚ್ಮಾ ಪ್ರಚಾರ ಜಾವ್ಮಾ ಜಾಲಾರಿ ಜನ 
ಸಾಮಾನ್ಕಾಂಕ ಕೊಳ್ಳೆ ಭಾಷೇರಿ ಬೊರೋಕಾ. ಸಂಸ್ಕೃತಾನಿ ಬರೈಯಿಲಾರಿ 

ಪಂಡಿತಾಂಕ ಮಾತ್ರ ವಾಚ್ಚಾಕ ಜಾತ್ತಲೆ. ಜನ ಸಾಮಾನ್ಕಾಂಕ ತಾಜ್ಮೇನ 
ಪ್ರಯೋಜನ ನಾ. ಹಾಂವೆಂ ಹಿಂದಿ ಭಾಷೇನ ರಾಮಾಯಣ ಬೊರೋನು 
ಚಾಂಗ ಕಾಮ ಕೆಲ್ಲಾ ಶಿವಾಯಿ ಚೂಕಿ ಕದ್ನಿ' ಮ್ಹೋಣು ವಾದ ಕೆಲ್ಲೊ. ತೆ 
ಆಯ್ಕುನು ಸ್ವಲ್ಪ ಪಂಡಿತಾನಿ "ವೈಯಿ, ತುಳಸೀದಾಸಾನ ಸುಂದರ ಶೈಲೀರಿ 
ಚಂದ ಕೋರ್ನು ರಾಮಾಯಣ ಬರೈಲಾ. ಹೆ? ವಾಜ್ದಲ್ಕಾರಿ ರಾಮಾ ವೈರಿ ಭಕ್ತಿ 
ಯೆವ್ಚೆಂ ಖಂಡಿತ ಮ್ಹೋಣು ಪ್ರಶಂಸಾ ಕೆಲ್ಲಿ. ಜಾಲ್ಲ್ಯಾರಿ ವರ್ಲೆಲೆ ಪಂಡಿತಾನಿಂ 
ಸೋಣಿ. ಪುರಾಯಿ ಸಂಸೃತ ಗ್ರಂಥ ಹೋರ್ನು ವಿಶ್ವನಾಥ ದೇವಸ್ಥನಾಂತು 
ದೇವಾ ಎದುರು ದವರ್ಲೆ. ರಾಮಚರಿತ ಮಾನಸಾಕ ತಾಂಗೆಲೆ ಅಭಿಪ್ರಾಯಾ 
ಪ್ರಕಾರ ಸಕ್ಕಡಾ ಪಶೀ ಅತ್ಮಂತ ತೊಗ್ಗು ಸ್ಥಾನ ಮ್ಹೋಣು ಗ್ರಂಥಾ ದಾಳಾ 
ಮೂಳಾಂತು ದವರ್ಲೆ. ರಾತ್ರಿ ದೇವಸ್ಮನಾ ಬಾಗಿಲ ಘಾಲ್ನು ಸಕಾಣಿ ಕಾಣು 
ಪಳಯಿತಾನಾ ತುಳಸೀದಾಸಾಲೇ ಗ್ರಂಥ ಸಕ್ಕಡ ಗ್ರಂಥಾ ಪಶೀ ವೈರಿ ಆಸ್ಸ. 
ದೇವಾನ ತಾಗ್ಗೆಲೆ ಗ್ರಂಥ ಶ್ರೇಷ್ಠ ಮ್ಹೋಣು ಅಭಿಪ್ರಾಯು ದಿಲ್ಲ್ಯಾ ಮಣ್ಕೆ 
ಜಾಲ್ಲೆ. ಪಂಡಿತಾನಿ ತೊಂಡ ದಾಂಪ್ಲೆ : 
ತಪ್ಪು ಅಭಿಪ್ರಾಯ ನಿವೃತ್ತಿ 

ಜನ ಸಾಮಾನ್ಕಾಂಕ ಕಸ್ಸಲೇ? ತಪ್ಪು ಕಸ್ಸಲೇ? ಸಮ್ಮ ಮ್ಹೋಣು ಕಳ್ನಾ 
ಜಾಲ್ಲ್ಯಾರಿ ಕಿತ್ಲೆಕೀ ಪಟ್ಟಿ ಪಂಡಿತಯಿಂ ಗೊಂದ್ಲಾಂತು ಪಡ್ತಾಚಿ. ದೇವು 
ಎಕ್ಕುಚೀ ದೇವಾಕ ಖಂಚೆಯೀ ನಾಂವಾನಿ ಆಪ್ಫೋಯೇತ ಕಸ್ಸಲೇ ರೂಪಾರಿ 
ಪೊಳೊಯೇತ. ಕಂಚೀ ಭಾವನೇನ ಪೂಜಾ ಕೊರ್ಶೇತ. ಶಿವು, ವಿಷ್ಣು, ರಾಮು, 
ಕೃಷ್ಣು, ಲಕ್ಷ್ಮೀ, ಶಕ್ತಿ ಪುರಾಯಿ ಎಕ್ಕ ದೇವಾಲೆ ಅನೇಕ ರೂಪ. ಭಾಸ ಖಂಚೀ 
ಜಾವೋ ದೇವಾಲೆ ಮಹಿಮೇಚೆ ಗುಣಗಾನ ಕೊರ್ಚೇ ಹೋಡ ಮಳ್ಳಿಲೆ ಸರಳ 
ಸತ್ಯ ಪಂಡಿತಾಂಕ ಮನಾ ವಚ್ಚನಿ ಜಾಲ್ಲ್ಯಾರಿ, ಜನಾಂಕ ಕಶ್ಯೀ ಕಳ್ತಲೇ ? 
ತುಳಸೀದಾಸು ರಾಮ ಭಕ್ತು. ಜಾಲ್ಲ್ಯಾರಿ ತಾಕ್ಕಾ ದೇವು ಎಕ್ಕುಚೀ ಮ್ಹೋಣು 
ಗೊತ್ತಶ್ಶಿಲೆ. ರಾಮು ಆನಿ ಶಿವು ಎಕ್ಕೂಚೀ, ರಾಮಾಕ ಉಲ್ಲಯಿಲ್ಲಾರಿ ಶಿವು 
ಕೋಪ್ತಲೊ, ಶಿವಾಕ ದುರ್ವಿಲ್ಮಾರಿ ರಾಮು ಕೋಪ್ತಲೊ ಮ್ಹೋಣ ತಾಣೆ 
ಸಾಂಗ್ಲೆ. ಅರ್ಥಾತ್‌ ರಾಮು ಆನಿ ಶಿವು ವಿಂಗಡ ವಿಂಗಡ ನಯಿ" ಮ್ಹಣಾಲೊ. 
ತಾಣೇ ಶೈವ ಆನಿ ವೈಷ್ಣವಾಂಕ ಒಟ್ಟು ಕೆಲ್ಲೆ. ಆತ್ತ ವೈಷ್ಣವಾಂತು ರಾಮ ಭಕ್ತ 
ವಿಂಗಡ. ಕೃಷ್ಣ ಭಕ್ತ ವಿಂಗಡ. ರಾಮಾಲೀ ಪೂಜಾ ಕರ್ತಾಲೆ ಕೃಷ್ಣಾಕ ಪಳ್ಳೆನಾ 
ಆಶ್ಮಿಲೆ. ರಾಮಭಕ್ತ ತುಳಸೀದಾಸಾನ ಮಥುರೇಚೆ ಕೃಷ್ಣಾ ದೇವಸ್ಥಾನಾ 

ವೊಚ್ಚುನು ಭಕ್ತೀನ ಕೃಷ್ಣಾಲೀ ಭಕ್ತಿ ಕೆಲ್ಲಿ. ತೆದ್ನಾ ತಯಿಂ ಆಶ್ಮಿಲೆ ಜನಾಂಕ 
ಕೃಷ್ಣಾ ಮೂರ್ತಿ ರಾಮು ಸೊ ದಿಸ್ಲೊ. ತಾಗ್ಗೆಲೆ ಪ್ರವಚನಾ ಮುಖಾಂತರೀ 
ರಾಮು, ಕೃಷ್ಣು, ಎಕ್ಕುಚೀ, ದೇವಾಲೆ ಅವತಾರು, ದೊಗ್ಗಯಿಂ ಎಕ್ಕು ದೇವು 
ಮ್ಹೋಣು ಸ್ಪಷ್ಟ ಕೆಲ್ಲೆ. ತೆ ಕಾಲಾರಿ ಸಗುಣ ಉಪಾಸಕ ಅನಿ ನಿರ್ಗುಣ ಉಪಾಸಕ 
ಮ್ಹೋಣು ದೋನಿ ಪಂಗಡ ಆಶ್ಮಿಲೆ. ತಾಣೇ "ಅಗುನ ಸಗುನ ಮಯಿ ಬ್ರಹ್ಮಾ 
ಸ್ವರೂಪಾ" ಮ್ಹೋಣು ನಿರ್ಗುಣ ಆನಿ ಸಗುಣ ಎಕ್ಕ ಬ್ರಹ್ಮಾಲೆ ದೋನಿ 
ಸ್ವರೂಪ. ಕಶ್ಕೀ ಪೂಜಾ ಕೊರೈತ ಮ್ಹೋಣು ಸ್ಪಷ್ಟ ಕೆಲ್ಲೆ. ಸಗುಣ ರೂಪ ಪ್ರೀತಿ 
ಕೋರುಕ ಸುಲಭ ಮ್ಹೋಣಐ ತಾಗ್ಗೆಲೆ ಅಭಿಮತ. ಭಕ್ತಿಮಾರ್ಗ, 
ಕರ್ಮಮಾರ್ಗ, ಜ್ಞಾನ ಮಾರ್ಗ ಪುರಾಯಿಂ ಶ್ರೇಷ್ಠ. ತೆ ಎಕ್ಕಾಏಕ ಪೂರಕ. 
ಜಾಲ್ಲೆರಿ ಭಕ್ತಿಮಾರ್ಗ ಸುಲಭ. ತಾಣೆ ತಾಗ್ಗೆಲೆ ರಾಮಚರಿತ ಮಾವಸಾಂತು 
ಅನೇಕ ಪಾತ್ರ ಸನ್ನಿವೇಶ ಸೃಷ್ಟಿ ಕೋರ್ನು ತಾಗ್ಗೇಲಿ ಸಮನ್ವಯ ದೃಷ್ಟಿ ಸಕ್ಕಡ 
ಜನಾಂಲೆಂ ಮನಾ ವೊಚ್ಚೆ ತಶ್ಶಿ' ಕೆಲ್ಲಾ. ರಾಮಾಲೀ ಭಕ್ತಿ ಸ್ತ್ರೀ ಪುರುಷ 
ಬ್ರಾಹ್ಮಣ ಅಬ್ರಾಹ್ಮಣ ಕೊಣಯಿಂ ಕೊರ್ಕೇತ ಮ್ಹೋಣು ತಾಣೇ ದೃಢ 
ಭಾವಾರಿ ಸಾಂಗ್ಲಾಂ. ಹೇ ರೀತಿರಿ ಪೂರಾಯಿಂ ಹಿಂದೂ ಲೋಕಾಂಕ ಒಟ್ಟು 
ಕೆಲ್ಲೆಲಿ ಕೀರ್ತಿ ತುಳಸೀದಾಸಾಕ ಆಯ್ಲಿ. 

ತುಳಸೀದಾಸಾಲೇ ಪ್ರವಚನ ಆಯ್ಕುಚಾಕ ಜನ ಸಮುದಾಯ ದೀಸ 
ಪಶೀ ದೀಸ ಚಳ್ಳೆ. ಸಕ್ಕಡ ಜನಾಂಲೆ ಮನಾಂತು ರಾಮಭಕ್ತಿ ಉತ್ಪನ್ನ ಜಾಲ್ಲಿ. 
ಸತ್ಯ ಧರ್ಮಾಚೆ ಪ್ರಚಾರು ಜಾಲ್ಲೊ. ಘರ ಘರಾಂತು ಜವಾನಿ ರಾಮಚರಿತ 
ಮಾನಸ ವಾಚ್ಚಾಕ ಸುರು ಕೆಲ್ಲೆ. ಗುರು ನರಹರಿದಾಸಾಲೆ ಆದೇಶ ಪೂರ್ಣ 
ಜಾಲ್ಲೆ. 


ತುಳಸೀದಾಸಾಲೀ ಕೀರ್ತಿ 


ತುಳಸೀದಾಸಾಲೀ ಕೀರ್ತಿ ಮೊಗಲ ರಾಯಾಲೆ ಕಾನ್ನಾಂತಾಯಿಂ ಪಾವ್ಲಿ 
ಮ್ಹಣ್ತಾತಿ. ಮೇವಾಡಾ ರಾಯು ರಾಣಾ ಪ್ರತಾಪಸಿಂಗ್‌, ಮೊಗಲ ಸೈನ್ಕಾ 
ಧಿಕಾರಿ ಮಾನಸಿಂಗ್‌ ತುಳಸೀದಾಸಾಲೆ ಉತ್ರಾನಿ ಪ್ರಭಾವಿತ ಜಾಲ್ಲೆ. ತಾಣೆ 
ಒಟ್ಟು ಛತ್ತೀಸ ಗ್ರಂಥ ಬರೈಲಾ ಮ್ಹಣ್ತಾತಿ. ತಾಂತು ಲಭ್ಕ ಆಶ್ವೆ ಬರೀ ಬಾರಾ 
ಮಾತ್ರ. ರಾಮಚರಿತ ಮಾನಸ ತಾಗ್ಗೆಲೆ ಶ್ರೇಷ್ಠ ಕಾವ್ಯ. ಸಕ್ಕಡಾ ಪಶೀ ಚಂಡ 
ಪ್ರಸಿದ್ಧ. “ಪಾರ್ವತಿ ಮಂಗಳ' “ ಜಾನಕೀ ಮಂಗಳ'ಕೃಷ್ಣಗೀತಾವಳಿ "ವಿನಯಾ 
ಪತ್ರಿಕಾ” “ಕವಿತಾವಳಿ' ಯೆ ತಾಗ್ಗೆಲೆ ಬದಲ ಗ್ರಂಥ. 

ತುಳಸೀದಾಸಾಲೀ ಶೈಲಿ 

ತುಳಸೀದಾಸಾನ ತೇ ಕಾಲಾರಿ ಪ್ರಚಲಿತ ಆಶ್ಮಿಲೆ ಅವಧಿ ಆನಿ ವ್ರಜ 
ಭಾಷೇರಿ ತಾಗ್ಗೆಲೆ ಕಾವ್ಮ ಬರೈಲಾ. ತಾಕ್ಕಾ ಭಾಷಾ ಪಾಂಡಿತ್ಮ ಅಘಾದ ಆಶ್ಶಿಲೆ. 
ಭಾಷಾ ವ್ಯಾಕರಣ ಬದ್ಧ ಜಾವ್ನು ನಿರ್ದೋಷ ಜಾವ್ನು ಆಶ್ಮಿಲೆ. ಸರಳ, ಸುಂದರ 
ಶೈಲಿ ಜನಾಂಕ ಭಾರಿ ಇಷ್ಟ ಜಾಲ್ಲಿ. ಪಾಂಚ ರೀತಿಚೆ ಕಾವ್ಮ ಶೈಲಿಂತು ತೊ ಭಾರಿ 
ನಿಪುಣು ಆಶ್ಮಿಲೊ. ತಾಣೇ ಬರಯಿಲೆ ಗೀತ ಭಾರಿ ಸುಂದರ ಆಸ್ಸ. 

ತಾಗ್ಗೆಲೆ ಕಾವ್ಯ ವಸ್ತು "ರಾಮು' ಭಾರಿ ಮಹತ್ವಾಚೆ ವಿಷಯ. ತೇಂಚೀ 
ತಾಕ್ಕಾ ಏಕ ತೃಪ್ತಿ. ತಾಗ್ಗೆಲೆ ರಾಮಚರಿತ ಮಾನಸಾಚೆ ಏಕ ಶ್ಲೋಕ 
ವಾಜ್ಜಿಯಾಂ 

ಜದಪಿ ಕವಿತ ರಸ ಏಕು ನಾಹೀಂ | 

ರಾಮ ಪ್ರತಾಪ ಪ್ರಗಟ ಎಹಿ ಮಾಹೀಂ | 

ಸೋ ಇ ಭರೋಸ ಮೋರೆಂ ಮನ ಆವಾ । 

ಕೇ ಹಿನ ಸುಸಂಗ ಬಡಪ್ಪನು ಪಾವಾ | 

ದೂಮ ಉ ತಜಿ ಸಹಜ ಕರು ಆ ಈ | 

ಅಗರು ಪ್ರಸಂಗ ಸುಗಂಧ ಬಸಾ ಈ | 

ಪ್ರಿಯ ಲಾಗಿಹಿ ಅತಿ ಸಬಹಿ ಮಮ ಭನಿಲೆ ರಾಮ ಜಸ ಸಂಗ | 

ದಾರು ಬಿಚಾರು ಕರಇ ಕೋಉ ಬಂದಿಅ ಮಲಯ ಪ್ರಸಂಗ | 
ತಾಜ್ಜೆ ಅರ್ಥು 

ಮೆಗ್ಗೆಲೆ ಕೃತಿಂತು ಏಕ ಪುಣಿ ಕವಿತಾ ರಸನಾ ಜಾಲ್ಲೆರಿ ತೆ ರಾಮಾಲೆ 
ಪ್ರತಾಪಾ ವರ್ಣನ ಕರ್ತಾ ಮ್ಹೋಣು ಮಾಕ್ಕಾ ಭರವಸೆ ಆಸ್ಸ. ಇತ್ಮಾಕ ಮ್ಹ 
ಳ್ಳ್ಯಾರಿ ಚಾಂಗ ಜನಾಂಲೆ ಸಹವಾಸಾನಿ ಕೋಣಾಂಕ ಹೊಡೆಪ್ಪಣ ಮೇಳ್ನಾ? 
ಸ್ವಭಾವತಃ ಧುವ್ವೊರು ಭಾರಿ ಘಾಟು. ಜಾಲ್ಲೆರಿ ತಾಂತು ಊದಬತ್ತಿ ಸುಹಾಸು 
ಮೆಳ್ಳೆರಿ ಕೋಣಾಕ ಪ್ರಿಯ ಜಾಯ್ನಾ ? ಮಲಯ ಪರ್ವತ ಸಂಗಾನಿ ಗಾಂಧಾ 
ಕುಡ್ಕೊ ಕೋಣಯಿಂ ಬರೀ ರಾಕ್ಕುಡ ಮ್ಹೋಣು ಲೆಕ್ಕನಶಿ ತಾಕ್ಕಾ ವಂದನೀಯ 
ಮ್ಹೋಣು ಲೆಕ್ತಾಚಿ, ತಶ್ಮಿ' ರಾಮಾಲೆ ಕೀರ್ತಿ ಸಂಘಾನಿ ಮೆಗ್ಗೆಲೇ ಕವಿತಾ 
ಸಕ್ಕಡಾಂಕಯಿ ಪ್ರಿಯ ಜಾತ್ತಲಿ. 


ತುಳಸೀದಾಸು ಹೋಡು ದಾರ್ಶನಿಕು, ಭಕ್ತ ಶಿರೋಮಣಿ, ಪಂಡಿತು, ಆನಿ 
ಕವಿ. ತೋ ಕಿತ್ಲೆ ವಿನಯಶೀಲ ಮ್ಹೋಣು ಪಳಯಾಂ. ತಾಣೆ ತಶ್ಶಿ” ಸಾಂಗ್ಲೆ 
ನಂತರ ಮೆಗ್ಗೆಲೆ ತಸ್ಸಲೇ ಪಾಮಾರಾನ ಕಸ್ಸಲೇ ಸಾಂಗುಕಾ ? ಮಾಕ್ಕಾಯಿಂ 
ಮಹಾನ್‌ ಭಕ್ತಾಲಿ ಕಾಣಿ ಬರೈಯಿತಾ ಮಳ್ಳೆಲೆ ಸಮಾಧಾನ ! ಆವಿ ಸಂತೋಷು. 

ತುಳಸೀದಾಸಾಲೇ ಭಕ್ತಿಮಾರ್ಗ : 

ಭವಸಾಗರ ದಾಂಟುಕಾ ಜಾಲ್ಲೆರಿ ರಾಮಾಲೀ ಭಕ್ತಿ ಮುಖ್ಯ. ತೂಂಚೀ 
ಪಾಲಕು, ಹಾಂವ ಸೇವಕು ಮ್ಹಳ್ಳೆಲೆ ದಾಸ್ಕಭಕ್ತಿ. 

"ರಾಮ ಸೊ ಬಡೊ ಹೈ ಕೌನ ಮೊಸೊಂ ಕೌನ ಛೋಟೊ 

ರಾಮ ಸೊ ಖರೋ ಹೈ ಕೌನ ಮೊಸೊಂ ಕೌನ ಖೋಟೊ 7” 

ರಾಮಾಲೇ ಪಶಿ” ಹೋಡ ಕೋಣ ? ವೆಗ್ಗೆಲೆ ಪಶಿ” ಸಾನ ಕೋಣ ? 

ರಾಮಾಲೆ ಪಶಿ” ಶ್ರೇಷ್ಠ ಕೋಣ ? ಮೆಗ್ಗೆಲೆ ತಿತ್ಲೆ ಕಪಟೀ ಕೋಣ 7 

ಹೆ ತಾಗ್ಗೆಲೆ ನಿರ್ಮಲ ಹೃದಯ ಆನಿ ವಿನಯ ಶೀಲತಾ ದಾಕ್ಕಾಯಿತಾ. 

"ರಾಮ ಹಿ ಕೇವಲ ಪ್ರೇಮು ಪಿಯಾರಾ 

ಜಾನಿಲೇವು ಹೊ ಜಾನ ನಿಹಾರಾ ॥ 

ರಾಮಚಂದ್ರಾಕ ಪ್ರೇಮ ಮಾತ್ರ ಪ್ರೀತಿ. ಯೆ ಕೋಣಾಂಕ ಇಷ್ಟ 
ಜಾತ್ತಲೇ ತಾನ್ನಿ ಸಮರುೂನು ಗೆವ್ಬೊಂತಿ. ರಾಮನಾಮ ಮಹಿಮಾ ಇತ್ತೆ 
ವಳ್ಳಾರಿ ತಾಜ್ದೆ ಗುಣಗಾನ ಸ್ವತಃ ರಾಮಾ ಸುದ್ದಾ ಕೊರುಂಕ ಜಾಯ್ನಾ. ಅಶ್ವಿ" 
ತಾಣೆ ಅನೇಕ ರೀತಿರಿ ರಾಮಾಲೆ ಗುಣಗಾನ, ರಾಮನಾಮ ಮಹಿಮೆಚೆ ವರ್ಣನ 
ಕೆಲ್ಲಾ. 
ತುಳಸೀದಾಸಾಲೀ ಅಂತ್ಯ 

ಪಂದ್ರವೀ ಶತಮಾಮಾಂಚೆ ಅಂತ್ಕಾರಿ ತುಳಸೀದಾಸು ಜಾಲ್ಲಲೊ (ಕ್ರಿ. 
ಶ. 1497) ಆನಿ ಸತ್ರಾಹ ಶತಮಾನಾಂಚಿ ಆದೀರೀ ಕಾಶಿಚೆ ಅಸೀ ಘಾಟಾರಿ 
ಪ್ರಾಣ ತ್ಕಾಗ ಕೆಲ್ಲೊ. (ಕ್ರಿ. ಶ. 1623) 

ಜಾಲ್ಲಲೊ ಮುಹೂರ್ತು ಚಾಂಗ ನಾ ಮ್ಹೋಣು ಜನಾನಿ ಸಾಂಗಿಲೆ. 
ಜಾಲ್ಲೆರಿ ತೊ ಶ್ರೇಷ್ಠ ರಾಮಭಕ್ತು ಜಾಲ್ಲೊ. ತಾಗ್ಗೆಲೆ ಕಾವ್ಯ ರಾಮಚರಿತ 
ಮಾನಸಾಂತು ವೇದ, ಉಪನಿಷತ್‌, ಆನಿ ಗೀತೆಚೆ ಸಾರ ಸಕ್ಕಡಿ ಆಸ್ಪ. ತಾಗ್ಗೆಲೆ 

ಮಹಾನ್‌ ಗ್ರಂಥ ವಿಶ್ವಾಂತು ಖ್ಯಾತಿ ಪಾವ್ಲಾ. ತೊ ಶ್ರೇಷ್ಠ ಸಂತ ಪುರುಷ 
ಮ್ಹೋಣು ಅಮ್ಮಿ ಆತ್ತಯಿಂ ತಾಕ್ಕಾ ನಮನ ಕರ್ತಾತಿ. ತಾಗ್ಗೆಲೆ ತಸ್ಸಲೇ 
ಸಂತಾಲೇ ನಿಮಿತ್ತ ಆಮ್ಗೆಲೆ ದೇಶ ಧನ್ಮ ಜಾಲ್ಲೆ. 
ನಿಷ್ಕಾಮ ಭಕ್ತಿ 

ತುಳಸೀದಾಸಾಲೇ ನಿಷ್ಕಾಮ ಭಕ್ತಿ. "ರಾಮಾಲೊ ಚರಣಾಂತು ಅನನ್ಮ 
ಪ್ರೇಮ ಮೆಗ್ಗೆಲೆ ಅಂತಿಮ ಗುರಿ. ಮೋಕ್ಷ, ಜ್ಞಾನ, ಸಂಪತ್ತು ಕಸ್ಸಲೇಚಿ ಆಶಾ 
ನಾ. ಖದ್ಧಿ, ಸಿದ್ದಿ ಜಾವೊ ಪ್ರಸಿದ್ಧಿಚಿ ಆಶಾ ಮಾಕ್ಕಾ ನಾ. ರಾಮಾಲೆ 
ಚರಣಾರವಿಂದಾಂತು ಮೆಗ್ಗೆಲೆ ನಿಷ್ಕಾಮ ಪ್ರೇಮ ವೃದ್ಧಿ ಜಾವ್ಚೊ. ಹೇಚಿ 
ಮೆಗ್ಗೆಲೆ ಅಭಿಲಾಷಾ" ಮ್ಹೋಣು ತುಳಸೀದಾಸಾನ ಭಕ್ತೀನ ವಿನಂತಿ ಕೆಲ್ಲಾ. 

ಚಹೌನ ಸುಗತಿ ಸುಮತಿ ಸಂಪತಿ ಕಛು | 

ರಿಧಿ ಸಿಧಿ ವಿಪುಲ ಬಡಾಯೀ | 

ಹೇತು ರಹಿತ ಅನುರಾಗ ರಾಮ ಪದ ಬಢೆ | 

ಅನುದಿನ ಅಧಿ ಕಾಯೋ ॥ 

ಲಹರತಾರಾ ತಳೇ ಲಾಗ್ಲಿ ಏಕ ಚೆರ್ಡು 


ನೀರೂ ಆನಿ ನೀಮಾ ಮ್ಹಳ್ಳೆಲೆ ಮುಸಲ್ಮಾನ ಬಾಮ್ಮುಣು ಆನಿ ಬಾಯ್ಲ 
ಏಕ ವ್ಹಾರ್ಡಿಕೆ ವೊಚ್ಚೂನು ಘರಾಂ ಯೆತ್ತಾ ಆಶ್ಮಿಲಿ. ಯೆತ್ತಾನ ತಾಂಕಾ ಏಕ 
ಲಹರತಾರಾ ಮ್ಹಳ್ಳೆಲೆ ಏಕ ತಳಿ ಮೆಳ್ತಾ. ತೆ ತಳೆಚೆ ಬದಿನ ಏಕ ಸಾನ ಚೆರ್ಡು 
ನಿದ್ದೋನು ಆಸ್ಪ. ಚೆರ್ಡಾಲೆ ಕೋಣಯಿಂ ನಾಂಚಿ. ಚೆರ್ಡು ಕೋಣಾಲೇ 
ಮ್ಹೋಣ ಹೆಕ್ಕಡೆ ತೆಕ್ಕಡೆ ಜನಾಂಲೆ ನಿಮ್ಗಿಲ್ಮಾರಿ ಕೋಣಾಕಯಿಂ ಗೊತ್ತುನಾ”. 
ಚೆರ್ಡಾಕ ಸೋಣು ವೊಚ್ಚಾಕ ಮನ ಯೇನಾ. ಸುಂದರ ಹೃಷ್ಟ ಪುಷ್ಪ ಚಾವ್ನು 
ಆಶ್ಮಿಲೆ ಚೆರ್ಡಾಕ ಘರಾಂ ವೊರ್ಮಾ ಮಳ್ಳೆರೀ ಅಪವಾದ ಭೀತಿ. ಜನ ಕಸ್ಸಲೆ 
ಸಾಂಗ್ತಾಕೀ ಮ್ಹೋಣು ಭಯ. ಜಾಲ್ಲೆರಿ ಧೈರ್ಯ ಕೋರ್ನು ತಾನ್ನಿ ತೆ ಚೆರ್ಡಾಕ 
ಘರಾಂ ಹಾಳ್ಳೆ. ಆನಿ ಭಾರಿ ಪ್ರೀತಿರಿ ಪೊಸ್ಸುಕ ಸುರು ಕೆಲ್ಲೆ”. 
ಚೆರ್ಡಾಲೆ ನಾಮಕರಣ : 

ಚೆರ್ಡಾಲೆ ಜಾತಿ ಕಸ್ಸಲೀ ಮ್ಹೋಣು ಗೊತ್ತುನಾ. ಆಸ್ಸಲೇ ಸಂದರ್ಭಾರಿ 
ದಂತ ಕಥೆ ಚ5ಡ. ವಿಧವೆ ಬ್ರಾಹ್ಮಣ ಸ್ತ್ರೀಕ ಹೇ ಚೆರ್ಡು ಜಾಲ್ಲೆಲೆ ನಿಮಿತ್ತ 
ತೀಣೇ ಲೋಕಾಪವಾದಾಕ ಭೀವ್ನು ತೆ ಚೆರ್ಡಾಕ ತ್ಕಾಜ್ಯ ಕೆಲ್ಲೆ ಮ್ಹಣ್ತಾತಿ. 
ಆವ, ಬಾಪ್ಪೂಸು ಆತ್ತ ನೀರೂ ಆನಿ ನೀಮಾ. ತಾನ್ನಿಂ ಮುಸಲ್ಮಾನ 
ಜಾತಿಂತು “ಜುಲುಹಾ' ಮಳ್ಳೆಲೆ ಉಪಜಾತಿ. ಕಾಶಿ ತಾಂಗೆಲೆ ವಾಸಸ್ತಾನ. 
ಹಾತ ಮಗ್ಗಾರಿ ಕಾಮ ಕೊರ್ದೆ ತಾಂಗೆಲೆ ಕುಲಾ ಧಂಧೊ. ಚೆರ್ಡಾಲೆ 
ನಾಮಕರಣಾಕ ಕಾಜಿಕ ಆಪ್ಪಯಿಲೆ. ತಾಣೇ ನಾಂವ ದೊವೊರ್ದೆ ಕಾತೀರ 
ಖುರಾನ ಕಾಣು ಪಳ್ಳೆಲ್ಮಾರಿ ಕಬೀರ, ಕುಬ್ರಾ, ಅಕ್ಬರ ಮ್ಹೋಣ ನಾಂವ 
ಮೆಳ್ತಾತಿ. ತೆ ನಾಂವಾ ಅರ್ಥು “ಹೋಡು' ಪರಮಾತ್ಮು ಜಾವೊ, ಶ್ರೇಷ್ಠು 
ಮ್ಹೋಣು ಕಡೇರಿ ತಾಕ್ಕಾ “ಕಬೀರ' ಮ್ಹೋಣು ನಾಂವ ದವರ್ತಾತಿ. ತೊ ಏಕ 
ಶ್ರೇಷ್ಠ ಪುರುಷು ಜಾತ್ತಾ ಮ್ಹೋಣು ನಾಂವ ದೊವೊರ್ವೆ ವೇಳಾರಿ ಕೋಳ್ನು 
ಆಸ್ಸುಕ ಪುರೊ. 
ಶಿಕ್ಷಣ: 

ತಾಕ್ಕಾ ಮುಸ್ಲಿಂ ಮದರಾಸಾಂತು ಘೇನಿ. ಇತ್ಕಾಕ ಮಳ್ಳೆರಿ ಸಾನು 
ದೋರ್ನು ಜಾನ್ನುಂವೆ ಘಾಲ್ನು ರಾಮಭಕ್ತು ಸೊ ದಿಸ್ತಾ ಆಶ್ಮಿಲೊ. 

ಬ್ರಾಹ್ಮಣಾಲೆ ಪಾಠಶಾಲೆಂತು ಘಾಲ್ಕಾ ಮ್ಹಳ್ಳೇರಿ ತೊ ಏಕ ಮುಸ್ಸಿ ಘರಾಂತು 
ವಾಡ್ತ ಆಸ್ಸ. ತಶ್ಮಿ ಜಾವ್ನು ತೊ ಖಂಚೇ ಶಾಲೆ ವಚ್ಚನಿ. ತಾಣೆ ಮುಕಾರಿ 
ಸಾಂಗಿಲೆ ಮಣ್ಕೆ 

ಮನೀ ಕಾಗದ ಛುವಾಂ ನಹೀಂ, ಕುಮ ಗಹೀ ನಹೀಂ ಹಾಥ | 

ಜಾರಿವು ಜುಗಗೋ ಮಹಾತಮ ಮುಖಹಿ ಜನಾಯೀ ಬಾತ್‌ | 

ಹಾಥಾನಿ ಮಸೀ ಕಾಗದ ಆಪ್ಪಣಿ. ಲೇಖನಿ ಹಾಥಾಂತು ಘೆತ್ತಿಲೆ ನಾ. 
ಚಾರಿ ಯುಗಾಚೆ ಮಹಾತ್ಮ ಕಬೀರಾನ ಸಕ್ಕಡಿ ವಿಚಾರ ತೊಂಡಾನಿ ಸಾಂಗ್ಲೆ. 
ಸುತ್ತು ಆಶ್ಮಿಲೆ ಜನಜೀವನ ಪೊಳೋನು ಸತ್ಸಂಗ ಕೋರ್ನು ಆನಿ ಚಿಂತನ ಕೋರ್ನು 
ತಾಣೆ ತಾಗ್ಗೆಲೇ ಜ್ಞಾನ ಪ್ರಾಪ್ತ ಕೆಲ್ಲೆ". ತೊ ಮೇಧಾವಿ ಮಳ್ಳೆಲೆಂತು ಸಂದೇಹು 
ನಾ. ತೊ ಸ್ವಚ್ಛಂದ ಪ್ರವೃತ್ತಿಚೊ ವ್ಯಕ್ತಿ ಆನಿ ಸತ್ಕಾ ಅನ್ವೇಷಕು. 


ಕಬೀರಾಲೆ ವೃತ್ತಿ : 


ಮಗ್ಗಾರಿ ಕಾಮ ಕೊರೆ ತಾಗ್ಗೆಲೆ ಆವ್ಸು ಬಾಪ್ಸಲೀ ವೃತ್ತಿ. ಕಬೀರುಯೂ 
ಹೀಚಿ ವೃತ್ತಿ ಶಿಕ್ಲೊ. ಜಾಲ್ಲೇರಿ ಕಿತ್ಲೆಕೀ ಪಟ್ಟಿ ಕಾಮ ಕೊರ್ಬೆ ವಿಸೋರ್ನು ರಾಮ 
ಧ್ಯಾನ ಕೊರುಂಕ ಲಾಗ್ಗತಾ ಆಶ್ಮಿಲೊ. ತೆದ್ನಾ ಆವು, ಬಾಪ್ಪುಸು ದೊಗ್ಗಯಿಂ 
ಭಾರಿ ಚಿಂತಿತ ಜಾತ್ತಾ ಆಶ್ಮಿಲಿ. ಕಬೀರು ತಾಂಕಾ ಸಮಾಧಾನ ಸಾಂಗ್ತಾ. 
"ರಾಮು ಕೋಣಕಯಿಂ ಸೋಣು ಘಾಲ್ನಾ, ತೊ ಆಮ್ಲೇಲೆ ರಕ್ಷಣಾ ಕರ್ತಾ” 
ಮ್ಹಣ್ತಾ ಆಶ್ಮಿಲೊ. 


ಕಬೀರಾಲೆ ಕಾಲು : 


ಡಿಲ್ಲಿಂತು ಮುಸ್ಲಿಂ ರಾಯು, ಮುಸಲ್ಮಾನ ರಾಜ್ಮ ಸ್ಥಾಪನೆ ಜಾಲ್ಲಾ. 
ಹಿಂದೂ ರಾಜಶಕ್ತಿ ನಾಶ ಜಾವ್ನುಗೆಲ್ಲಾ. ಹಿಂದೂ ಸಮಾಜಾಂತು ನಾನಾ ಮತ 
ಸಂಪ್ರದಾಯ ಭೇದ ಭಾವ ವಾಡ್ದುನು ಹಿಂದೂ ಧರ್ಮಾಚೆ ಆದರ್ಶ ಮಾಯ 
ಜಾಲ್ಲಲೆ. ಉತ್ತರ ಹಿಂದುಸ್ಥಾನಾಂತು, ತಾಂತೂಯಿ ಲಕ್ನೊಂತು ಹಿಂದೂ ವೈರಿ 
ಮುಸ್ಲಿ೦ ಲೋಕಾಲೆ ಭಾರಿ ಬಲತ್ಕಾರು, ಹಿಂಸಾ, ದಬ್ಬಾಳಿಕಾ ಪೂರಾಯಿಂ 
ಚಲ್ತಾಲಿ. ತಶ್ಕಿ ಜಾವ್ನು ದೇಶ ಭರಿ ಹಿಂದೂ ಮುಸ್ಲಿಮಾಂಕ ತೀವ್ರ ಘರ್ಷಣಾ 
ಚಲ್ತಾ ಆಶ್ಮಿಲಿ. ಹಿಂದೂ ದೇಶಾಂತು ಹಿಂದೂ ವೈರಿ "ಜಜಿಯಾ' ಸುಂಕ 
ಘಾಲ್ಲೆಲೆ ತೊ ಕಾಲು. ಮಸ್ತ ಜನ ಹಿಂದೂ ಲೋಕು ಮುಸ್ಲಿಮಾಂಲೆ ಬಾಧಾ 
ತಡ್ಸುಚಾಕಾ ಜಾಯ್ನಾಶಿ ಕಾಶೀ ಧಾವ್ನುಆಯ್ಲೆ. ತೆ ಕಾಲಾರಿ ಸ್ವಾಮಿ 

ರಮಾನಂದ ಮ್ಹೋಣು ಏಕ ಪ್ರಸಿದ್ಧ ಸ್ವಾಮಿ ಕಾಶಿಂತು ಆಶ್ಶಿಲೆ. ಸಕೈಡ ಭಯ 
ಭೀತ ಹಿಂದೂ ಲೋಕಾನಿ ತಾಗ್ಗೆಲೆ ಆಶ್ರಯ ಫೌತ್ಹೆ. 
ಕಬೀರಾಲೆ ಗುರು : 

ಕಬೀರಾಕಯೂ ಸ್ವಾಮಿ ರಮಾನಂದಾಲೇ ಶಿಷ್ಠ ಚಾವ್ಕಾ ಮ್ಹೋಣು ಆಶಾ. 
ಜಾಲ್ಲೆರಿ ತೊ ಮುಸ್ಲಿಂ ಆವು ಬಾಪ್ಪಸುಲೆ ಆಶ್ರಯ ಆಸ್ಸ ಮಳ್ಳೆ ನಂತರ 
ರಮಾನಂದ ಸ್ವಾಮಿ ತಾಕ್ಕಾ ಶಿಷ್ಕ ಜಾವ್ನು ಘೆತ್ತವೆಂ ? ಕಬೀರಾನ “ಏಕ 
ಉಪಾಯ ಕೆಲ್ಲೆ. ಸ್ವಾಮಿ ರಮಾನಂದ ಕೆದ್ನಾಯಿ ಸಕಾಣಿ ಗಂಗಾ ನ್ಹೆಯಿಂತು 
ಸ್ನಾನ ಕೊರುಂಕ ವತ್ತಾಲೆಂ. ಏಕ ದಿವಸು ಕಬೀರು ಗಂಗಾ ನ್ಹೆಯಿಂಚೆ ತಟಾರಿ 
ಆಶ್ಶಿಲೆ ಮೆಟ್ಟಾರಿ ಸ್ವಾಮೀನ ಯೆವ್ಚೆ ವಾಟ ಪೊಳೊನು ಆಡ ನಿದ್ದಲೊ. ಪಾಲೆ 
ಆನಿಕಯಿ ಸಮ ಜಾಯ್ದಿ. ಸಕ್ಕಡಿ ಕಡೇನ ಕಾಳೋಕು ಆಶ್ಮಿಲೊ. ರಮಾನಂದ 
ಸ್ವಾಮಿ ರಾಮಧ್ಯಾನ ಕರ್ರಚಿ ಏಕ ಏಕ ಮೆಟ ದೇವ್ನು ನ್ವಯಿಂತಾಲಾಗ್ಲಿ 
ವತ್ತಾಲೆಂ. ಕಾಳ್ಕಾಕ ಪಳಯಿನಾಶಿ ನಿದ್ದಲೇಲೆ ಕಬೀರಾಲೆ ಹರ್ದೆರಿ ಪಾಯು 
ದವರ್ಲೊ. ಭೀವ್ನು “ರಾಮ ರಾಮ' ಮ್ಹೋಣು ತೊಂಡಾ ಆಯ್ಲೆ. ಕಬೀರಾನ 
ಉಠಾನು ರಮಾನಂದಾಕ ಪ್ರಣಾಮ ಕೆಲ್ಲೆ. ಆನಿ ತೋಚಿ ತಾಗ್ಗೆಲೊ ಗುರು ಆನಿ 
“ರಾಮ ರಾಮ' ಮ್ಹಳ್ಳೆಲೆ ಗುರೂಪದೇಶ ಮ್ಹೋಣು ಸಾಂಗ್ಲೆ. ಹಾಗ್ಗೆಲೀ ಭಕ್ತಿ 
ಪೊಳೋನು ರಮಾನಂದಾನ ಕಬೀರಾಕ ಶಿಷ್ಠ ಕೋರ್ನು ಘೌತ್ತೆ. ತೆ ದಿವಸ 
ದೋರ್ನು ಕಬೀರ ಕಬೀರು ದಾಸ ಜಾಲ್ಲೊ. 


ಮುಸ್ಲಿಮಾಂಕ ಆನಿ ಹಿಂದೂರಿಕ ಕಬೀರಾ ವೈರಿ ಕೋಪು : 


ಕಬೀರು ರಾಮನಾಮ ಕರ್ತಾ ಮ್ಹೋಣು ಮುಸಲ್ಮಾನ ಲೋಕಾಂಕ ಪೂರಾ 
ಹಾಜ್ಜೆ ವೈರಿ ಭಾರಿ ಕೋಪು. ಮಾತ್ರನಯಿಂ ಹಿಂಸಾಚೆ ಪ್ರಚೋದನಾ ಕೊರೆ 
ಮುಲ್ಲಾಂಕ ಪೂರಾಯಿ ಹಾಣೆ ಭಾರಿ ತೆಗಳಿಶಿಲಾ. ಹಿಂದೂ ಲೋಕಾಂಕ 
ಪ್ರೇಮ, ಭಕ್ತಿರಿ ಅಚಲ ವಿಶ್ವಾಸ ಆಸ್ಲೇರಿ ಮೂರ್ತಿಪೂಜಾ, ಅಸ್ಪೃಶ್ಯತಾ, 
ಖಂಡನ ಕರ್ತಾ ಮ್ಹೋಣು ಭಾರಿ ಕೋಪು. ಕಬೀರಾಕ ತಾಗ್ಗೆಲೆ ಮನಾಂಕ ಸಮ 
ದಿಶ್ಮಿಲೆ ಸಮ, ಚೂಕಿ ದಿಶ್ಕಿಲೆ ಚೂಕಿ ಮ್ಹೋಣ  ನಿರ್ದಾಕ್ಷಿಣ್ಮ ಜಾವ್ನು ಸಾಂಗ್ತಾ 
ಆಶ್ಮಿಲೊ. ತೊ ನಿರ್ಗೂಣ ಉಪಾಸಕು. ತಶ್ಶಿ ಜಾವ್ನು ತಾಕ್ಕಾ ಹಿಂದೂಲೆ, 
ಅನೇಕ ದೇವ ದೇವತಾ ವೈರಿ ನಂಬಿಕಾ ನಾ. ತಶ್ಶಿ' ಜಾವ್ನು ಮಸ್ತ ಹಿಂದೂಂಕ 
ಹಾಕ್ಕಾ ಪಳಯಿಲ್ಕಾರಿ ಜಾಯ್ನಾ. ಜನ ವೊಚ್ಚುನು ಸ್ವಾಮಿ ರಮಾನಂದಾಲೆ 

ಆನಿ ಮುಸ್ಲಿಂ ರಾಯಾಲೆ ಕಬೀರಾಲೆ ವಿಷಯ ದೂರು ದಿತ್ತಾ ಆಶ್ಮಿಲಿ. ಆವ್ಸು 
ಬಾಪ್ಪುಸು ಕಯಿಂ ಹಾಗ್ಗೆಲೆ ವಿಷಯ ಭಾರಿ ಚಿಂತಾ. ಸಕ್ಕಡಿ ಜನಾ ಮಣ್ಯೆ 
ದುಡ್ಡು ಸಂಪಾದನ ಕೋರ್ನು ಸಂಸಾರ ಕೊರ್ಲೆ ಆಲೋಚನ ಕೊರ್ಚೆ ಪಶಿ ಚಂಡ 
ಹಾಕ್ಕಾ "ಸತ್ಸಂಗ' ಮಳ್ಳೇರಿ ಭಾರಿ ಪ್ರೀತಿ. 

ಕಬೀರ ಸಂಸಾರಿವೇ? 


ಕಬೀರಾಲೆ ವ್ಹಾರ್ಡಿಕ ಜಾಲ್ಲ್ಯಾಕೀ ನಾಂಕೀ ಮ್ಹಳ್ಳಲೆ ವಿಷಯಾಂತು 
ಮಸ್ತ ವಾದ ವಿವಾದ ಆಸ್ಸ. ಸ್ವಲ್ಪ ಜನಾಂನಿ ಸಾಂಗ್ಲೆ ಪ್ರಕಾರ ಕಬೀರಾಕ ದೋನಿ 
ಬಾಯ್ಲ. ಎಕ್ಕೇಲಿ ನಾಂವ ರಾಮಧನಿಯಾ ದುಸ್ರಿ ಲೋಯಿ. ತಾಕ್ಕಾ ದೋನಿ 
ಚೆರ್ಡುಂವ ಆಶ್ಶಿಲೆ ಮಣ್ತಾತಿ. ತಾಂಗೆಲೆ ನಾಂವ ಕಮಾಲ ಆನಿ ಕಮಾಲೀ. ತಾನ್ನಿ 
ಬದ್ದ ಚೆರ್ಡುಂವ ನ್ಹಂಯಿ ಬರೀ ಶಿಷ್ಠ ಮ್ಹೋಣು ಸುದ್ದಾ ಮಣ್ತಾತಿ. ತಾಣೆ 
ತಾಂಕಾ ದೊಗ್ಗಾಂಕಯಿ ವಾಂಚೊನು "ಕಮಾಲ್‌' ಕೆಲ್ಲೆಲೆ ನಿಮಿತ್ತ ತಾಂಕಾ ತೆ 
ನಾಂವ ಆಯ್ಲೆ. ತಾನ್ನಿ ತಾಜ್ಜೆ ನಂತರ ಕಬೀರಾಲೆ ಶಿಷ್ಠ ಜಾಲ್ಲೆಚಿ ಮ್ಹೋಣು 
ಸುದಾ ಸಾಂಗ್ತಾತಿ. ಸತ್ಯ ಸ್ಥಿತಿ ಕಸ್ಸಲೆ ಮ್ಹೋಣು ಗೊತ್ನಾ. ಅಂತೂ ಮೋರು” 
ಪರ್ಯಂತ ತೊ ಗ್ರಹಸ್ಥಾಶ್ರಮ ಕೋರ್ನು ಆಶ್ಮಿಲೊ. ತಾಗ್ಗೆಲೆ ಘರಕಡೇಚಿ 
ಸತ್ಸಂಗ ಕರ್ನಾ ಆಶ್ಮಿಲೊ ಮಳ್ಳೆಲೆ ಬದ್ದ ಆಸ್ಸುಕಾ. 


ಕಬೀರು ಮೋಸಗಾರು, ಫಟಿಂಗುವೇ ? 


ಸತ್ಮ ಉಲ್ಲಯಿತಾನಾ ತಾಕ್ಕಾ ಮುಸಲ್ಮಾನ ಆನಿ ಹಿಂದೂ ಮಳ್ಳೆಲೆ 
ಪಕ್ಷಪಾತ ಜಾವ್ಮೊ ಭೀತಿ ಜಾವ್ಟೊ ನಾತ್ತಿಲೆ ನಿಮಿತ್ತ ತಾಕ್ಕಾ ಹಗೇಕಾರಿ ಚಡ 
ಜಾಲ್ಲೆ. ಸಕ್ಕಡಿ ಜನಾಂನಿ ತೊ ಏಕ ಮೋಸಗಾರು, ಫಟಿಂಗು ಮ್ಹೋಣು 
ಸಾಂಗುಕ ಸೂರು ಕೆಲ್ಲೆ. ತಾಕ್ಕಾ ಮುಸಲ್ಮಾನ ರಾಯಾನ ಆನಿ ಜನಾಂನಿ ಮೇಳ್ನು 
ನಾನಾ ನಮೂನೆಚಿ ಬಾಧಾ ದಿಲ್ಲಿ. ಕಾಶಿಂತುಲೇನ ದಾಂವ್ನಾಚಾಕ ಪಳಯಿಲೆ. 
ಒಟ್ಟು 52 ಪಟಿ ತಾಕ್ಕಾ ಮಾರ್ಕಾ ಮ್ಹೋಣು ಪಳಯಿಲಾ ಕಯಿಂ. ತಾಕ್ಕಾ 
ಪರಮಾತ್ಮಾ ವೈರಿ ಭಾರಿ. ನಂಬಿಕಾ. ದೇವಾನ ರಾಖ್ಲೇರಿ ಕೋಣಾಕಯಿಂ 


ಮೆಗ್ಗೆಲೆ ಕೇಸು ಸುದ್ದಾ ಹಾಲ್ಲೊಚಾಕ ಜಾಯ್ನಾ ಮ್ಹೋಣು ತಾಗ್ಗೆಲೆ ನಂಬಿಕಾ. 
ಜಾಕೋ ರಾಖ್ಯ್ಕೆ ಸಾಯಿಯಾಂ ಮಾರಿನ ಸಕ್ಕೆಕೋಯ್‌ 


ಬಾಲಾ ನ ಬಾಂಕಾ ಕರಿ ಸಕ್ಕೆ ಜೋ ಜನ ವೈರಿ ಹೋಯ್‌ 

ಕಡೇರಿ ಕೋಣೆ ಬಾಧಾ ದಿಲ್ಲಿಕೀ ತಾಂಗೆಲಿ ಮನ ಪರಿವರ್ತನ ಚಾವ್ನೆ 
ತಾನ್ನಿ ಕಬೀರಾಲೆ ಮಾಫಿ ಮಾಗ್ಲಿ ಮಣ್ತಾತಿ. 
ಭಾಷಾ, ಶೈಲಿ, ಗ್ರಂಥ : 

ತೆ ಕಾಲಾಂತು ಕಾಶೀ ಆಶ್ಮಿಲೆ ಜನಾಂಿ ಭೋಜಪುರಿ ಮಳ್ಳಲೆ ಹಿಂದಿ 
ಭಾಷಾ ಉಲ್ಲೊಚಿ ಆಶ್ಮಿಲಿ. ಕಬೀರಾನ ಸುದ್ದಾ ತೇಂಚಿ ಭಾಷೆನ (ಹಾಕ್ಕಾ 
ಪೂರಬೀ ಮ್ಹೋಣು ಸುದಾ ಸಾಂಗ್ತಾತಿ) ತಾಗ್ಗೆಲೇ ಉಪದೇಶು ಚಿಂತನ, 
ಖಂಡನ, ನೀತಿಬೋಧನ ಪುರಾಯಿ ಕೆಲ್ಲಾ. ತಾಗ್ಗೆಲೆ ಅಮೃತವಾಣಿ ದೋಹಾ 
ರೂಪಾರಿ ಬಾಹಿರ ಆಯ್ಲಾ. ಹಾಕ್ಕಾ "ಸಾಖೀ' ಮ್ಹೋಣು ಮಣ್ತಾತಿ. ತಾಗ್ಗೆಲಿ 
ದುಸ್ರಿ ರಚನಾ "ಸಬದ' ಆನಿ "ರಮೈನಿ'. ರಮೈನಿ ಭಕ್ತಾಲೆ ಹೃದಯಾ ದೋರ್ನು 
ಭಾವ ಪರವಶ ಜಾವ್ನು ಮ್ಹಳ್ಳಲೆ ಪದ. ಸಾಹಿತ್ಕಾಚಿ ಉತ್ತಮ ಕೃತಿ. ಕಬೀರಾಕ 
ಅಕ್ಬರ ಜ್ಞಾನ ನಾ ಆಶ್ಶಿಲೆ. ತಾಣೇ ಸಾಂಗಿಲೆ ಸಾಖಿ ಪದ ಪೊರಾಯಿಂ ತಾಗ್ಗೆಲೆ 
ಅನುಯಾಯಿ ಯಾ ಶಿಷ್ಕ ವರ್ಗಾಚ್ಕಾನಿ ಬೊರೊನು ದವರ್ಲೆಲೆ ಆಸ್ಸುಕಾ. 
ಸುಮಾರ 130 ಗ್ರಂಥ ಆಸ್ಪ ಮ್ಹೋಣು ಅಂದಾಜೊ. “ಕಬೀರ ಗ್ರಂಥಾವಳೀ' 
ಅತ್ಕಂತ ಪ್ರಮುಖ. “ಕಬೀರ ವಚನಾವಳಿ' ಸಂತ ಕಬೀರ' “ಸಾಖಿಯಾಂ' 
“ಕಬೀರಕೆ ಪದ' ತಾಗ್ಗೆಲೆ ದುಸ್ರೆ ಗ್ರಂಥ. 
ಕಬೀರಾಲೇ ಭಕ್ತಿ ಮಾರ್ಗ : 

ಜ್ಞಾನಿ ಲೋಕಾಲೀ ಮಣ್ಣಿ - ಕಬೀರು ಏಕು ಭಾರಿ ಹೊಳ್ಳೊ 

ಜ್ಞಾನಿ, ತಾಣೆ ಜ್ಞಾನಾಕ ಮಹತ್ವ ದಿಲ್ಲಾ 

ಭಕ್ತ ಲೋಕಾಲಿ ಮಣ್ಣಿ - ಕಬೀರು ಹೋಡು ಭಕ್ತು 

.ತಾಣೇ ಭಕ್ತಿಕ ಚಾಂಗ ಮಹತ್ವ ದಿಲ್ಲಾ 

ಕಬೀರಾನ ಸಾಂಗ್ಚೆ ಪ್ರಕಾರ - ಜ್ಞಾನ ಭಕ್ತಿಚಿ ಪೊಷಕ ತತ್ವ 

ಭಕ್ತಿ ಜ್ಞಾನಾ ಪಶೀ ಶ್ರೇಷ್ಠ 

ಪ್ರೇಮ ಬಿನಾ ಜೋ ಭಕ್ತಿ ಹೈ 

ಸೊ ನಿಜದಂಭ ವಿಚಾರ ॥| 

ಪ್ರೇಮ ನಾತ್ತಿಲೆ ಭಕ್ತಿ ಬರೀ ಆಡಂಬರ 

ಬಿನಾ ಪ್ರೇಮ ನಹೀಂ ಭಕ್ತಿ ಕಛು 

ಪ್ರೇಮ ನಾಶಿ ಭಕ್ತಿ ನಾ 

*ಗೂಂಗೇ ಕಾ ಗೂಡ” ತಾಗ್ಗೆಲೆ ಭಾರಿ ಪ್ರೀತಿಚಿ ಉದಾಹರಣ. ಪ್ರೇಮಾ 
ಕಾಣಿ ವಿವರಿಸುಚಾ ಚಾಯ್ನಾ. ಮೂಕು ಎಕ್ಲೊ ಗೋಡ ಖಾವ್ನು ಕಶ್ಯಿಂ ಆಸ್ಸ 
ಮ್ಹೋಣು ನಿಮ್ಗಿಲ್ಕಾರಿ ತೊ ಬರೀ ಹಾಸ್ತಲೊ. ತಶ್ಚಿ"ಚಿ ದೇವಾಲೆ ಪ್ರೇಮ 
ಸ್ವರೂಪ ಪಳಯಿಲೊ ಮನಾಂತು ಖುಷಿ ಜಾವ್ನು ಹಾಸ್ತಾ. ತಾಕ್ಕಾ 
ವಿವರಿಸುಚ್ಕಾಕ ಶಬ್ದ ಮೇಳ್ನಾ. ಪ್ರೇಮ ಮಳ್ಳಿಲೆ ದೊನಿ ಅಕ್ಷರ ಶಿಕ್ಕಲ್ಮಾರಿ 
ಪೂರಾಯಿ ಜ್ಞಾನ ಆಯ್ಲೆ ಮಣ್ಕೆ. 

"ಪ್ರೇಮ ಹರಿ ಕೊ ರೂಪ ಹೈ ತ್ಕೊ ಹರಿ ಪ್ರೇಮ ಸ್ವರೂಪ" 

ಪ್ರೇಮಚಿ ಹರಿಲೆ ರೂಪ ಆನಿ ಹರಿ ಪ್ರೇಮ ಸ್ವರೂಪ 

ಮ್ಹೋಣು ತಾಣೆ ವಿಂಗಡ ವಿಂಗಡ ರೂಪಾರಿ ಏಕ್ಕ ತತ್ವ ವಿವರ್ಸಿಲಾ. 


ಗುರು ಪರಬ್ರಹ್ಮ ಸ್ವರೂಪ : 


ಗುರೂಲೆಂ ಶಿಷ್ಕ ಜಾಲ್ಲೆ ಶಿವಾಯ್‌ ಜ್ಞಾನ ಮೇಳ್ನಾ ಮ್ಹೋಣಾು ತಾಗ್ಗೆಲಿ 
ಮಣ್ಣಿ. ಭಿತ್ತವೈಲೆ ದೋಳೆ ಸೊಡ್ವಾಚಾಕ ಗುರು ಜಾವ್ಕಾ. ಮಾಗ್ಗಿರಿ ಗು 
ಗುಲಾಮ ಜಾವ್ಕಾ. ಚಾಂಗ ಗುರು ಪರಬ್ರಹ್ಮ ಸಮಾನ. ಗುರೂಲೆ ಮಹತ್ವ 
ಸಾಂಗ್ತಾ ಸಾಂಗ್ಮಾ ತಾಣೆ ಸಾಂಗ್ಲಾ - 

"ಗುರು ಪರಬ್ರಹ್ಮಾ ಪಶೀ ಹೋಡು" 
ರಾಮನಾಮ ಸ್ಮರಣೆ ಕಬೀರಾಕ ಭಾರಿ ಪ್ರಿಯ : 

ರಾಮು ಕಬೀರಾಕ ಭಾರಿ ಪ್ರಿಯ. ಜಾಲ್ಲೆರಿ ಹೊ ತುಳಸೀದಾಸಾನಿ 
ಪೂಜಾ ಕೊರ್ಬೆ ತಸ್ಸಲೇ ದಶರಥ ಪುತ್ರ ರಾಮು ನಯಿಂ. ತೊ ಪರಬ್ರಹ್ಮು. 
ರಾಮಾಕ ಹರಿ, ಗೋವಿಂದ, ಖುದಾ, ಅಲ್ಲಾ, ಕಸ್ಸಲೇ ನಾಂವಾನಿ 
ಆಪ್ರೊಯೇತ. ದೇವು ಎಕ್ಕೂಚಿ. ತಾಕ್ಕಾ ರೂಪ, ರಂಗ, ಆಕಾರ, ಗುಣ ನಾ. 
ತೊ ನಿರ್ಗುಣ ಉಪಾಸಕು. 


"ವೇದ ಕತೀಬ ಕಹೊ ಕ್ಕೊಂ ರುೂಠಾ 

ರಭೂಠಾ ಜೊ ನ ವಿಚಾರೈ” 

ವೇದ, ಖುರಾನ ಫಟ್ಟಿ ಮ್ಹೋಣು ಸಾಂಗ್ತಾ ಇತ್ಮಾಕ ? 

ಯೆ ವಾಜ್ದೂನು ಸಮ ವಿಚಾರ ಕರ್ನಾ ಆಶ್ಮಿಲೊ ಫಟ್ಟಿ ಸಾಂಗ್ತಾ. 

ಕಬೀರಾಲೆ ಆಧ್ಯಾತ್ಮ ಜ್ಞಾನ, ಶಾಸ್ತ್ರಗ್ರಂಥ ವಾಜ್ದ್ಞೂನು ಸಂಪಾದನ 
ಕೆಲ್ಲೆಲೆ ಶುಷ್ಕ ಜ್ಞಾನ ನಯಿ' ತೆ ಸ್ವಾನುಭವಾಚೆ ಸಹಜ ಸತ್ಯ ಜ್ಞಾನ. ಕಬೀದಾಲೆ 
ಪ್ರಕಾರ ರಾಮಾಲೆ ಸಾಕ್ಷಾತ್ಕಾರಾಕ ಏಕ್ಕು ಮಾರ್ಗು ತೊ ಭಕ್ತಿ ಮಾರ್ಗು. 
ಭಕ್ತೀಚಿ ಪ್ರೇಮ. ಪ್ರೇಮಚಿ ಭಕ್ತಿ ! 
ನೀತಿ ಬೋಧನ : 

ಸಾಮಾಜಿಕ ಜೀವನಾಚೆ ಸುಖ ದುಃಖ, ಕಷ್ಟ ಕಾರ್ಪಣ್ಯ ಅಮಭವ್ಯೂಮ 
ಭಕ್ತಿ ಪಥಾರಿ ಸಾಧನ ಕೆಲ್ಲೆಲೆ ಮಹಾತ್ಮು. ತಶ್ಶೀ” ಜಾವ್ನು ತಾಣೆ ಮಸ್ತ ನೀತಿ 
ಬೋಧನ ಕೆಲ್ಲಾ. 

"ಮನ ಏವ ಮನುಷ್ಕಾಣಾಂ ಕಾರಣ ಬಂಧ ಮೋಕ್ಷಯೋಃ” 

ಪ್ರತಿ ಎಕ್ಸೇಲೆ ಬಂದ ಮೋಕ್ಷಾಕ ಮನ ಕಾರಣ. ಗೀತೆಂತು ಸುದಾ ಹೇಂಚಿ 
ತತ್ವ ಸಾಗ್ಲಾ. 

ಮನ ಆಮೇಲೆ ಮಿತ್ತು ಆನಿ ಮನ ಆಮ್ಲೇಲೆ ಶತ್ರು ಮ್ಹೋಣು. ತಶಿ 
ಜಾವ್ನು ಆಮ್ಮಿ ಸುರ್ವೇಕ ಆಮ್ಲೇಲೆ ಮನಾರಿ ಅಂಕುಶ ಘಾಲ್ಕಾ. 

ಮನ ಗೋರಖ, ಮನ ಗೋವಿಂದ 

ಮನ ಹೀ ಜಾಘಡ ಹೋಯಿ 

ಜೇ ಮನ ರಾಖ್ಯೆ ಜತನ ಕರಿ 

ತೌ ಆಪೈ ಕರ್ತಾ ಸೋಯಿ 

ಮನ ಗೋರಖನಾಥ, ಮನ ಗೋವಿಂದ, ಮನ ಸಂನ್ಕಾಸಿ. ಕೋಣ 
ಮನಾಕ ವಶ ಕೋರ್ನು ಘೌತ್ತಾಕೀ ತಾನ್ನಿ ಬ್ರಹ್ಮತ್ವ ಪಾವ್ತಾತಿ. ಕಥನಿ - ಕರನೀ 
ತಾಗ್ಗೆಲೆ ಆನ್ನೇಕ ನೀತಿ ಬೋಧನಾಚೆ ವಿಷಯ. ಉಲ್ಲೊಂಚೆ ಆನಿ ಕಾಮಾಂತು 
ಸಾಮರಸ್ಕ ಆಸ್ಕಾ ಮ್ಹೋಣು ತಾಗ್ಗೆಲೆ ಮಣ್ಣಿ. 

"ಕಥನೀ ಮೀಠೀ ಖಾಂಡಸೀ ಕರನೀ ವಿಷಕೀ ಲೋಯ್‌ 

ಕಥನೀ ತಜಿ ಕರನಿ ಕರೈ ವಿಷಸೆ ಅಮೃತ ಹೋಯ್‌” 

ಉತ್ರ ಖಡೇ ಸಕ್ಕರ ಶೀ ಗೋಡ ಜಾಲ್ಲೆರಿ ಕೃತಿ ವಿಷಾ 

ಜ್ವಾಲಾ ಶೀ ತೀಕ್ಷ್ಣ, ಉಪದೇಶು ದಿವ್ವೈ ಸೋಣು 

ಅ ಹ್‌ ಟ್ಮ್ಮ ಹ್ಯಾ ಲ ೯ 


ಕಾಮ ಕೆಲ್ಲೆರಿ ವಿಷ ಅಮೃತ ಜಾತ್ತಾ. 

ಮನುಷ್ಕಾಕ ರೂಪ ನಯಿಂ ಅಂತಸ್ತು ನಯಿಂ ಗುಣ ಮುಖ್ಯ. 
ಸೀಲವಂತ ಸಬಸೆ ಬಡಾ ಸರ್ವರತನ ಕೀ ಖಾನ | 

ತೀನ ಲೋಕ ಕೀ ಸಂಪದಾ ರಹೀ ಸೀಲಮೆ ಆನ್‌ ॥ 


ಶೀಲವಂತು ಸಕ್ಕಡಾ ಪಶೀ ಶ್ರೇಷ್ಠು. ತೊ ಏಕ ರತ್ನಾಂಚಿ ಖಣಿ ಸೊ. ತೀನಿ 
ಲೋಕಾಚೆ ಐಶ್ವರ್ಯ ಶೀಲಾಂತು ಯೇವ್ನು ಮೇಳ್ತಾ. 


ವಾಯಿಟ ಕೆಲ್ಲೆಲಾಂಕಯಿ ತು ಪರತ್‌ ವಾಯಿಟ ಕೊರ್ನಾಕಾ, ಬದ್ಲಾಕ 
ಚಾಂಗ ಕರೀ 

ಜೋ ತೋಕೂಂ ಕಾಂಟಾ ಬುವೈ ತಾಹಿ ಬೋಯಿ ತೂ ಫೂಲ್‌ | 

ತೋಕೂಂ ಫೂಲಕೀ ಫೂಲ್‌ ಹೈ ವಾಕೂಂ ಹೈ ತಿರಶೂಲ್‌ ॥ 

ಸಾಧುಲೀ ಮಾಹಾತ್ಮಾಲೀ ಜಾತಿ ನಿಮ್ಗುನುಕ್ಕಾ 

ಜಾತಿನ ಪೂಚೋ ಸಾಧುಕೀ ಪೂಛ ಲೀಜಿಯೇ ಜ್ಞಾನ 

ಮೋಲ್‌ ಕರೋ ತಲವಾರಕಾ ಪಡೆ ರಹನೆ ದೊ ಮ್ಮಾನ್‌ 

ಸಾಧುಲೀ ಜಾತಿ ನಿಮ್ಸುನುಕ್ಕಾ . ತಾಗ್ಗೆಲೆ ಜ್ಞಾನಾ ವಿಷಯ ನಿಮ್ಗಿ. 
ತಲವಾರ ಮೋಲ ಕರ್ತಾನಾ ತಾಜ್ಜೆ ಕವಚಾಚಿ ಚಿಂತಾ ಕೋರ್ನಾಕಾ. 

ಜಗತ್ತಾಂತು ಮಹತ್ಕಾರ್ಯ ಮಹತ್ತರ ಸಾಧನೇನ ಮಾತ್ರ ಜಾತಾ 
ನುತ ಬಸ್ಗೇರಿ ಕಾಮ ಜಾಯ್ನಾ ನಿಂದಾ ಕರ್ತಾಲೆಂಕ ಘರಾ ಆಂಗ್ಲಾಂತುಚೀ ಏಕ 
ಘರಬಾಂದೊನು ದೀವ್ಕಾ. ಸಾಬೂನು, ಉದ್ದಾಕ ನಾಶೀ ನಿರ್ಮಲ ಜಾತ್ತಾಚಿ. 

ನಿಂದಕ ನಿಯರೆ ರಾಖಿಯೆ ಅಂಗನಿಕುಟಿ ಛ ವಾಯ್‌ | 

ನ ಸಾಬೂನ ಪಾನೀ ಬಿನಾ ನಿರಮಲಕರೈ ಸುಭಾಯ್‌ ॥ 

ವಾಯಿಟ ಲೋಕಾಂಕ ಬಾಹ್ರಿ ಸೊದ್ದುನಾಕ್ಕಾ ಆಮ್ಲೇಲೆಂತು ಮಸ್ತ 
ವಾಯ್ದ ಆಸ್ಸ. ಕಬೀರ ಮ್ಹಣ್ತಾ "ಮುರುಸೆ ಬುರಾ ನ ಕೋಯ್‌” 
ಕಬೀರ ದಾಸಾಲೇ ವ್ಯಕ್ತಿತ್ವ : 

ಕಬೀರ ದಾಸಾಲೇ ವ್ಯಕ್ತಿತ್ವ ಅಸಾಧಾರಣ. ತಾಜ್ಞೆ ವಿಶ್ಲೇಷಣ ಆನಿ 
ನಿರೂಪಣೆ ವಾಣಿಕ ಶಬ್ದಾಂಕ ಮೇಳ್ನಾ. ಕಬೀರದಾಸು ಭಕ್ತು, ಸಂತು, 

ತತ್ವಜ್ಞಾನಿ, ಕವಿ, ಸಮಾಜ ಸುಧಾರಕು, ವಿಚಾರಕು, ದಾರ್ಶನಿಕು, ಯೆ 
ಪುರಾಯಿಂ ಗುಣ ತಾಗ್ಗೆಲೆ ಭಕ್ತಿ ಸ್ವರೂಪಾಕ ಪೂರಕ. ತಾಗ್ಗೆಲೆ ಜೀವನಾಂತು 
ಭಕ್ತಿ, ಪ್ರೇಮ ಆನಿ ಪರಮಾತ್ಮು ತಿನ್ನಿಯಿ' ಸಮಾನಾರ್ಥಕ ಶಬ್ದ. 
ಅಂತ್ಯ : 

ಕಬೀರದಾಸು ಜಾಲ್ಲಲೊ ಕ್ರಿ. ಶ. 14560ತು. 15490ತು 
ಮಗಹರಾಂತು ಶುದ್ಧ ಏಕಾದಶೀ ದೀವಸು ತಾಗ್ಗೆಲೆ ಅಂತ್ಯ ಜಾಲ್ಲೆ. ತಾಗ್ಗೆಲೆ 
ಜಾಲ್ಲೆಲೆ ಆನಿ ಪರಂಧಾಮಾಕ ಗೆಲ್ಲೆಲೆ ದಿವಸಾ ವಿಷಯಾಂತು ಮಸ್ತ ವಾದ 
ವಿವಾದ ಅಸ್ಪ. ತೋ ಜೀವನ ಪರ್ಯಂತ ಕಾಶೀಂತು ಆಶ್ಮಿಲೊ. ಮೊಲ್ಬೆ ವೇಳಾರಿ 
ಮಗಹರಾಕ ಕಸ್ಸಲೇ ಗೆಲ್ಲೊ ? ತೆ ಕಾಲಾರಿ ಜನ ಕಾಶಿಂತು ಮೆಲ್ಲೆರಿ ಮಾತ್ರ 
ಸ್ವರ್ಗ ಪ್ರಾಪ್ತ ಜಾತ್ತಾ ಮ್ಹೋಣು ನಂಬ್ಲಲೆಲೀಂಚಿ. ತೊ ಮೂಢ ನಂಬಿಕೆಕ 
ಹಾಸ್ತ ಆಶ್ಮಿಲೊ. ತಾಣೇ ಸಾಂಗ್ಲೆ ಕೋಣಾಲೇ ಹೃದಯಾಂತು ರಾಮು ವಾಸ 
ಕರ್ತಕೀ ತಾಣೆ ಕಯಿಂ ಮೆಲ್ಲೇರಿ ತೊ ಸ್ವರ್ಗಾ ವತ್ತಾಲೊ. ಯೇ ಸಾಬೀತು ಕೊರ್ಚೆ 
ಕತೀರ ತೊ ಕಾಶೀ ಸೋಣು ಮಗಹರಾಕ ಗೆಲ್ಲೊ. ತಹಿಂ ತಾಗ್ಗೆಲೆ ದೇಹಾಂತ್ಕ 
ಜಾಲ್ಲೆ. ತಾಗ್ಗೆಲೆ ಅನುಯಾಯಿಂತು ಹಿಂದೂ ಮುಸ್ಲಿಂ ದೊಗ್ಗಯಿ ಆಶ್ಮಿಲೆ". 
ಹಿಂದೂ ಶಿಷ್ಮಾನಿ ಸಾಂಗ್ಲೆ "ತಾಗ್ಗೆಲೆ ಮಡೆ ದಹನ ಕೋರ್ಕಾ” ಮ್ಹೋಣು. 
ಮುಸ್ಲಿಂ ಶಿಷ್ಕಾನಿ ಸಾಂಗ್ಲೆ "ತಾಗ್ಗೆಲೆ ಮಡೆ ದಫನ ಕೋರ್ಕಾ” ಮ್ಹೋಣಾು. 
ತಾಂಗೆಲಾಂತು ವಾದ ವಿವಾದ ಚಲ್ತಾ ಆಶ್ಮಿಲೊ. ತೆದ್ನಾ ಏಕ ಅಶರೀರವಾಣಿ 
ಆಯ್ಕು ಯೆತ್ತಾ. ತೆದ್ನಾ ತಾನ್ನಿ ಮಡೆ ವೈರಿ ಆಶ್ಮಿಲೆ ಆವಂಗಲೆ ಕಾಣು 
ಪಳಯಿಲ್ಲ್ಯಾರಿ ಮಡೆ ಬದ್ಲಾಕ ಬರೀ ಫೂಲ ಆಶ್ಮಿಲೆ. ಕಡೇರಿ ದೊನ್ನಿ ತರ್ಪೆನ 
ತಾಂಗೆಲೆ ವಾದ ವಿವಾದ ಸೋಣ ಪೂಲ ಘೇವ್ನ ಘರಕಡೆ ಚಮ್ಮಲೇ. 


ಆಧ್ಯಾತ್ಮ ತತ್ವ : 

ಗುರು ರಮಾನಂದಜೀಲೇ ಶಿಷ್ಕ ಜಾಲ್ಲೆಲೆ ಕಾರಣ ತೊ ವೈಷ್ಣವ ಮತಾನು 
ಯಾಯಿ ಮ್ಹೋಣು, ತೋ ನಿರ್ಗುಣ ಉಪಾಸಕು ಜಾಲ್ಲೆಲೆ ನಿಮಿತ್ತ ತೋ 
ವೇದಾಂತಿ ಮ್ಹೋಣು, ಪ್ರೇಮ ಭಾವಾಚೆ ಗಂಭೀರ ವಿವೇಚನಾ ಕೆಲ್ಲೆಲೆ ನಿಮಿತ್ತ 
ತೋ ಸೂಫಿ ಮತಾನುಯಾಯಿ ಮ್ಹೋಣ ಲೆಕ್ತಾಚಿ. ವರ್ಲೆಲೆ ಮುಸ್ಲಿಂ ಲೋಕಾ 
ಮಣ್ಯೆ ಮಗ್ಗಾರಿ ಕಾಮ ಕೋರ್ನು ಆಶ್ಮಿಲೆ ನಿಮಿತ್ತ ತೋ ಮುಸಲ್ಮಾನ ಮ್ಹೋಣು 
ವಾದ ಕರಾಚಿ. 

ತಾಗ್ಗೆಲೆ ತತ್ವ ಏಕೇಕ ಪಟ್ಟಿ ರಹಸ್ಕವಾದ ಮ್ಹೋಣು ಸುದ್ದಾ ದಿಸ್ತಾ. 
ಮೂಲತಃ ತೊ ಏಕು ಸತ್ಕಾನ್ವೇಷಕು. ಉಪನಿಷತ್‌ ನಿರೂಪಿನ ಅದ್ವೈತ ತತ್ವ 
ಅತ್ಮಂತ ಸರಳ ಆನಿ ಸಹಜ ರೀತಿರೀ ತಾಣೆ ವರ್ಣನ ಕೆಲ್ಲಾ. 

ಜಲಮೆಂ ಕುಂಭ, ಕುಂಭಮೇ ಜಲ ಬಾಹರ ಭೀತರ ಪಾನೀ 

ಪೂಟಾ ಕುಂಭ ಜಲ ಜಲಹಿ ಸಮಾನಾ ಇಹಿ ತಥ ಕಹೈ ಗ್ಲಾನಿ 1! 

ಉದ್ದಾಕ, ಮಧ್ಯೆ ಏಕ ಮಡ್ಕೆ, ಮಡ್ಕೆಂತು ಉದ್ದಾಕ. ಮಡ್ಕೆ ಫೂಟ್ಲೇರಿ 
ಮಡ್ಕೆಂತುಲೇ ಉದ್ದಾಕ ಬಾಹ್ರಿ ಆಶ್ಮಿಲೆ ಉದ್ಕಾಂತು ಮೇಳ್ತಾ ಮ್ಹೋಣು ಜ್ಞಾನಿ 
ಲೋಕ ಸಾಂಗ್ತಾತಿ. ಕಬೀರು ಶುಕದೇವಾಲೆ ಅವತಾರು ಮ್ಹೋಣು ಜನ 


ಲೆಕ್ತಾಂಚಿ. ಮೆಲ್ಲೆ ನಂತರ ತೋ ದೇವಾಲೆಂತು ಲೀನ ಜಾಲ್ಲೊ ಮಳ್ಳಿಲೆಂತು 
ಸಂಶಯ ನಾ. 


೫೩ ೫ ೫ 

ವೂರಾಲೇ ಭಜನ 

ಪಘ ಗುಂಗುರು ಬಾಂಧ ಮೀರಾ ನಾಚಿ ರೇ 

ಗುಂಗುರು ಬಾಂದ ಮೀರಾ ನಾಚಿ ರೇ 

ಮೀರಾ ನಾಚಿ ಮೀರಾ ನಾಚಿ ರೆ ॥ 

ಮೈ ಅಪನೀ ಹೂಂ ನಾರಾಯಣ ಕೀ 

ಹೊಗಯಿ ಆಪಕೀ ದಾಸಿರೆ |! ಪಘ ॥ 

ವಿಷ ಕಾ ಪ್ಮಾಲಾ ರಾಣಾ ಜೀ ನೆ ಭೆಚಾ 

ಪೀವತ ಮೀರಾ ಹಾಸಿರೆ |! ಪಘ !! 

ಮೀರಾ ಕಹೆ ಪ್ರಭು ಗಿರಿಧರ ನಾಗರ 

ಹರಿ ಚರಣನ ಕೀ ದಾಸೀ ರೇ ॥! ಪಘ ॥ 

ಮೀರಾ ಭಜನ ರೇಡಿಯೊಂತು ಯೆತ್ತ ಆಶ್ಮಿಲೆ. ಸಹಜ ಜಾವ್ನು ಮೆಗ್ಗೆಲೆ 
ಮತನ ಮೀರಾಲೆ ವಿಷಯ ಚಿಂತನ ಕೊರು ಲಾಗ್ಲೆ. ಪಾಯ್ಕಾಕ ಗುಂಗುರು 
ಬಾಂದುನು ಮೀರಾ ನಾಂಚ್ತ ಆಸ್ಪ. ಕೃಷ್ಣಾಲೇ ಭಜನ ಕರ್ತಾ ಆಸ್ಪ. ತೀ 
ನಾರಾಯಣಾಲೀ ದಾಸಿ ತೊ ಚಿ ತಿಗ್ಗೆಲೊ ಪ್ರಿಯತಮು. ಜಾಲ್ಲೆರಿ ಹಿ ಭಕ್ತಿ 
ರಾಣಾಕ ಸಮ ದಿಸ್ಸನಿ. ತಾಣೆ ವಿಷ ಪೆಟೊನು ದಿಲ್ಲೆ. ತಿಣೆ ವಿಷ ಏಲ್ಲೆರಿ ತಿಕ್ಕಾ 
ಕಾಯಿಂ ಜಾಯ್ದಿ. ತಿಗ್ಗೆಲೆ ಪ್ರಭು ಶ್ರೀಕೃಷ್ಣು. ಹರಿಚರಣಾಚೆ ತೀ ದಾಸಿ :-ಯೆ 
ಪದ ಅರ್ಥು. 
ಕೋಣ ಹೀ ಮೀರಾ? 

ರಾಯಾಲಿ ಧುವ, ರಾಯಾಲಿ ಬಾಯ್ಲ, ಘರಾಂತು ಜಾಯಿ ಜಾಲ್ಲಲೆ 
ಸುಖ ಸಂಪತ್ತು ಪೂರಾಯಿ ಆಶ್ಶಿಲೆ. ರಾಯಕ ರಾಣಿ ಜಾವ್ನು ತಿಣೆ ಮೇರ್ರುವತ 
ಆಶ್ಮಿಲೆ. ದೇವಾನ ದಿಲ್ಲಲೆ ರೂಪ, ಲಾವಣ್ಯ, ಸೌಂದರ್ಯ, ಯೌವನ, 
ಬಾಮ್ಮಣಾಲೀ ಅಪಾರ ಪ್ರೀತಿ ಸಕ್ಕಡಿ ಆಸ್ತಾನ ತಿಗ್ಗೆಲೆ ಮನ ಕೃಷ್ಣಾಲೆ ಕಡೆನ 
ಕಶ್ಚ" ಗೆಲ್ಲೆ ? ಕೃಷ್ಣಾಕ ಸಾನ ದೋರ್ನು ಮೊರುಂ ತಾಯಿ ತೋಚಿ ಬಾಮ್ಮುಣು 

ತೋಚಿ ಪ್ರಿಯತಮು, ತೋಚಿ ತಿಗ್ಗೆಲೆ ಸರ್ವಸ್ವ ಮ್ಹೋಣು ತೀಣೆ ಅಸಾಧಾರಣ 
ಭಕ್ತಿನ ಸಾಧನ ಕೋರ್ನು ದಾಕ್ಕಯಿಲೆ. ನಾನಾ ನಮೂನೆಚೆ ಕೊಂಕು ಉತ್ತರ 
ಆಯ್ಕಲಿ. ತಿಕ್ಕಾ ಮಾರುಂಕ ಸುದಾ ಪಳಯಿಲೆ. ನಾನಾ ನಮೂನೆಚಿ ಕಷ್ಟ 
ಭೊಗ್ಗಿ. ಕಸ್ಸಲೇ ಅಡಚಣೆ ಯೇವ್ಟೊ ತಿಗ್ಗೆಲಿ ಧ್ಯೇಯ ಕೃಷ್ಣಾಲೀ ಭಕ್ತಿ ಕೊಡ್ಚಿ. 
ಕೃಷ್ಣಾಕ ತಿಣೆ ತಿಕ್ಕಾ ಸಮರ್ಪಣ ಕೋರ್ನು ಘೆತ್ಲೆ. ತಿಗ್ಗೆಲಿ ಕಾಣಿ ಸುರು ದೊರ್ನು 
ಆಯ್ಕುಯಾ' ! 


ರಾಜಸ್ಮಾನಚೆ ಮೇಡತಾ ಮಳ್ಳೆಲೆ ಗಾಂವಾ ರಾಯು ರತನ ಸಿಂಹ. 
ದೇವಾಲೆ ದಯೆನ ಮಸ್ತ ವರ್ಸಾ ನಂತರ ತಾಂಕಾ ಚಂದ ಏಕ ಚೆಲ್ಲಿ ಚೆರ್ಡು 
ಜಾಲ್ಲೆ. ತಿಕ್ಕಾ ಮೀರಾ ಮ್ಹೋಣು ನಾಮಕರಣ ಕೆಲ್ಲೆ. ಬಹುಶಃ ಮೀರಾ 
1498ಂ೦ತು ಜಾಲ್ಲಿ. ತೆ ಕಾಲಾಂತು ರಾಜಸ್ಮಾನಾಂತು ಸಾನ ಹೋಡ ಮಸ್ತ 
ರಾಜ್ಮ ಆಶ್ಮಿಲಿ. ಡಿಲ್ಲಿಂತು ಮೊಗಲ ರಾಯಾಲೆ ಕಾಲು. ಯುದ್ಧ ತಾತ್ತಾವಳಿ 
ಜಾತ್ತಾ ಆಶ್ಮಿಲೆ. ರತನ ಸಿಂಹ ತತ್ತಾವಳಿ ಯುದ್ಧಾಕ ವತ್ತ ಆಶ್ಮಿಲೊ. ತಶ್ಶಿ 
ಜಾವ್ನು ಮೀರಾ ತಿಗ್ಗೆಲೆ ಆಜ್ಜಾತಯಿಂ ಹೋಡ್‌ ಜಾಲ್ಲಿ. ತಿಗ್ಗೆಲೆ ಆವ್ಸು ವಗ್ಗಿ 
ಮೆಲ್ಲಿ. 


ಮಾಕ್ಕಾಯಿ ಏಕ ತಸ್ಸಲೊ ವ್ಹರೆತು ಜ್ಞಾವ್ಕಾ ! 

ಏಕ ದಿವಸು ಮೀರಾಲೆ ಘರಾ ಯೆದುರ ಏಕ ವಾರ್ಡಿಕೆ ಮೆರವಣಿಕಾ ವತ್ತ 
ಆಶ್ಶಿಲೆ. ಸಾನು ಏಕು ಚೆಲ್ಲೊ ವ್ಹರೆತು. ತಾಕ್ಕಾ ಚಂದ ಕೋರ್ನು ಶ್ರಂಗಾರ 
ಕೆಲ್ಲೆಲೊ. ತೆ ವ್ಹರೇತ್ಥಾಕ ಪೊಳೊನು ಮೀರಾನ ಮಾಕ್ಕಾಯಿ ಏಕ ತಸ್ಸಲೊ 
ವ್ಹರೆತು ಜಾವ್ಕಾ ಮ್ಹೋಣು ಹಠ ಕೆಲ್ಲೆ. ಹಿಕ್ಕಾ ದಿಢೀರ ಖಂಯ್‌ ದಾಕ್ಕೂನು 
ವ್ಹರೆತಾಕ ಹಾಡ್ಚ್ಜೊ ? ಏಕಿ ಕೃಷ್ಣಾಲಿ ಮೂರ್ತಿ ದಾಕ್ಕಯಿಲಿ. ತೊ ಚಿ ತುಗ್ಗೆಲೊ 
ವ್ಹರೆತು ಮ್ಹೋಣು ಕುಶಾಲ ಕೆಲ್ಲಿ. ಜಾಲ್ಲೆರಿ ಸಾನ ಮೀರಾನ ತೆ ಬದ್ದ ಮ್ಹೋಣು 
ಘೆತ್ಲೆ. ಕೃಷ್ಣು ವ್ಹರೇತು ತಿ ತಾಗ್ಗೆಲಿ ಬಾಯ್ಲ ಮ್ಹೋಣು ಮನಾಂತು ಖಚಿತ 
ಲೆಕ್ಣೆ. ಭಕ್ತ ರಮಾನಂದಲೇ ಶಿಷ್ಕಾನ ತಿಕ್ಕಾ ಕೃಷ್ಣಾಲಿ ಮೂರ್ತಿ ಹಾಣು ದಿಲ್ಲಿ. 
ಆನಿ "ತೂಂ ಭಾರಿ ಕೀರ್ತಿವಂತ ಜಾ" ಮ್ಹೋಣು ಆಶೀರ್ವಾದ ಕೆಲ್ಲೆ, ಮ್ಹೋಣು 
ಸುದಾ ಸಾಂಗತಾಚಿ. ಅಂತೂ ಪಾಂಚ ವರ್ಸಾರಿ ತಿಗ್ಗೆಲೆ ಹಾತ್ತಾಂತು ಕೃಷ್ಣಾಲಿ 
ಮೂರ್ತಿ ಮೆಳ್ಳಿ. ತಿಣೆ ತಾಕ್ಕಾ ಮೊರುಂ ತಾಯಿ ಸೋಣಿ. ದೀಸು ರಾತ್ರಿ ತಾಕ್ಕಾ 

ವಿಸಲ್ಲಿ. ಕೃಷ್ಣಾಲಿ ಮೂರ್ತಿ, ಭಕ್ತಿ, ಪ್ರೀತಿ ಸೋಣು ವಿಂಗಡ ಕಸ್ಸಲೇಚಿ ಆಶಾ 
ಕಲ್ಲಿ. 


ಚಿತ್ತೂರಾಚೆ ಯುವರಾಜು ಭೋಜರಾಜಾಲೆ”' ಮೊಟ್ಟು ಮೀರಾಲಿ 
ವ್ಹಾರ್ಡಿಕ : 

ಮೀರಾನ ಸಾನ ಆಸ್ತಾನ ತಿಕ್ಕಾ ಸಂಗೀತ, ನೃತ್ಯ ಪಾಠ ಪೂರಾಯಿ 
ಶಿಕಯಿಲೆ. ತಾಂತು ತಿಣೆ ಪಾಂಡಿತ್ಯ ಪ್ರಾವೀಣ್ಕ ಗಳಶಿಲೆ. ತಿಗ್ಗೆಲೆ ಸಂಗೀತಾಂತು 
ಮಾಧುರ್ಯ ಆಶ್ರ್ಮಿ"ಲೆ. 15160ತು ತಿಕ್ಕಾ 18 ವರ್ಸ ಪ್ರಾಯ ಮ್ಹಣ್ತಾನ 
ಚಿತ್ತೂರಾಚೆ ರಾಣಾಸಂಗಲೇ ಪೂತು ಯುವರಾಜ ಭೋಜರಾಜಾಕ ದೀವ್ನು 
ಅದ್ದೂರಿನ ವ್ಹಾರ್ಡಿಕ ಜಾಲ್ಲಿ. ತಾಂಗೆಲೆ ಘರಣ್ಯ ಶೌರ್ಯ ಸಾಹಸಾಕ ನಾಂವ 
ಪಾವಿಲೆ. ವ್ಹಾರ್ಡಿಕೆ ವೇಳ್ಕಾರಿ ತಿಣೆ ತಿಗ್ಗೇಲಿ ಪ್ರೀತಿಚಿ ಕೃಷ್ಣಾ ಮೂರ್ತಿಕ ಲಾಗ್ಲಿ 
ದೊವೊರ್ನು ಘತ್ತೆಂ ಮ್ಹಣ್ತಾತಿ. ಕ್ಹುಳಾರ ತಿಕ್ಕಾ ಕೃಷ್ಣಾಲಿ ಪೂಜಾ ಕರ್ತಾನ 
ಅಡ್ಡಿ ನಾ ಆಶ್ಮಿ ನ? ತೀ ಕೃಷ್ಣಾಲಿ ಮೂರ್ತಿ ಘೇವ್ನ ಬ್ಯಾ ತೆರದ 
ಚಮ್ಮಲಿ. ತೀ ಬಾಮ್ಮಣಾಂಕ ಯೋಗ್ಗೆ ಬಾಯ್ದ ಜಾವ್ನು ಆಶ್ಮಿಲಿ. 


ಮಾಯಿಂಕ ನಣಂದೆಕ ಮೀರಾಲೀ ಕೃಷ್ಣಾ ಪೂಜಾ ಸಮ ದಿಸ್ಸನಿ 


ಮೀರಾಲೀ ವಿಶೇಷ ನಮೂನೆಚೀ ಕೃಷ್ಣಾಲೀ ಪೂಜಾ, ಘಂಟೆ ಕಟ್ಟೆ 
ತಾಗ್ಗೆಲೆ ಅಲಂಕಾರು ಕೊರ್ದೆ, ಭಕ್ತಿನ ಕೀರ್ತನ ಸಾಂಗ್ಚೆ, ಕೃಷ್ಣಾಲಿ ಮೂರ್ತಿ 
ಯೆದುರು ರಾಬ್ಬುನು ನಾಂಚೆ ಯೆಂ ಪೂರಾಯಿ ಬಾಮ್ಮಣಾಲೆ ಘರಕಡ್ಡಾಂಕ 
ಸಮ ದಿಸ್ಸನಿ. ನುಪ್ರೊ ಜಾಲ್ಲೆರಿ ತಿಗ್ಗೆಲೆ ಬಾಮ್ಮಣಾಲೆ ಕುಲಾಚೆ ಶಾಕ್ತೇಯ 
ಮಳ್ಳೆರಿ ತಾನ್ನಿ ದುರ್ಗಾ ಕಾಳಿ, ಜಾಮುಂಡಿ, ಪಾರ್ವತಿ, ಅಶ್ವಿ ಶಕ್ತಿಪೂಜಾ 
ಕರತಲಿಂ. ಮಾಯೆಂನ, ನಣಂದೇನ ಮೀರಾಕ ಚಂದ ಕೋರ್ನು ಸಾಂಗ್ಲೆ. ಚಿಕ್ಕೆ 
ಭಿಷ್ಟಾನು ಸಾಂಗ್ಲೆ "ಕೃಷ್ಣಾಲಿ ಪೂಜಾ ಸೊಡಿ. ಶಕ್ತಿಲೆ ಪೂಜಾ ಕರಿ. ಕಾಳಿ 
ದುರ್ಗಾ ಆಮ್ಚೆ ವಯ್‌ರಿ "ಕೊಪ್ಪತ. ಆಮ್ಕಾ ಕಸ್ಸಲೇ ವಾಯ್ಟ್‌ ಜಾತ್ತಲೆ” 
ಮ್ಹೋಣು ಭಿಂವಯಿಲೆ. 
ಹಾಂವ ಕೃಷ್ಣಾಲಿ ಪೂಜಾ ಸೋಣಾ 

ಹಾಂವ ಕೃಷ್ಣಾಲಿ ಪೂಜಾ ಸೋಣಾ. ಕೃಷ್ಣಾಕ ವಿಸರನಾ, ತೋಚಿ 
ಮಿಗ್ಗೆಲೊ ಬಾಮ್ಮುಣು, ತೋಚಿ ಮಿಗ್ಗೆಲೊ ಪ್ರಿಯತಮುಮ್ಹೊಣು ತಿಣೆಂಯಿ 
ಹಠಾನ ಸಾಂಗ್ಲೆ. ರಾಯಾಕಯಿ ತಿಗ್ಗೆಲಿ ಕೃಷ್ಣಾಲಿ ಭಕ್ತಿ ಚಿಕ್ಕೆ ವಿಚಿತ್ರ ದಿಸ್ಲಾರೀ 

ತೀ ಯೋಗ್ಯ ಬಾಯ್ಲ ಜಾವ್ಸ್ನ ಆಶ್ಮೀಲಿ. ತಶ್ಮಿ ಜಾವ್ನು ತಾಣೆ ಮಸ್ತ ಆಕ್ಸೇಪಣ 
ಕರ್ಲಿ ಆಶ್ಮಿಲೆ. ಆತ್ತ ಮಾಯಿಂ ಆನಿ ನಣಂದೆನ ಭೋಜ ರಾಯಾಲೆ ಕಾನ್ನಾಂತು 
ತಿ ತುಕ್ಕಾ ಸೋಣುಂ ಆನೀ ಕೋಣ್ಯೀ ಪ್ರಿಯತಮು ಮ್ಹೋಣು ನಾಂಚ್ತಾ, ಕೃಷ್ಣು 
ನಯಿಂ, ಬದ್ದ ದುಸ್ರೊ ಕೋಣಕೀ ದಾರ್ಲೊ ಆಸ್ಕಾ, ತಿಕ್ಕಾ ಚಿಕ್ಕೆ ಬುದ್ಧಿ ಶಿಕಯಿ 
ಮ್ಹೋಣು ಸಾಂಗುನು ದಿಲ್ಲೆ. ಯೇ ಆಯ್ಕುನು ಭೋಜರಾಯಾಕ ಖಂಯ್‌ 
ನಾತ್ತಿಲೊ ಕೋಪು ಆಯ್ಲೊ. ತೊ ತಿಕ್ಕಾ ಕಳ್ನಾ ಆಶ್ಮಿ ತಿಗ್ಗೆಲೆ ಅಂತಃಪೂರಾಕ 
ಗೆಲ್ಲೊ. ತಯಿಂತೀ ಕೃಷ್ಣಾಕ ಭಕ್ತಿನ "ತೂಂಚಿ ಮಿಗೆಲೊ ಪ್ರಿಯತಮು ದಿಸು 
ರಾತ್ರಿ ಹಾಂವ ತುಕ್ಕಾ ಮೇಳುಕ ಕಾತರಾನಿ ರಾಖತಾ, ತೂಂ ಶಿವಾಯ್‌ ಮಾಕ್ಕಾ 
ಕೋಣ ನಾ” ಮ್ಹೋಣು ಪದ ಸಾಂಗ್ತಾ ಆಶ್ಮಿಲಿ. ರಾಯಾನ ಖಡ್ಗ ಘೇವ್ನ 
"ಖಂಯಿ ಆಸ್ಸ ತುಗ್ಗೆಲೆ ಪ್ರಿಯತಮು ?" ಮ್ಹೋಣು ಕೋಪಾನಿ ನಿಮ್ಲಿಲೆ. 
ಮೀರಾನ ಶಾಂತ ಭಾವಾರಿ ಕೃಷ್ಣಾಲೀ ಮೂರ್ತಿ ದಾಕ್ಕೊನು"ತಾಣೆ ಮೆಗ್ಗೆಲೆ 
ಹೃದಯ ಚೊರ್ಲಾ” ಮ್ಹೋಣು ಭಕ್ತೀನ ಸಾಂಗ್ಲೆ. ತಿಗ್ಗೆಲೆ ಮುಗ್ಧ ಭಕ್ತಿ 
ಪೊಳೊನು ತಾಕ್ಕಾ ಹಾಸು ಆಯ್ಲೊ. ತಾಣೆ ತಿಗ್ಗೆಲೆ ಖಾತೀರ ಏಕ ಕೃಷ್ಣ ಮಂದಿರ 
ಬಾಂದೊನು ದಿಲ್ಲೆ”. 
ತಿಕ್ಕಾ ದೇವಾಲೇ ಪಿಶ್ಶೈೆ ! 

ಮೀರಾನ ಕೆದನಾಯಿ" ಕೃಷ್ಣ ಮಂದಿರಾ ವೊಚ್ಚೂನು ಕೃಷ್ಣಾಲೀ ಭಜನ 
ಸಾಂಗೂನು ನಾಂಚೆ. ಯೆಂ ಪೊಳೊಚ್ಶಾಕ ಅನೇಕ ಭಕ್ತ ಜನಾನಿ ಯೆವ್ಚಾಕ ಸುರು 
ಕೆಲ್ಲೆ. ಸಾಧು ಸಂತ ಲೋಕ ಭರ್ಲೆ. ಜನ ಸಾಮಾನ್ಕ ಸುದಾ ತಿಗ್ಗೆಲೆ ಗಾಯನ 
ನರ್ತನ ಪೊಳೊಚ್ಶ್ಕಾಕ ಆಯ್ಲೆ. ಮಾಯಿಂ, ಮಾವುಂ, ರಾಯಾಲೆ ಘರಕಡ್ಡಾಂಕ 
ಯೆ ಪುರಾಯಿ ಸಮ ದಿಸ್ಸನಿ. ರಾಯಾ ಬಾಯ್ಲ ಜಾವ್ನು ಆಶ್ಮಿಲಿ ತೀಣೆ ಅಶ್ವಿ” 
ಸಕ್ಕಡಿ ಜನಾ ಯೇದುರು ನಾಂಚೆ ಮಳ್ಳೇರಿ ಕಸ್ಸಲೆ ? ದಿಸು ಭರಿ ಪೂಜಾ ಭಕ್ತಿ 
ಮಳ್ಳೇರಿ ಕಸ್ಸಲೆ ತಿಕ್ಕಾ ಪಿಶ್ಶೆ ಮ್ಹೋಣು ಸಾಂಗುಲಾಗ್ಗೆ. ತಿಗ್ಗೆಲೆ ವಿಶಯಾಂತು 
ದ್ವೇಷ ಸುರು ಜಾಲ್ಲೆ. ರಾಜ ಮಹಲಾಚೆ ಘನತೆ, ಮರ್ಯಾದ, ಗಾಂಭೀರ್ಯ 
ಪೂರಾಯಿ ಹಿಣೆ ಮಾತ್ರಿಕ ಸಮಾನ ಕೋರ್ನು ಘಾಲ್ಗೆ*. ಸಕ್ಕಡಾಕಯಿ? ತಿಜ್ಜೆ 
ವೈರಿ ಕೋಪು ತಿರಸಕ್ಕಾರು ಆನಿ ಅಸಮಾಧಾನ. ಜಾಲ್ಲೆರಿ ಚಡ ಕಸ್ಸಲೇ 
ಕೊರೂಂಕ ಭೋಜರಾಯಾಕ ತಿಗ್ಗೆಲೆ ಪಾಪ ಪುಣ್ಮ ಚಂಡ. ತಿಜ್ಜೆ ವೈರಿ ಕನಿಕರ 
ಪ್ರೀತಿ ರಾಯಾಲೆ ಪರಿವಾರಾಂಚಕ ಕಸ್ಸಲೇ ಕೋರ್ಕಾ ಮ್ಹೋಣು ಕಳ್ಲಿ. 

ಮೀರಾಲೇ ಅತಿರೇಕ ಭಕ್ತಿ - ಮಾಧುರ್ಯ ಭಾವ 

ಬದ್ದ ಪಳಯಿಲ್ಕಾರಿ ಮೀರಾಕ ಪಿಶೈ ನಯಿಂ ಚೂಕಿ ನಯಿಂ. ತಿಗ್ಗೆಲೆ 
ಮನಾಂತು, ಹೃದಯಾಂತು ಕೃಷ್ಣಾ ವೈರಿ ನಿರ್ಮಲ ಪ್ರೀತಿ ಆನಿ ಪ್ರೇಮ. ಹಾಕ್ಕಾ 
ದೈವ ಭಕ್ತಿ ಮ್ಹಣತಾತಿ. ಭಕ್ತಿಂತು ಪಾಂಚ ವಿಧ. ಆಮ್ಗೆಲೆ ಹೃದಯಾಂತು 
ಮಾತೃಭಾವ ಚಡ ಆಸ್ಸಲೇರಿ ಕೃಷ್ಣಾಕ ಪುತು ಮ್ಹೋಣು ಪೂಜಾ ಕೊರ್ಶೇತ. 
ಹಾಕ್ಕಾ ವಾತ್ಸಲ್ಯ ಭಾವ ಮ್ಹಣತಾತಿ. ಯಶೋದೆ ಆನಿ ಕೃಷ್ಣಾಲೆ ಸಂಬಂಧ 
ಹಾಕ್ಕಾ ಉದಾಹರಣ. ದೇವು ಆಮ್ಲೆಲೊ ಯಜಮಾನು ಹಾಂವ ತಾಗ್ಗೆಲೆ ದಾಸು 
ಮ್ಹೋಣು ಭಾವಾನಿ ಪೂಜಾ ಕೆಲ್ಲೆರಿ ತಾಕ್ಕಾ ದಾಸ್ಯಭಾವ ಮ್ಹಣತಾತಿ. ಹನು 
ಮಂತಾನ ರಾಮಾಲೆ ಭಕ್ತಿ ಕೆಲ್ಲೆ ಮಣ್ಕೆ.. ದೇವು ಏಕ ಮಿಗ್ಗೆಲೊ ದೋಸ್ತು ತಾಗ್ಲೆ 
ಲಾಗ್ಗಿ ಹಾಂವೆ ಕಷ್ಟ ಸುಖ ಸಕ್ಕಡಿ ಸಾಂಗುನು ಘೇವೆತ, ತೋಚಿ ಮಾಕ್ಕಾ ವಾಟ 
ದಾಕ್ಕಯಿತಾ ಮ್ಹೋಣು ಭಾವನೇನ ಪೂಜಾ ಕೆಲ್ಲೆರಿ ತಾಕ್ಕಾ ಸಖ್ಯಭಾವ 
ಮ್ಹಣತಾತಿ. ಶ್ರೀ ಕೃಷ್ಣು ಆನಿ ಅರ್ಜುನಾಲೆ ಸಂಬಂಧ ಹಾಕ್ಕಾ ಉದಾಹರಣ. 
ದೇವೂಚಿ ಆಮ್ಲೆಲೊ ಬಾಪ್ಪುಸು, ಅಮ್ಮಿ ತಾಗ್ಗೆಲೆ ಚೆರ್ಡುಂವ ಮಳ್ಳೆಲೆ 
ಭಾವಾರಿ ಪೂಜಾ ಕೆಲ್ಲೆರಿ ತಾಕ್ಕಾ ಶಾಂತ ಭಾವ ಮ್ಹಣತಾತಿ. ಭಕ್ತಿಂತು ಶ್ರೇಷ್ಠ 
ಮಳ್ಳಿರಿ ಮಾಧುರ್ಯ ಭಾವ. ದೇವು ಬಾಮ್ಮುಣು, ಹಾಂವ ತಾಗ್ಗೆಲಿ ಬಾಯ್ದ್ಲ 
ಮ್ಹೋಣು ಅನ್ಕೋನ್ಕ ಭಾವಾರಿ ಪೂಜಾ ಕರ್ತಾತಿ. ರಾಧೆನ ಕೃಷ್ಣಾಲಿ ಪೂಜಾ 
ಕೆಲ್ಲೆ ಮಣೆ. ಮೀರಾನ ಸುದ್ದಾ ಮಾಧುರ್ಯ ಭಾವಾರಿ ಕೃಷ್ಣಾಲಿ ಪೂಜಾ ಕೆಲ್ಲಿ. 
ಭಕ್ತಿಚೆ ಪೂರಾಯಿ ಭಾವ ಶ್ರೇಷ್ಠ. ಜಾಲ್ಲೆರಿ ತಾಂತು ಮಾಧುರ್ಯ ಭಾವ 
ಪರಿಪೂರ್ಣ ಮ್ಹೋಣು ಜ್ಞಾನಿ ಲೋಕಾಲೇ ಅಭಿಮತ. ॥ 
ಜೀವ ಸತಿ ದೇವ ಪತಿ 


ಕರ್ಣಾಟಕಾಚೆ ಅಕ್ಕಮಹಾದೇವಿನ ತಿಗ್ಗೆಲೆ ಮಲ್ಲಿಕಾರ್ಜುನ ಸ್ವಾಮಿಕ 
ತಿಗ್ಗೆಲೆ ಬಾಮ್ಮುಣು ಮ್ಹೋಣು ಪೂಜಾ ಕೋರ್ನು ತೀ ಜಗತ್‌ ಪ್ರಸಿದ್ಧ ಜಾಲ್ಲಿ. 
ತಿಗ್ಗೆಲೆ “ಶರಣ ಸತಿ ಲಿಂಗ ಪತಿ” ಮಳ್ಳೆಲೆ ಭಾವ. ಯೆ ಭಾವಾರಿ ದೇವಾಲಿ 
ಪೂಜಾಕೋರ್ಕಾ ಜಾಲ್ಲೆರಿ ಬಾಯ್ಲಂಚಿ ಜಾವ್ಮಾ ಮ್ಹೋಣು ನಾ. ಸೂರದಾಸಾನ 
ವಾತ್ಸಲ್ಯ ಭಾವಾರಿ ಅನೇಕ ಪದ ರಚನೆ ಕೆಲ್ಲಾ. “ಜೀವ ಸತಿ ದೇವ ಪತಿ' ಮಳ್ಳೆಲೆ 
ಮಾಧುರ್ಯ ಭಾವಾರಿ ಕೃಷ್ಣಾಲಿ ಪೂಜಾ ಕೋರ್ನು ತೊ ಭಕ್ತಶಿರೋಮಣಿ 
ಮ್ಹೊಣೊನು ಗೆತ್ತಾ. ಮಾಧುರ್ಯ ಭಾವಾರಿ ಪೂಜಾ ಕೆಲ್ಲೆಲೆಂತು ತಮಿಳು 
ನಾಡಾಚಿ ಪಾಂಡ್ಕ ರಾಜ್ಮಾ ಆಶ್ಶಿಲೆ “ಆಳ್ವಾರ' ಮಳ್ಳೆಲೆಂತು ಆಂಡಾಳ ಮಳ್ಳೆಲಿ 

ಕ್‌ ಚ್‌ ಚೌ ತ್ಸ 


ಭಾರಿ ಪ್ರಸಿದ್ಧ. ಹಿಕ್ಕಾ ಗೋದಾದೇವಿ ಮ್ಹೋಣು ಆಪ್ಪಯಿತಾಚಿ. ಹೀಣೆ 
ಶ್ರೀಂರಗ ಕ್ಷೇತ್ರಾಚೆ ಶ್ರೀರಂಗನಾಥ ಸ್ವಾಮಿಕ (ಮೂರ್ತಿಕ) ವಾರ್ಡಿಕ ಕೋರ್ನು 
ಗೈತ್ತಲೆ ! ಮಾಧುರ್ಯ ಭಾವಚಿ ಭಕ್ತಿಚೆ ಆದರ್ಶ. ಇತ್ಕಾಕ ಮ್ಹಳ್ಳೆರಿ ಸ್ತ್ರೀ ಆನಿ 
ಪುರುಷ ಹಾಂಗೆಲೆ ಪ್ರೀತಿ ಸಕ್ಕಡಿ ಪ್ರೇಮಾ ಪಶಿ ತೀವ್ರ ಆಸ್ತಾ. ಹೆಂಚೀ ಪ್ರಕೃತಿ 
ಆನಿ ಪುರುಷ ಮ್ಹೋಣು ಸುದಾ ವಿವರಿಶಿತಾಚಿ. ಪಾಶ್ಚಾತ್ಮ ಲೋಕಾಚೆ 
ದಾರ್ಶನಿಕ ಸುದ್ದಾ ಮಾಧುರ್ಯ ಭಾವಾಕ ಮೆಚ್ಚವುನು ಗೆಲ್ಲ್ಯಾಂಚಿ. 1! the 
soul is to go on into higher spiritual 1085000055 it must 
become woman. However manly that mayest be among 
men. (Cardinal Newman). 


ಮೀರಾಲೆ ಹೃದಯಾಂತು ಕೃಷ್ಣು ಮಾತ್ರ ಆಸ್ಪ 


ಮೀರಾನ ಕೃಷ್ಣು ಪ್ರಿಯತಮು ತಿ ದಾಸಿ ಮ್ಹೋಣು ಸಾಂಗುನು ತಿಗ್ಗೆಲೆ 
ಮಧುರ ಭಾವ ಅನೇಕ ರೀತಿರಿ ಭಜನೆಂತು ವ್ಯಕ್ತ ಕೆಲ್ಲಾ. ತಶ್ಮೀ ಜಾವ್ನು ತಿಕ್ಕಾ 
ಕಲಿಯುಗಾಚಿ ರಾಧಾ ಮ್ಹೋಣು ನಾಂವ ದವರ್ಲೆ. 1521೦ತು ಭೋಜರಾಜ 
ಯುದ್ಧಾಂತು ಮೆಲ್ಲೊ. ವಾರ್ಡಿಕ ಜಾಲ್ಲೆಲೆ ಪಾಂಚ ವರ್ಸಾನಿ ತೀ ವಿಧವೆ 
ಜಾಲ್ಲಿ. ತಿಕ್ಕಾ ಮಾವಾಂನ "ಸತಿ ಪದ್ಧತಿ ಪ್ರಕಾರ ತೂಂವಯಿ ಆತ್ಮ ಸಮರ್ಪಣ 
ಕೋರ್ನು ಘೆ" ಮ್ಹೋಣು ಸಾಂಗ್ಲೆ. ಜಾಲ್ಲೆರಿ ತೀ ಒಪ್ಪವನಿ. ತಿಗ್ಗೆಲೆ ಪ್ರಿಯತಮು 
ಶ್ರೀಕೃಷ್ಣು. ತೊ ತಿಗ್ಗೆಲೆ ಹೃದಯಾಂತು ಆಸ್ಸ ಮ್ಹೋಣು ತಿಣೆ ಧೈರ್ಯ ಕೋರ್ನು 
ಘೌತ್ಲೆ. 
ಸಾಧು ಸಂತಾಲೇ ವೇಷಾರಿ ಅಕ್ಬರ ರಾಯಾಲೇ ಆಗಮನ 


ಜಾಲ್ಲೆ, ಆತ್ತ ಬಾಮ್ಮುಣುಯಿ ನಾಂ. ವರ್ಲೆಲೆಂಕ ತೀ ಮ್ಹಳ್ಳಿರಿ ಪ್ರೀತಿ 
ನಾ, ಕೋಪು ಆನಿ ತಿರಸ್ಕಾರು. ತಿಗ್ಗೆಲಿ ಕೃಷ್ಣಾಲಿ ಭಕ್ತಿ ಆನಿಕಯಿ ಚಳ್ಳಿ. ತಿಣೇ 
ತಿಗ್ಗೆಲೆ ಆರಾಧ್ಯ ದೈವ ಕೃಷ್ಣಾಲೀ ಮೂರ್ತಿಕ ಬಿಗಿದುನು ಆಲಿಂಗನ ಕೆಲ್ಲೆ. ಜನ 
ದಿಸ ಪಶಿ ದೀಸ ಚಂಡ ಚಡ ತಿಗ್ಗೆಲೆ ದರ್ಶನಾಕ ಆಯ್ಲೆ. ಮಹಾಭಕ್ತಿಣಿ, 
ಸಂತಿಣಿ ಮ್ಹೋಣು ತಿಕ್ಕಾ ನಮಸ್ಕಾರು ಕೆಲ್ಲೊ. ತಿಗ್ಗೆಲೆ ಪಾಯ್ಕಾರಿ ಪಳ್ಳಿಂಚಿ. 
ಯೆ ಖಬರ ಪೂರಾಯಿ ಮೊಗಲ ರಾಯಾಲೆ ಮಂತ್ರಿ ತಾನಸೇನನ ರಾಯು 
ಅಕ್ಬರಾಕ ಸಾಂಗ್ಲೆ. ತೀಣೆ ಭಕ್ತಿ ಭಾವಾನ ಭಜನೆ ಮ್ಹಳ್ಳೆರಿ ಕೃಷ್ಣು ಪ್ರತ್ಯಕ್ಷ 
ಜಾಲ್ಲೆಲೆ ಅನುಭವ ಜಾತ್ತಾ ಮ್ಹೋಣು ಪುಳಕಿತ ಜಾವ್ನು ಸಾಂಗ್ಲೆ. ಅಕ್ಬರಾಕ 

ತಿಕ್ಕಾ ಪೊಳೊಕಾ, ತಿಗ್ಗೆಲೆ ಗಾಯನ ಆಯ್ಕುಕಾ ಮ್ಹೊಆಬ ಭಾರಿ ಆಶಾ ಜಾಲ್ಲಿ, 
ಜಾಲ್ಲೆರಿ ಚಿತ್ತೂರು ರಾಯಾಕ ಮೊಗಲು ರಾಯು ವೈರಿ. ಅಕ್ಬರಾಕ ತೊ 
ಚಿತ್ತೂರಾಂತು ಯೆವ್ಹಾ ಸೊಡ್ತವೆಂ ? ಏಕ ಉಪಾಯ ಕೋರ್ನು ತಾನಸೇನ ಆವಿ 
ಅಕ್ಬರ ರಾಯು ದೊಗ್ಗಯಿಂ ಸಾಧುಲೇ ವೇಷಾರಿ ಚುಪಚಾಪ ಮೀರಾಲೆ ಕೃಷ್ಣ 
ಮಂದಿರಾಕ ಆಯ್ಲಿಂಚೆ. ದೂರ ರಾಬ್ಬೂನು ತಿಗ್ಗೆಲೆ ಗಾಯನ, ನರ್ತನ 
ಪಳಯಿಲೆ. ಕಸ್ಸಲೆ ಭಕ್ತಿರಸ ಪರಿಪೂರ್ಣ ಗಾಯನ. ಪ್ರೇಮೊನ್ಮಾದಾಚೇ ನೃತ್ಯ 
! ಅಕ್ಬರ ರಾಯು ಮಂತ್ರಮುಗ ಜಾಲ್ಲೊ. ಲಾಲಗಿರಿಧರು ಆನಿ ದಾಸಿ ಮೀರಾ 
ದೊಗ್ಗಯಿಂ ಮುಸಲ್ಮಾನ ರಾಯು ಅಕ್ಬರಾಲೇ ಹೃದಯ ಆವಿ ಮನಾಂತು 
ಭೋರ್ನು ಗೆಲ್ಲೆ. ತಿಗ್ಗೆಲೆ ಪಾಯ್ಕಾರಿ ಪೋಣು ಸತ್ಯಸ್ತಿತಿ ಸಾಂಗೂಯಾ, 
ಕ್ಷಮಾಪಣ ಮಾಗ್ಗುಯಾಂ ಮ್ಹೋಣು ದಿಸ್ಲೆ. ಜಾಲ್ಮಾರಿ ಮುಖಾರಿ ಹಾಜ್ಜೆ 
ಪರಿಣಾಮ ಕಸ್ಸಲೆ ಜಾತ್ತಾಲೆ ಮ್ಹೋಣು ಭೀವ್ನೆ ತಾಣೇ ಕೋಣ ಮ್ಹೋಣು 
ಸಾಂಗನಿ. 
ಕೃಷ್ಣಾಕ ರತ್ತಹಾರು ಅರ್ಪಣ 

ಅಕ್ಬರ ರಾಯಾನ ಮೀರಾಕ ಮ್ಹೋಣು ಪ್ರೀತಿರಿ ಏಕ ರತ್ನ ಹಾರು 
ದವರ್ಲೆ. ಜಾಲ್ಕಾರಿ ತೀಣೆ ತೊ ಹಾರು ಸ್ವೀಕಾರ ಕರ್ನಿ. "ವೊ ಹಾರು ತುಗ್ಗೆಲೆ 
ಕೃಷ್ಣಾಕ' ಮ್ಹಳ್ಳಾಲೊ ತೊ ರಾಯು. ತೆದ್ನಾ ತೀಣೆ ತೊ ಹಾರು ಕಾಣು ಕೃಷ್ಣಾಲೆ 
ಗಳೆಕ ಘಾಲ್ಲೊ. ರಾಯು ಅನಿ ತಾನಸೇನು ತಿಕ್ಕಾ ನಮಸ್ಕಾರು ಕೋರ್ನು ಮಾಸ್ತಿ 
ಗೆಲ್ಲೆ. ಜಾಲ್ಲ್ಯಾರಿ ಜನಾನಿ ಗುಸು ಗುಸು ಉಲ್ಲೊಚಾಕ ಸುರು ಕೆಲ್ಲೆ. ಇತ್ತೆ ಭಾರಿ 
ಮೊಲ್ಲಾಚೆ ರತ್ನಹಾರು ದಿಲ್ಲಲೆ ಕೋಣೆ? ಕೋಣ ತೊ? 
ರಾಣಾ ಸಿಂಗಾಲೊ ಕೋಪು ಆನಿ ಮೀರಾಕ ಮಾರುಕ ಪ್ರಯತ್ನ 

ಜನಾಂಕ ವೊಟ್ಟು ಗಾಭರಿ ! ಅಕ್ಬರು ಆನಿ ತಾನಸೇಮ ಮೀರಾಕ 
ಪೊಳೊಚ್ಕಾಕ ಆಯ್ಕಿಲೆ ಮ್ಹೋಣು ರಾಣಾ ಸಿಂಗಾಕ ಕಳ್ಳೆ, ಮೀರಾಲೆ 
ಬಾಮ್ಮುಣು ಮರ್ತರಿ ತಿಗ್ಗೆಲೆ ದೇರು ರಾಣಾಸಿಂಗ ರಾಯು. ತೊ ಕೋಪಾನ 
ತಾಮ್ಹೊ ಜಾಲ್ಲೊ. ಉಜ್ಜಾ ಕೆಂಡಸೊ ! ಹೀಣೆ ಆಮ್ಲೆಲೆ ವಂಶಾಚಿ ಕೀರ್ತಿ 
ಸರ್ವನಾಶ ಕೆಲ್ಲಿ ಮ್ಹೋಣು ತಿಕ್ಕಾ ಮಸ್ತ ನಮೂನೆಚಿ ಬಾಧಾ ದಿವ್ಹಾಕಾ ಸೂರು 
ಕೆಲ್ಲೆ. ರಾಣಾನ ದಿಲ್ಲೆಲಿ ಬಾಧಾ ಪೂರಾಯಿ ತಿಣೆ ತಿಗ್ಗೆಲಿ ಪದಾಂತು ಸಾಂಗುನು 
ಘೆತ್ಲಾ. ಏಕ ಪಟ್ಟಿ ಏಕ ಸೋರೊಪು ಭಾರಿ ವಿಷಾಚೊ ಏಕ ಪೆಶಾರಾಂತು 

ಘಾಲ್ನು ಪೆಟಯಿಲೊ. ದೇವಾಕ ಫೂಲ ಹಾಳ್ಳಾ ಮ್ಹೋಣ ಘಟ್ಟಿ ಸಾಂಗ್ಲೆ. ತಿಣೆ 
ಹಾತು ಘಾಲ್ಲಾರಿ ಸೋರಾಪಾ ಬದ್ಗಾಕ ತಿಕ್ಕಾ ಏಕ ಸಾಲಿಗ್ರಾಮ ಮೆಳ್ಳೆ. 
ದೇವಾಲೆ ಕೃಪಾ ! ಏಕ ಪಟಿ ತಿಗ್ಗೆಲೆ ಮಾಂಚಾಕ ಪೂರಾಯಿ ಮೊಳೆ ಮಾರ್ನು 
ವೈರಿ ಪೂರಾಯಿ ಫುಲ ಘಾಲ್ಲೆ. ಜಾಲ್ಲಾರಿ ತೀಣೆ ಕೃಷ್ಣಾಲೆ ಭಜನ ಕೋರ್ನು ತೆ 
ಮಾಂಚಾರಿ ನಿದ್ದಲೇರಿ ಮೊಳೆ ಕೊಂಬೆ ಬದ್ಲಾಕ ಫುಲ್ಲಾ ಹಾಂತ್ಸಾವರೀ ಭಾರಿ 
ಮೊವು ಮೊವು ಜಾವ್ನು ತಿಕ್ಕಾ ದಿಸ್ಲೆ. ಆನಿ ಸುಖಾ ನಿದ ಪಳ್ಳಿ. ಕಸ್ಸಲೇ ಕೆಲ್ಲೆರಿ 
ಹೀ ಮರನಾ ಮೂ? ಮ್ಹೋಣು ಆನ್ನೇಕ ಪಟಿ ರಾಣಾನ ವಿಷ ಆನಿ ಮೋವು 
ಬರ್ಗುನು ಏಕ ಆಪ್ತ ಭರವಸೆ ಜನಾಂಲೆ ತಿಕ್ಕಾ ಮ್ಹೋಣು ಪೆಟಯಿಲೆ. "ತುಗ್ಗೆಲೆ 
ಎದುರು ತೀಣೇ ಪೀವ್ಕಾ” ಮ್ಹೋಣು ರಾಣಾಲೆ ತಾಕ್ಕಾ ಆದೇಶ. ತೋ ಘೇವ್ನು 
ಗೆಲ್ಲೊ. ಮೀರಾನ ತಾಗ್ಗೆಲೆ ಎದುರಚಿ ಮೋವು ಮ್ಹೋಣು ಲೆಕ್ಕುನು ಕೃಷ್ಣಾಲೆ 
ನಾಂವ ಘೇವ್ನು ಪಿಲ್ಲಿ. ಜಾಲ್ಲಾರಿ ವಿಷಾ ಪರಿಣಾಮ ಮೀರಾ ವೈರಿ ಕಾಯಿಂ 
ಜಾಯ್ಡಿ. ಅಶ್ಮಿ' ರಾಣಾನ ಗುಟ್ಟಾರಿ ಮಾರುಕ ಪಳಯಿಲ್ಕಾರಿ ತಾಕ್ಕಾ ಬಹಿರಂಗ 
ಜಾವ್ನು ಮಾರುಂಕ ಧೈರ್ಯ ನಾ. 
ಕುಲಪಾತಕೀ ಘರ ಸೋಣು ಉಸ್ಸಳ ! 

ತೀಣೆ ರಾಯಾಲೆ ಕೃಷ್ಣ ಮಂದಿರಾಂತು ವೊಚ್ಚುನು ಪೂಜಾ ಕೋರುಕ 
ನಜ್ಜ ಮ್ಹೋಣು ಆಕ್ಷೇಪ ಕೆಲ್ಲೆ. ಜಾಲ್ಲಾರಿ ಮೀರಾಲೆ ಆತ್ತ ಹಠ. ಕೃಷ್ಣಾಲೀ 
ಪೂಜಾ ಕೊರೆ ಹಠ ಭಾರಿ ಜಾಲ್ಲಾ. ತೀಣೇ ಗಾವಾಂಚೆ ಜನ ಸಾಮಾನ್ಮಾಲೆಂ 
ದೇವಸ್ಥಾನಾಂತು ವೊಚ್ಚುನು ಪೂಜಾ ಕೊರೂಂಕ ಸೂರು ಕೆಲ್ಲೆ. ತಯಿಂ ತಿಗ್ಗೆಲೆ 
ನರ್ತನ ಆನಿ ಗಾಯನ ! ಆತ್ತ ರಾಣಾಕ ಅಸಾಧ್ಯ ಕೋಪು. ಏಕ ದಿವಸು ತಿಕ್ಕಾ 
ಖಡಾಖಡೀ ಸಾಂಗ್ಲೆ - " ಕುಲಾ ಮರ್ಯಾದ ತೂ ಸಕ್ಕಡಿ ಕಾಳ್ಫಿ ಆತ್ತ ನಯಿಂತು 
ಉಡ್ಡುನು ಪ್ರಾಣ ಕಾಣು ಘೇ" ಮ್ಹಳಾಲೊ. ತಿಕ್ಕಾಯಿ ಹಾಂಗೆಲೇ ಬಾಧಾ 
ಸಹನ ಕೊರೂಂಕ ಜಾಯ್ದಿ. ಮೀರಾಕ "ಜಾಯ್ತ, ತೇಂಚಿ ಲಾಯಕ" ಮ್ಹೋಣು 
ದಿಸ್ಲೆ. ಗಿರಿಧರಾಲೇ ಮೂರ್ತಿ ಹಾತ್ತಾ ಘೆತ್ಲಿ "ಮೇರೆ ತೊ ಗಿರಿಧರ ಗೋಪಾಲ 
ದೂಸರೊ ನ ಕೋಯಿ" ಮ್ಹೋಣು ಸಾಂಗ್ರಚಿ ನಯಿಂಚೆ ಲಾಗ್ಲಿ ಗೆಲ್ಲಿ. ಉಡ್ಕಾ 
ಮಣ್ತಾನ ತಿಕ್ಕಾ ಕೃಷ್ಣಾನ ತೂ ವೃಂದಾವನ ವಸ, ಆತ್ಮಹತ್ಯೆ ಪಾಪ ಮ್ಹೋಣು 
ಸಾಂಗ್ಲೆ ಮ್ಹಣ್ಕೆ ಜಾಲ್ಲೆ. ಘರ ಸೋಣು ಮೀರಾ ವೃಂದಾವನಾಕ ಗೆಲ್ಲಿ. ಹಾಂಗಾ 
ರಾಣಾಲೇ ಕಿರುಕುಳ ನಾ. ಕಸ್ಸಲೇ ಅಡ್ಡಿ ನಾ. ಸ್ವತಂತ್ರ ಜಾವ್ನು ತೀಣೆ ಭಜನ 
ನರ್ತನ ಕೊರೂಂಕ ಲಾಗ್ಲಿ. ಹಾಂಗಾ ತಿಕ್ಕಾ ಮಸ್ತ ಸಂತಾಲಿ, ಕವೀಲಿ ಭೇಟಿ 
ಜಾಲ್ಲಿ. ತಿಗ್ಗೆಲೆ ಕವಿತಾ ಶಕ್ತಿಕ ಬಲ ಮೆಳ್ಳೆ ಮಣ್ಕೆ ಜಾಲ್ಲೆ. 

ಬೃಂದಾವನಾಂತು ಶ್ರೀ ಕೃಷ್ಣು ಎಕೊ ದಾರ್ಲೊ ! 

ಬೃಂದಾವನಾಂತು ಅನೇಕ ಸಂತ ಆಶ್ಮಿಲೆ. ತಾಂತು ಜೀವಗೋಸ್ವಾಮಿ 
ಮಳ್ಳೆಲೆ ಸಂತು ಪ್ರಸಿದ್ದು. ತೊ ಕೋಣಯಿ? ಬಾಯ್ಲಾಂಕ ಭೇಟಿ ದೀನ 
ಆಶ್ಮಿಲೊ. ತಾಂಕಾ ಪಳೆಯಿನಾ ಸುದಾ ಆಶ್ಮಿಲೊ. ತೊ ಚೈಥನ್ಯ ಮಹಾಪ್ರಭು 
ತಾಗ್ಗೆಲೆ ಪಂಥಾಕ ಸೇರೈಲಲೊ. ಏಕ ದವಸು ಮೀರಾ ತಾಗ್ಗೆಲೆ ದರ್ಶನಾಕ 
ಗೆಲ್ಲಿ. ಅಶ್ರಮಾ ಭಾಯ್ರ ಏಕ ಶಿಷ್ಕಾನ ತಿಕ್ಕಾ ಸಾಂಗ್ಲೆ "ಸ್ವಾಮಿ ಬಾಯ್ಲಾಂಕ 
ಪಳಯಿನಾ"” ಯೆ ಉತ್ತರ ಆಯ್ಕುನು ಮೀರಾ ಹಾಸು ಲಾಗ್ಗಲಿ. "ಬೃಂದಾವ 
ನಾಂತು ಶ್ರೀ ಕಷ್ಣು ಎಕ್ಳೊ ದಾರ್ಲೊ ಮ್ಹೋಣು ಲೆಕ್ಕಿಲೆ. ತಾಕ್ಕಾಯಿ ಎಕ್ಲೊ 
ಪ್ರತಿಸ್ಪರ್ಧಿ ಆಸ್ಸವೆ ? ಭಕ್ತಾಂತು ದಾರ್ಲೊ ಬಾಯ್ಲ ಮ್ಹಳ್ಳಲೆ ಭೇದ ಭಾವ 
ನಾ, ಪೂರಾಯಿ ಭಕ್ತ ಕೃಷ್ಣಾಲೀ ಬಾಯ್ಲ. ಕಷ್ಟು ಎಕ್ಲೊ ಬಾಮ್ಮುಣು ಮಳ್ಳೆಲೆ 
ಭಾವನಾ ಆಸ್ಲೆರಿ ಬಾಯ್ಲಾಂಕ ಪಳಯಿನಾ ಮಳ್ಳೆಲೆ ಹಠ ಕಸ್ಸಲೇಕ ?” 
ಮ್ಹೋಣು ನಿಮ್ಗಿಲೆ. ಮೀರಾಲೇ ಹೇ ಪ್ರಶ್ನೆ ಈಟಿ ಮೊನೆಶೆ ಜೀವ ಗೋಸ್ವಾಮಿಕ 
ಕೊಂಬ್ಲೆ. ತೊ ಬರೀ ಪಾಯ್ಕಾರಿ ಬಾರ್ಯ ಯೇವ್ನು ಸಂತ ಮೀರಾಕ ಭಿತ್ತರಿ 
ಆಪ್ಟೊನು ಘೇವು ಗೆಲ್ಲೊ. 
ಮೀರಾಲೆ ಅಂತ್ಯ : 


ವೃಂದಾವನಾ ದೋರ್ನು ಮಥುರಾ ದ್ವಾರಕಾಕ ಪೂರಾಯಿ ತೀಣೆ ತೀರ್ಥ 
ಯಾತ್ರಾ ಕೆಲ್ಲಿ. ತಿಗ್ಗೆಲೆ ಪದಾಂತು ತೀಣೇ ಸಾಂಗ್ಲಾ, ವೃತ, ನೇಮ, ನಿಯಮ 
ಆನಿ ಯಾತ್ರೆ ಪಶಿ ದೇವಾಲೆ ನಿರ್ಮಲ ಭಕ್ತಿ ಅಗತ್ಯ. ದೇವಾಲೆ ಗುಣಗಾನ ಕರಾ. 
ತಾಂತು ಸತ್ಕಾಚೆ ಆನಂದ ಮೇಳ್ತಾ ತೀಣೇ ದೇವಾಲೆ ಭಕ್ತಿ ಕೊರ್ದೆ ಕತೀರ ಕಿತ್ತೆ ಕೀ 
ಕಷ್ಟ ಪೂರಾಯಿ ಭೊಗ್ಲಿ. ಕಡೇರಿ ಕುಲಪಾತಕೀ ಮ್ಹಣೊನು ಘೇವ್ನು ಚಿತ್ತೂರು 
ಸೋಣು ಆಯ್ಲಿ. ರತನ ಸಿಂಹಾಲೇ ಮರಣಾ ನಂತರ ಉದಯಸಿಂಹ ಪಟ್ಟಾ 
ಆಯ್ಲೊ. ಚಿತ್ತೂರಾಕ ಮೀರಾನ ಮಾಕ್ಲಿ ಯೇವ್ನು ಘರ ರಾಬ್ಕಾ. ನಾನತ್ತಲೇರಿ 
ತಾಂಗೇಲೆ ಪರಿವಾರಾಕ ಅಪಕೀರ್ತಿ ಮ್ಹೋಣು ಚಾರಿ ಬ್ರಾಹ್ಮಣಾಂಕ ತಿಕ್ಕಾ 
ಆಪ್ಟೊನು ಹಾಡುಕ ಪೆಟಯಿಲೆ. ಜಾಲ್ಲೆರಿ ಮೀರಾಕ ಪರತ ಚಿತ್ತೂರಾಕ ಯೆವ್ದೆ 
ಮನ ನಾ. ತೀಣೇ ರಣ ಛೋಡಜೀ ಮಳ್ಳೆಲೆ ದೇವಸ್ತಾನಾಂತು ಶ್ರೀ ಕೃಷ್ಣಾಲೇ 
ಭಜನ ಕರ್ತಾ ಕರ್ತಾ ಪ್ರಾಣ ತ್ಕಾಗ ಕೆಲ್ಲೆ. ತೀ ಕೃಷ್ಣಾಲೀ, ತಿಗ್ಗೆಲೆ 
ಪ್ರಿಯತಮಾಲೇ ಒಟ್ಟು ಐಕ್ಕ ಜಾಲ್ಲಿ, ಮ್ಹಣಾತಿ. ಹೆ ಜಾಲ್ಲೆಲೆ ೧೫೪೭ ೦ತು 
ಮ್ಹೋಣು ದಿಸ್ತಾ. ಕ 

ಮೀರಾಲೆಂ ನಾಂವ - ಭಕ್ತಾಲೆ ಹೃದಯಾಂತು ಶಾಶ್ವತ 

ತೀಣಿ ಅಸ್ತಾನ ಮೀರಾಬಾಯಿಲೇ ವಿಷಯ ಅನೇಕ ನಮೂನೆಚಿ ಕಾಣಿ 
ಜನ ಸಾಂಗ್ತಾ ಆಶ್ಮಿಲಿ. ಆತ್ತ ಸುಮಾರ ಸಾಡಿ ಚಾರಶೆ ವರ್ಷಾ ನಂತರ ಆತ್ತ 
ಖಂಚಿ ಕಾಣಿ ಪಟ್ಟಿ ಖಂಚಿ ಕಾಣಿ ಬದ್ಧ ಮ್ಹೋಣು ಸಾಂಗು ಜಾಯ್ನಾ. ತೀ 
ಕೃಷ್ಣಾಲೀ ಭಕ್ತಿ ಕೋರ್ನು ರಾಯಲಿ ಬಾಯ್ಲ ಚಾಲ್ಲೆರಿ ಜನ ಸಾಮಾನ್ಮಾ ಲೇ 
ಒಟ್ಟು ಮೇಳ್ನು ಭಕ್ತಿ ಪದ ಮ್ಹೋಣ್ಟೆ. ಪಾಯ್ಕಾಕ ಗುಂಗುರು ಬಾಂದುನು ಸತ್ಮಡ 
ಜನಾಲೆಂಯೆದುರು ನಾಂಚೆ ಮ್ಹೋಣು ಕೋಪಾರಿ ರಜಪೂತಾಲೇ ಚರಿತ್ರೆ 
ದೊರ್ನು ತಿಗ್ಗೆಲೆ ನಾವಂ ಕಾಣು ಘಾಲುಕ ಪ್ರಯತ್ನ ಕೆಲ್ಲೆ. ಜಾಲ್ಲೆರಿ ತಿಗ್ಗೆಲೆ 
ನಾವಂ ಕೃಷ್ಣಾನ ಆಸ್ಸುಚಿ ತಿತ್ಲೆ ಕಾಳ ಭಕ್ತಾಲೇ ಮನಾಂತುಲೇನ ಕಾಣು 
ಘಾಲುಕ ಜಾಯ್ನಾ. ತೀ ಅಮರ ಜಾಲ್ಕಾ 


ಲಾಲ ಗಿರಿಧರ ದಾಸಿ ಮೀರಾ-ಕಲಿಯುಗಾಚಿ ರಾಧಾ! 


ಮೀರಾನ ಸುಮಾರ ಚಾರಶಿ ಪದ ರಚನೆ ಕೋರ್ನು ತೆ ಸುಂದರ ರಾಗಾರಿ 
ಮ್ಹೋಣು ಜನಾಂಲೆ ಮನ ಹೃದಯಾಂತು ಶಾಶ್ವತ ಸ್ಥಾನ ಪಾವ್ನು ಘೆತ್ಲಾ 
“ಲಾಲ ಗಿರಿಧರ ದಾಸಿ ಮೀರಾ' ತಿಗ್ಗೆಲೆ ಪದಾಂಚೆ ಅಂಕಿತ. ದ್ವೇಷ ಅಪವಾದ, 
ಹಿಂಸೆ, ಮತ್ಸರ, ಜಾಳ, ಕಷ್ಟ ನಿಷ್ಟೂರ ತಾಚ್ಚೆ ಮಧ್ಮಂತು ಧೈರ್ಯಾರಿ ಅಚಲ 
ಜಾವ್ನು ಕೃಷ್ಣಾಲೀ ನಿರ್ಮಲ ಮಧುರ ಭಕ್ತಿ ಕೆಲ್ಲಿ. ಕಲಿಯುಗಾಂತು ರಾಧಾನ 
ಪುನರ್ಜನ್ಮ ಗೆತ್ಸೆ ಮಣ್ಕೆ ಜಾಲ್ಲೆ! 
"ಮೇರೆ ತೊ ಗಿರಿಧರ ಗೋಪಾಲ" 


ಮೇರೆ ತೊ ಗಿರಿಧರ ಗೋಪಾಲ ದೂಸರೊನ ಕೋಯಿ" ಯೆ ಮೆಗ್ಗಲೆ 
ಪ್ರೀತಿ ಪದ. ಹಾಜ್ಜೆ ಅರ್ಥ ಕೆತ್ಲಿ ಸುಂದರ ಮ್ಹೋಣು ಪಳಯಾಂ. ಮಾಕ್ಕಾ 
ಗಿರಿಧರ ಗೋಪಾಲ ಸೋಣ ಆನಿ ಕೋಣ ನಾ. ಆವ್ಣುನಾ ಬಾಪ್ಪುಸು ನಾ 
ಸಂಭಂಧಿ ಕೋಣ ನಾ ಸಾಧು ಜನಾಂಲೆ ಸಂಗ ಕೋರ್ನು ಲಜ್ಜಿ ನಾ ಮ್ಹೋಣೊನು 
ಗೆತ್ಲೆ. ಸಂತಾಲೇ ದಾವ್ಲೆರೀ ಪ್ರಪಂಚಾ ರೀತಿ ನೀತಿ ಆಡ ಆಯ್ಲಿ. ದೊಳೆಂತು 
ಧಾರಾಕಾರ ಉದ್ದಾಕ ಸುರಶಿಲೆ. ತೇಚಿ ದೊಳೆ ಉದ್ಕಾನ ಕೃಷ್ಣ ಪ್ರೇಮ ಮಳ್ಳಿಲೆ 
ವಾಲಿ ಜೀವಂತ ವರ್ಲಿ. ಮೆಗೆಲೆ ವಾಟ್ಟೆಕ ಹುಜವಾಡು ಸಂತ ಜನ. 


ಹೃದಯಾಂತು ಕೃಷ್ಣ ನಾಮ ಮಳ್ಳೆಲೆ ದಿವೊ! ಕೃಷ್ಣಾ ತುಂಚಿ ಮೆಗೆಲೆ ಸ್ವಾಮಿ 
ಹಾಂವ ತುಗ್ಗೆಲಿ ದಾಸಿ, ತುಗ್ಗೆಲೆ ಐಕ್ಕ ಜಾವೈ ಮೆಗೆಲೆ ಲಕ್ಷ, ಗುರಿ, ಕೋಣ 

ಕಸ್ಸಲೆ ಸುದ್ದಿ ಹರಡಿಲೇರಿ ಮಾಕ್ಕ ಕಸ್ನಲೆಟೆ ತೊೋಲಾತಗ ಲೇ ಸಾಂಗ್ರೊತೂಕ್ಕಾ 
ಲಾಲಗಿರಿಧರು ಗತಿ! 
ಮೇರೆ ತೊ ಗಿರಿಧರ ಗೋಪಾಲ್‌ ದೂಸರೊನ ಕೋಯಿ | 
ಮಾತಾ ಛೋಡಿ ಪಿತಾ ಛೋಡೆಿ,. ಛೋಡೇ ಸಗಾ ಸೋಯಿ | 
ಸಾಧಾ ಸಂಗ್‌ ಬೈರ ಬೈಠ ಲೋಕ್‌ ಲಾಜ್‌ ಖೋಯಿ | 
ಸಂತ್‌ ದೇಖ್‌ ದೌಡಿ ಆಯಿ, ಜಗತ್‌ ದೇಖ್‌ ರೋಯಿ 
ಪ್ರೇಮ ಆಸೂ ಡಾರ್‌ ಡಾರ್‌ ಅಮರ ಬೇಲ್‌ ಬೋಯಿ 
ಮಾರಗ್‌ ಮೆ ತಾರಣ್‌ ಮಿಲೆ ಸಂತ್‌ ನಾಂ ದೋಯಿ | 
ಸಂತ್‌ ಸದಾ ಸೀಸ್‌ ಪರ್‌ ನಾ ಹೃದೌ ಹೋಯಿ 
ಅಬ್‌ ತೋ ಬಾತ್‌ ಫೈಲ್‌ ಗಯಿ, ಜಾನೌ ಸಬ್‌ ಕೋಯಿ 
ದಾಸೀ ಮೀರಾ ಲಾಲ ಗಿರಿಧರ್‌ ಹೋನಿ ಸೋ ಹೋಯಿ 

ಅನಿರೀಕ್ಷಿತ ಯುದ್ಧ 

ವಿಜಯನಗರ ಸಾಮ್ರಾಜ್ಯಚೆ ರಾಯು ಕೃಷ್ಣದೇವರಾಯು. ತಾಗ್ಗೆಲೆ 
ಮೂಳಾಂತು ಕನಕನಾಯಕು ಧಾರವಾಡ ಸೀಮೆಚೆ ಪಾಳೆಗಾರು. ಲಾಗ್ಗಿಚೆ 
ಬಿಜಾಪುರ ರಾಯು ಬಹುಮನೀ ಸುಲ್ತಾನ. ವ್ಯಾಪಾರ ವಹಿವಾಟಾಕ ಅಗತ್ಯ 
ಮ್ಹೋಣು ಧಾರವಾಡ ಸೀಮೆ ವೈರಿ ದೊಳೊ. ಕಶ್ಮೀ ಪುಣಿ ವಶ ಕೋರ್ನು ಘೇವ್ಕಾ 
ಮ್ಹೋಣು ಕನಕನಾಯಕ ವೈರಿ ಅನಿರೀಕ್ಷಿತ ಯುದ್ಧ ಪ್ರಾರಂಭ ಕೆಲ್ಲೆ. ಸುಧೀರು, 
ವೀರಾಧಿವೀರು ಕನಕನಾಯಕು ಭೀನಿ. ಧೈರ್ಯಾರಿ ತಾಗ್ಗೆಲೆ ಸೈನ್ಶ ಘೇವ್ನು 
ಗೆಲ್ಲೊ. ತೊ ಎದುರು ಅಶ್ವಾರೋಹಿ ಜಾವ್ನು ಹಾಥಾಂತು ಥಳೆ ಥಳೆಚೆ ಖಡ್ಗ 
ಘೇವ್ನು ಸೇನಾ ಸಮೂಹಾಕ ರಣೊತ್ಸಾಹ ದಿತ್ತಚಿ ಮುಕಾರ್ಸಲೊ. ಕಿತ್ಲೆಕೀ 
ಘೊಡೆ ಸವಾರ ತಾಗ್ಗೆಲೆ ಮಾಕ್ಸಿ ಭಲ್ಲೆ, ಭರ್ಚಿ, ಬಿಲ್ಲುಬಾಣ ಘೇವ್ನು 
ವೀರಾವೇಶಾರಿ ಯುದ್ಧ ಕೊರ್ದೆ ಕಾಲ್ಹಳ. ಸೈನಿಕಾಲೆ "ಹರಹರ ಮಹಾದೇವ' 
"ಜಯ ಕನ್ನಡ ಭುವನೇಶ್ವರೀ' ಮಳ್ಳೆಲೆ ಜಯ ಜಯಕಾರ. ಮುಸಲ್ನಾನ 
ಯೊಧಾಲೊಟ್ಟು ಘನ ಘೋರ ಯುದ್ಧ ಜಾಲ್ಲೆ. ಪೊಳೊಚೆ ಪೊಳೊಚೆ ಭಿತ್ತರಿ 
ರಣಭೂಮಿ ಮೆಲ್ಲೆಲೆ ಸೈನಿಕಾನಿ ಭೋರ್ನು ಗೆಲ್ಲೆ. ರಕ್ತ ವಿರ್ಕುನು ಹೊಳ್ಹಾಕ 
ಸುರು ಜಾಲ್ಲೆ. ಕಯಿ? ಪಳಯಿಲ್ಕಾರಿ ಕುಡ್ಕೆ ಜಾಲ್ಲಲೆ ಹಾತು, ಪಾಯು, ರುಂಡ, 
ಮುಂಡ ಆನಿ ಮಡೆ. ಕನಕ ನಾಯ್ಕೂಯಿ” ಭಾರಿ ಪೆಟ್ಟು ಪೊಣು ನೆಲಾರಿ ಪಳ್ಳೊ. 
ಭೋದು ಚುಕ್ಲೆ ಮಣ್ಕೆ ಜಾಲ್ಲೆ. ತೆದ್ನಾ ತಾಕ್ಕಾ ತಾಗ್ಗೆಲೆ ಪ್ರಿಯ ಆದಿಕೇಶವ 
ದೇವು ದಿಸ್ಲೊ. ಆನಿ ಮ್ಹಣಾಲೊ. ಆತ್ತ ಪುಣಿ ಮೆಗ್ಗೆಲೆ ದಾಸು ಜಾ' ಕನಕ 
ದಾಸಾಕ ಆತ್ತ ಕಸ್ಸಲೇಯಿ ಆಶಾಪಾಶ, ಮೋಹ ಜಾವೊ ಅಭಿಮಾನು ವರ್ನಿ. 
ದಾಸು ಜಾವ್ಹಾಕ ಮನ ತೈಯ್ಕಾರ ಜಾಲ್ಲೆ. "ವೈ ತುಗ್ಗೆಲೆ ದಾಸು ಜಾತ್ತಾ” 
ಮ್ಹೊಣು ನಿರ್ಧಾರ ಕೆಲ್ಲೆ ! ತೆದ್ನಾ ದೇವಾನ ತಾಕ್ಕಾ ಸ್ಪರ್ಶ ಕೆಲ್ಮಾ ಮ್ಹಣ್ಮೆ 
ಜಾಲ್ಲೆ. ಘಾಯು ಪೂರಾಯಿ ಮಾಯ ! ಕನಕನಾಯಕು ಉತಾನು ಬಸ್ಲೊ. 
ಆನಿ ಮನಾಂತು ದಿಶ್ಶಿಲೆ ದೇವಾಲೆ ಸಾಂಗ್ಲೆ " ತುಂವೆ ಆಪ್ಪಯಿಲೆ ಕೂಡೈ ಇಚ್ಛಾ 

ಕೆಲ್ಲೆಲೆ ರೂಪಾರಿ ಪ್ರತ್ಯಕ್ಷ ಚಾವ್ಕಾ” ಮ್ಹೋಣು ಮಾಗ್ಗುನು ಘೌತ್ತೆ. ದೇವಾನ 
"ತಥಾಸ್ತು" ಮಳ್ಳೆ, ಕನಕನಾಯಕು ಕನಕದಾಸು ಜಾಲ್ಲೊ. 
ಕೋಣ ಹೋ ಕನಕನಾಯಕು ? 

ಪಾಯಿಂಶೆ ವರ್ಸಾ ಪುಳ್ಳಿ ಖಬ್ಬರ. ವಿಜಯನಗರ ಸಾಮ್ರಾಜ್ಕಾಚೆ 
ಬಂಕಾಪುರ ಪ್ರಾಂತ್ಯ, ಬಾಡ ಮಳ್ಳೆಲೆ ಗಾವಾಂಚೆ ಸೇನಾಪತಿ - ಬೀರಪ್ಪ 
ನಾಯಕ. ತಾಗ್ಗೆಲಿ ಬಾಯ್ಲ ಬಚ್ಚಮ್ಮ. ತಾಂಕಾ ಮಸ್ತ ವರ್ಸ ತಾಯಿ' 
ಚೆರ್ಡುಂವ ಜಾಯ್ದಿ ಆಶ್ಮಿಲೆ. ತಿರುಪತಿ ವೆಂಕಟೇಶ್ವರ ಸ್ವಾಮಿಲೇ ಪ್ರಾರ್ಥನಾ 
ಕೋರ್ನು ತಾಂಕಾ ಏಕ ಚೆರ್ಡು ಜಾತ್ತಾ. ಬಹುಶಃ 14860ತು. ತೆ ಚೆರ್ಡಾಕ 
ತಾನ್ನಿ ತಿಮ್ಮಪ್ಪ ಮ್ಹೋಣು ನಾವಂ ದವರ್ತಾಚಿ ತೊ ಬಾಲ್ಕಂತು 
ಅಕ್ಷರಾಭ್ಯಾಸಾ ವೊಟ್ಟು ಘೋಡೆ ಸವಾರಿ, ತಲವಾರ ಚೊಲೊಚೆ ಪುರಾಯಿ 
ಶಿಕ್ಲೊ. ಬಾಪ್ಸುನ ಮರ್ತರಿ ಸಾನಿ ಪ್ರಾಯೇರಿ ತೋಚಿ “ಡಣ್ಣಾಯಕು' ಜಾಲ್ಲೊ, 
ತಿಮ್ಮಪ್ಪ ಕನಕನಾಯಕ ಜಾಲ್ಲೊ ! 

ತಿಮ್ಮಪ್ಪ ನಾಯಕ ಭಾರಿ ಉದಾರಿ. ಏಕ ಪಟಿ ಘರ ಬಾಂದೊಕಾ 
ಮ್ಹೋಣು ಖೊಣ್ತಾನಾ ತಯಿಂ ಕೊಪ್ಪಿರಿಗೆ ಮೆಳ್ತಾ. ಭಾಂಗರ, ವಜ್ರ, 
ವೈಢೂರ್ಯ ಸಕ್ಕಡಿ ಆಶ್ಶಿಲೆ. ತಾಣೆ ಯೆ ಪುರಾಯಿಂ ದುರ್ಬಳೆಂಕ ಯಥೇಶ್ವ 
ದಾನ ಧರ್ಮ ಕೆಲ್ಲೆ. ಹೆ ಚಾಂಗ ಗುಣಾಂಚೆ ಬಾಂಗ್ರಾ ಮನುಷ್ಕಾಕ ಜನಾನಿ 
“ಕನಕನಾಯಕ' ಮ್ಹೋಣು ಆಪ್ಟೊಚೆ ಸುರು ಕೆಲ್ಲೆ. ಹೆ ಸಕ್ಕಡಿ ತಾಗ್ಗೆಲೆ 
ಕುಲದೇವು ಆದಿ ಕೇಶವಾಲೆ ದಯೆನ 'ಜಾಲ್ಲೆ ಮ್ಹೋಣು ಕಾಗಿನೆಲೆ ಮಳ್ಳೆಲೆ 
ಗಾವಾಂತು ಏಕ ದೇವಸ್ಥಾನ ಬಾಂದಯಿಲೆ. 
ದೇವು ಸ್ವಪ್ನಾ ದಿಸ್ಲೊ ! 

ದೇವು ತಾತ್ತಾವಳಿ ಕನಕನಾಯಕಾಕ ಸ್ವಪ್ನಾ ದಿಸ್ಸುನು "ತು ಮೆಗ್ಗೆಲೆ 
ದಾಸು ಜಾ" ಮ್ಹಣತಾಚಿ ಆಶ್ಮಿಲೊ. ಜಾಲ್ಲೆರಿ ಕನಕನಾಯಕಾಕ ದಾಸು ಜಾವ್ಚೆ 
ಕಾಯಿಂ ಮನ ನಾ. ರಟ್ಟೆ ಬಲ ಆಸ್ಪ. ಸೈನ್ಕಾಧಿಕಾರಿಲೇ ದರ್ಪ ಆಸ್ಪ. ದಾಸು 
ಕಸ್ಸಲೆ ಜಾವ್ಚೆ ಮ್ಹೋಣು ದಿಸ್ಲೆ. ತಾಗ್ಗೆಲೆ ವ್ಹಾರ್ಡಿಕ ಜಾಲ್ಲಿ. ಜಾಲ್ಲೆರಿ ಬಾಯ್ಲ 
ವಗ್ಗಿ ಮೆಲ್ಲಿ. ಆವ್ಸುಯಿಂ ತಶ್ಕೀ ಮೆಲ್ಲಿ. ಮನ ಮಸ್ತ ಬೇಜಾರಾರಿ ಆಶ್ಮಿಲೆ. 
ತಸ್ಸಲೆ ಕಾಲಾಂತು ತಾಗ್ಗೆಲೆ ಸೀಮೆ ವಯ್‌ರಿ ವೈರಿನ ಮುತ್ತಿಗೆ ಘಾಲ್ಲಿ. ಮುಕಾರಿ 
ಕನಕನಾಯಕು ಆದಿ ಕೇಶವಾಲೆ ದಯೆನ ಕನಕದದಾಸು ಜಾಲ್ಲೊ. 

ಗುರುಲೇ ಉಪದೇಶ ಅತ್ಯಗತ್ಯ 
' ಕನಕದಾಸು ಆದಿ ಕೇಶವಾಲೆ ದೇವಸ್ಥಾನಾಂತು ಯೇವ್ನು ರಾಬ್ಬಲೊ. 

ಸ್ತುತಿ ಪೂಜೆ ಕೊರು ಲಾಗ್ಗಲೊ. ಜಾಲ್ಲೆರಿ ಗುರುಲೇ ಉಪದೇಶ ನಾಶಿ ತೊ 
ಪರಿಪೂರ್ಣ ಜಾಯ್ನಾ ಮ್ಹೋಣು ತಾಕ್ಕಾ ದಿಸ್ಲೆ. ತೆ ವೇಳಾರಿ ವಿಜನಯನಗರ 
ರಾಜ್ಕಾಚಿ ರಾಯಾಲೆ ಗುರು ವ್ಕಾಸರಾಯು ಮ್ಹೋಣು ಆಶ್ಮಿಲೊ. ತೆ ಗುರುಲೆ 
ಮಹಿಮಾ ಆಯ್ಕನಾತ್ರಿಲೆ ಜನ ತೆ ಕಾಲಾರಿ ನಾ ಆಶ್ಮಿಲೆ. ತಶ್ಮ್ಶಿ ಜಾವ್ನು 
ಕನಕದಾಸು ತೋಚಿ ಗುರು ಮ್ಹೋಣು ತಾಗ್ಗೆಲೆ ಗೆಲ್ಲೊ. 
ಗುರುನ ದಿಲ್ಲೆಲೆ "ರಡ್ಡೆ' ಮಂತ್ರ! 

ಕೃಷ್ಣದೇವರಾಯಾನ ಗುರೂಕ ಏಕ ಹಳ್ಳಿ ಉಂಬಳಿ ಜಾವ್ನು ದಿಲ್ಲಲಿ. 
ತಯಿಂ ವ್ಕಾಸರಾಯು ಏಕ ತಳೆ ಖೊಂಡಯ್ತಾ ಆಶ್ಮಿಲೊ. ತಯಿಂ ಭಾರಿ ಬಂಡೆ 
ಪಾತ್ತೊರು ಕಶಿ ಕಾಡೊಚೆ ಮ್ಹೋಣು ಆಲೋಚನ ಕರ್ತ ಆಸ್ತಾನ ಕನಕದಾಸು 
ತಯಿಂ ಯೇವ್ನು ಪಾವ್ಲೊ. "ಹಾವಂ ಏಕ ಕುರುಬಾರಾಂಚೊ ಮಾಕ್ಕ ಏಕ 
ಮಂತ್ರ ಉಪದೇಶ ಕೊರ್ದೆ ಕೃಪಾ ಕೊರ್ಕಾ” ಮ್ಹಣಾಲೊ ಕನಕದಾಸು. ಹೊ 
ಕೋಣ ಮ್ಹೋಣು ಗೊತ್ತನಾಶಿ ವ್ಕಾಸರಾಯಾನ "ತುಕ್ಕಾ ರಡ್ಡೆ ಮಂತ್ರ ಸಮ” 
ಮ್ಹೋಣು ತಮಾಷಾ ಕೆಲ್ಲಿ. ಜಾಲ್ಲೆರಿ ಕನಕದಾಸಾನ ತೆ ಕುಶಾಲ ಮ್ಹೋಣು 
ಘೇನಾಶಿ ಮನಾನಿ ರಡ್ಡೆಲೇ ಧ್ಯಾನ ಕೆಲ್ಲೆ. ಏಕ ರಡ್ಡೊ ಪ್ರತ್ಯಕ್ಷ! ತೆದ್ನಾ 
ಆಶ್ಚರ್ಯಚಕಿತ ಜಾವ್ನು ವ್ಯಾಸರಾಯಾನ ದಿವ್ಕ ದೃಷ್ಟೀರಿ ಪಳಯಿಲೆ. ತೊ 
ಸಾಕ್ಷಾತ್‌ ಯಮಧರ್ಮರಾಯಾಲೆ ಅವತಾರು. ಕೂಡ್ಲೆ ತಾಣೆ ಕನಕದಾಸಾಕ 
ಗೌರವಾನಿ ಪಳಯಿಲೆ. ಕನಕದಾಸಾನ ತೇಚಿ ರಡ್ಡೆಕ ಸಾಂಗುನು ಬಂಡೆ ಪಾತ್ಮರ 
ಪೂರಾಯಿ ಕಾಡಯಿಲೆ. ಆತ್ತಯಿ ತೆ ತಳೆ ಆಸ್ಪ. ತಾಕ್ಕಾ "ವ್ಕಾಸ ಸಮುದ್ರ' 
ಆನಿ “ಕನಕನ ತೂಬು' ಮ್ಹಣತಾತಿ. 
ದೇವು ನಾತ್ತಿಲೆ ಜಾಗೊ ನಾ 

ಆತ್ತ. ಕನಕದಾಸು ವ್ಮಾಸರಾಯಾಲೆ ಪರಮ ಪ್ರಿಯ ಶಿಷ್ಕು ! 
ವ್ಯಾಸರಾಯಾಕ ಅನೇಕ ಶಿಷ್ಕ. ತೆ ಪೂರಾಯಿ ಬ್ರಾಹ್ಮಣ. ಹೊ ಮಾತ್ರ 
ಕುರುಬಾರಾಂಚೊ. ಜಾಲ್ಲೆರಿ ಪ್ರೀತಿ ಸ್ಥಾನ ಹಾಕ್ಕಾಚಿ. ಹೋಚಿ ಸಕ್ಕಡಾಪಶೀ 
ಜ್ಞಾನವಂತು ! ವರ್ಲೆಲೆ ಶಿಷ್ಕಾಂಕ ಹಾಗ್ಗೆಲೆ ಯೋಗ್ಯತಾ ಗೊತ್ತಾ. ಸಕ್ಕಡಾಂಕ 
ಹಾಜ್ಜೆ ವೈರಿ ಮತ್ಸರ. ಮಾಕ್ಚಿ ಸಕ್ಕಡ ಒಟ್ಟು. ಕನಕದಾಸು ಮಾತ್ರ ವಿಂಗಡ. 

ಕನಕದಾಸಾಲೆ ಯೋಗ್ಯತಾ ವ್ಯಾಸರಾಯಾಕ ಗೊತ್ತೆಸ. ಸಕ್ಕಡಾಕೆಯಿಂ ಕೊಳೊ 
ಮ್ಹೊಣು ಏಕ ಏಕಾದಶಿ ದದಿವಸು ಸಕ್ಕಡಿ ಶಿಷ್ಕಾಂಕ ಏಕ ಏಕ ಕೇಳೆ ದಿಲ್ಲೆ, 
ಕೋಣಯಿಂ ನಾತ್ತಿಲೆ ಕಡೇನ ವೊಚ್ಚುನು ಖಾಯ್ಯಾಚಿ ಮ್ಹೋಣು ಗುರುವ 
ಸಾಂಗ್ಲೆ. ಸಕ್ಕಡಿ ಶಿಷ್ಕಾಂನ ಕಯಿಂ ಕಯಿಂ ಆಡ ರಾಬ್ಬುಮ, ನಿಪ್ಪೊನು ಕೇಳೆ 
ಖೆಲ್ಲೆ. ಚಾಲ್ಲೆರಿ ಕನಕದಾಸಾನ ಮಾತ್ರ ಕೇಳೆ ಮಾಕ್ಲಿ ಹಾಣು ಗುರು ಚರಣಾಲೆ 
ದವರ್ಲೆ. "ದೇವು ನಾತ್ತಿಲೆ ಜಾಗೊ ನಾ ಖಯಿಂ ಗೆಲ್ಲೆರಿ ದೇವು ಮಾಕ್ಕಾ 
ಪಳಯಿತಾ ಮ್ಹೋಣು ದಿಸ್ಲೆ” ಮಳ್ಳೆಲೆ ಸತ್ಯ ಉತ್ತರ ಸಾಂಗ್ಲೆ. ವರ್ಲೆಲೆ 
ಶಿಷ್ಕಾಂಕ ತಾಂಗೆಲೆ ಅಜ್ಞಾನಚೆ ಬದಲ ಲಜ್ಜೆ ಕೆಲ್ಲಿ ! 
ಮೋಕ್ಷಾಕ ಯೋಗ್ಯ ಕೋಣ ? 

ಆನ್ನೇಕ ಪಟಿ ಕೋಣ ಮೋಕ್ಷಾಕ ಯೋಗ್ಯ ಮ್ಹೋಣು ತರ್ಕ ಜಾಲ್ಲೆ, 
ಸಕ್ಕಡಿ ಜನಾಂನಿ ತಾಂಗತಾಂಗೆಲೆ ವಿಚಾರ ಸಾಂಗ್ಲೆ. ಕನಕದಾಸು ಮತ ಆಶ್ಮಿಲೊ. 
ತೆ ಪೊಳೊನು ವ್ಯಾಸರಾಯಾನ "ಸಂತ ಪುರಂದರದಾಸು : ಮೋಕ್ಷಾಕ 
ಯೋಗ್ಯವೇ 7" ಮ್ಹೋಣು ಕನಕದಾಸಾಕ ನಿಮ್ಗಿಲೆ. ತಾಣೇ “ನಾ' ಮ್ಹೋಣು 
ಮಾತ್ತೆ ಹಾಲ್ಲಯಿಲೆ. ಹಾಗ್ಗೆಲೆ ಸೊಕ್ಕು ಪೊಳೊನು ವರ್ಲೆಲೆ ಶಿಷ್ಕಾಂಕ 
ದಿಗ್ಬೃಮೊ ! ವ್ಕಾಸರಾಯಾನ ಶಾಂತ ರೀತಿರಿ " ಅಪ್ಪಣ ವತ್ತಕೀ” ಮಳಾಲೊ. 
“ನಾ” ಮ್ಹೋಣು ಕನಕಾಲೆ ಉತ್ತರ. ಶಿಷ್ಕಾಂಕ ಆತ್ರ ವಿಪರೀತ ಕೋಪು 
ಆಯ್ಲೊ ! ವ್ಯಾಸ ರಾಯಾನ ವಾಪಸ್‌ ಶಾಂತ ರೀತಿರಿ "ತೂ ವತ್ತವೇ” 
ಮ್ಹೋಣುನಿಮ್ಲಿಲೆ. ಕನಕದಾಸಾನ ಹಾಸ್ತಚಿ "ಹಾಂವ ಗೆಲ್ಲೆರಿ ವೊಚ್ಚಾ ಪುರೊ” 
ಮಳ್ಳಾಲೊ ! ಯೆ ಉತ್ತರ ಆಯ್ಕುನು ಕೋಲಾಹಲ ಸುರು ಜಾಲ್ಲೆ. ಕಡೇರಿ 
ವ್ಯಾಸರಾಯಾನ ತುಗ್ಗೆಲೆ ಉತ್ರಾಚೆ ಅರ್ಥು ಕಸ್ಸಲೆ ಮ್ಹೋಣು ವಿವರಶಿ 
ಮ್ಹೋಣು ಆದೇಶ ದಿಲ್ಲೆ. ಕನಕದಾಸು ಶಾಂತ ರೀತಿರಿ ಮಳಾಲೊ ಹಾಂವೆ 
ಮಳ್ಳೆಲೆ ಅಹಂಕಾರ, ಮಮಕಾರ, ಅಹಂಭಾವ, ಸ್ವಾರ್ಥ ಗೆಲ್ಲೆರಿ ಕೋಣಯಿಂ 
ವೊಚ್ಚೆತ ಮಳಾಲೊ. ತೆ ಆಯ್ಕುನು ಶಿಷ್ಯವರ್ಗ ಶಾಂತ ಜಾಲ್ಲೆ. "ನಾಹಂ 
ಕರ್ತಾ ಹರಿಂ ಕರ್ತಾ" ಮಳ್ಳೆಲೆ ತತ್ವ ಕನಕದಾಸಾನ ವಿವರಿಶಿಲೆ. ಯೆ” ಆಯ್ಕುನು 
ಶಿಷ್ಕಾಂಕ ಲಜ್ಜಿ ಕೆಲ್ಲಿ. ಕನಕದಾಸಾನ "ತನು ನಿನ್ನದು ಜೀವನ ನಿನ್ನದು” ಮಳ್ಳೆಲೆ 
ಪದ ರಚನೆ ಕೋರ್ನು ಸುಮಧುರ ಕಂಠಾನಿ ಸಾಂಗುನು ಸಕ್ಕಡಿ ಜನಾಂಲೆ ಮನ 
ಆಸ್ಸ ಕೆಲ್ಲೆ. 


ಆನ್ನೇಕ ಕನಕದಾಸಾಲೀ ಪರೀಕ್ಷಾ ! 


ವ್ಯಾಸರಾಯಾನ ಹಾತ್ತಾ ಮುಷ್ಠಿಂತು ಕಸ್ಸಲೆಕೀ ದೊವೊರ್ನು ಘೆತ್ಲಾ ! 
ಕಸ್ಸಲೆ ಮ್ಹೋಣು ಸಾಂಗಾ ಪೊಳೊಯಾಂ ಮ್ಹೋಣು ಪೂರಾಯಿಂ ಶಿಷ್ಕ 
ವರ್ಗಾಕ ಸಾಂಗ್ಲೆ. ಕೋಣಾಕಯಿಂ ಸಾಂಗು ಕಳ್ನಿ. ಜಾಲ್ಲೆರಿ ಕನಕದದಾಸು 
ಅಪರೋಕ್ಸ ಜ್ಞಾನಿ. ತಾಗ್ಗೆ ಲೆ ದಿವ್ಮ ದೃಷ್ಟೀರಿ ತಾಣೆ ಪಳಯಿಲೆ. ತಾಗ್ಗೆಲೆ ಗುರು 
ಹಾತ್ತಾ ಮುಷ್ಟಿಂತು ಸಾಲಿಗ್ರಾಮ ರೂಪಾರಿ ವಾಸುದೇವು ಆಸ್ಸ ಮ್ಹೋಣು 
ಕಳ್ಳೆ. ಕೂಡ್ಲೆ ತಾಣೆ " ಈತನೀಗ ವಾಸುದೇವನು" ಮಳ್ಳೆಲೆ ಪದ ರಚನೆ ಕೋರ್ನು 
ಸಾಂಗ್ಲೆ. ಹಾಗ್ಗೆಲೆ ಜ್ಞಾನಾಕ ಲೋಕು ಮೆಚ್ಚವನಶಿ ಕಸ್ಸಲೆ ಕರ್ತಲಿಂಚಿ ? 


ದೇವು ಭೈರವ ರೂಪಾರಿ ಪ್ರತ್ಯಕ್ಷ ! 


ಇತ್ಲೆ ಪೂರಾಯಿ ಪುರಾವೆ ಮೆಳ್ಳೆ. ತೊ ಸಕ್ಕಡಾ ಪಶಿ ಜ್ಞಾನಿ ಮ್ಹೋಣು 
ಕಳ್ಳೆ, ಜಾಲ್ಲೆರಿ ಶಿಷ್ಕ ವರ್ಗಾಕ ಹಾಜ್ಜೆ ವೈರಿ ಮತ್ಸರ ವಚ್ಚನಿ ! ತಾಣೆ ದೇವಾ 
ಪಳಯಿಲಾ ಜಾಲ್ಲೆರಿ ಆಮ್ಕಾಯಿ ದಾಕ್ಕೊವೊ ಮಳಾಲಿಂಚಿ “ಜಾಯ್ತ' ಪಾಯಿ 
ಪೂಜೆ ವೇಳಾರಿ ದೇವಾಕ ದಾಕ್ಕಯಿತಾ" ಮ್ಹಣಾಲೊ. ತಾಣೆ ಕೆದನಾಯಿಂ 
ದೇವಸ್ಥಾನ ಭಾಯ್ರಿ ನಗಾರಿ ಮಾರು ರಾಬ್ವೆ. ಬ್ರಾಹ್ಮಣ ಲೋಕು ಪೂರಾಯಿಂ 
ದೇವಸ್ಥಾನಾ ಭಿತ್ತ ರಿ ಭರ್ಲೆ. "ಆಜಿ ದೇವು ದಾಕ್ಕಯಿತ ಕಯ, ಕಶಿ ಮ್ಹೋಣು 
ಪೊಳೋಯಾ"'". ", ಕನಕದಾಸಾಲೀ ಪರೀಕ್ಷಾ ಜಾವ್ಚೊ ಮಳ್ಳೆಲೆ ಮತ್ಯ ರ ಭಾವ 
ಚಡ, ನಿಜ ಭಕ್ತಿ ಭಾವ ಊಣೆ. ಗುರು ವ್ಮಾಸರಾಯು ಪೂಜಾ ಕರ್ತ ಆಸ್ಸ. 
ಖಯಿಂ ಕೀ ದಾಕ್ಕುನು ಏಕ ಸುಣೆ ಭಿತ್ತರಿರಿಗ್ಗೆ. ಸಕ್ಕಡಿ ಜನಾಂಲೆ ಬೊಬ ಬೊಬ, 
ಸುಣೆಕ ಮಾರ್ನು ಮಾರ್ನು ಭಾಯ್ರಿ ಪೆಟಯಿಲೆ. ಪೂಜಾ ಪುರಾಯಿಂ ಜಾತ್ತರಿ 
ಸಕ್ಕಡಾಕಯಿಂ ಕನಕದಾಸಾ ವೈರಿ ತಿರಸ್ಕಾರ ಭಾವ. ದೇವು ದಾಕ್ಕಯಿತಾ 
ಮ್ಹಳಾಲೊ ತಾಜ್ದೆ ಬದಲಾಕ ಅಪಶಕುನ ಸುಣೆ ಭಿತ್ತರಿ ಆಯ್ಲೆ ಮ್ಹೋಣು 
ಕೋಪು. ಜಾಲ್ಲೆರಿ ಕನಕದಾಸಾನ ಮಾತ್ರ ವ್ಯಾಸರಾಯಾಲೆ ಸಾಂಗ್ಲೆ "ದೇವು 
ಭೈರವ ರೂಪಾರಿ ಆಯ್ಕಿಲೊ. ಶಿಷ್ಕಾನಿ ಪುರಾಯಿ ಮಾರ್ರು ಪೆಟಯಿಲೆ. ಯೆ 
ಆಯ್ಕುನು ಜನಾಂಕ ಭಾರಿ ಪಶ್ಚಾತಾಪ ಜಾಲ್ಲೊ. ಹೆರ್ದಿಸು ಸುದಾ ದಾಕ್ಕೊಕಾ 
ಮ್ಹೋಣು ಜನ ಸಾಂಗು ಲಾಗ್ಗಲೆ. ದುಸ್ರೆ ದಿವಸು ದೇವು ಸರ್ಪಾ ರೂಪಾರಿ 
. ದೇವಾಮೂರ್ತಿ ಲಾಗ್ಲಿ ದಿಸ್ಲೊ. ವ್ಕಾಸರಾಯಾನ ತಾಕ್ಕಾ ನಮಸ್ಕಾರು ಕೋರ್ನು 
ನೈವೇದ್ಮಾಕ ದವರ್ಲೆಲೆ ದೂದ ತಾಕ್ಕಾ ಪಿವಯಿಲೆ. ಜಾಲ್ಲೆರಿ ಜನ ಮಾತ್ರ 
ಸರ್ಪಾ ಪೊಳೊನು ತಯಿಂ ದಾಕ್ಕೂನು ಧಾವ್ನ ಗೆಲ್ಲಿಂಚಿ. 

37 


ಗುರು ವ್ಯಾಸರಾಯಾಲೇ ದೋನಿ ಪ್ರಿಯ ಶಿಷ್ಯ 


ಸಂತ ಪುರಂದರದಾಸು ಆನಿ ಕನಕದದಾಸು ವ್ಯಾಸರಾಯಾಲೆ ದೋನಿ 
ದೊಳೆ ಆಶ್ಮಿಲೆ. ಸಂತ ಪುರಂದದರ ದಾಸು ಮಹಾಭಕ್ತು ಆನಿ ಮಹಾಜ್ಞಾನಿ. 
ಶಿಷ್ಠ ವೃಂದಾಕ ಕನಕದಾಸಾ ವಯ್‌ರಿ ಆಶ್ಮಿಲೆ ಮತ್ಸರ ಪೊಳೊನು ಭಾರಿ 
ಬೇಜಾರಾರಿ "ಕನಕದಾಸಾನ ಮೇಲೆ ದಯ ಮಾಡಲು ವ್ಯಾಸಮುನಿ 
ಮಠಿಕರೆಲ್ಲರೂ ದೂರುತಿಹರು” ಮಳ್ಳೆಲೆ ಪದ್ಮ ರಚನೆ ಕೆಲ್ಲೆಲೆ ಆಸ್ಕ್ಯ 


ಗೋವಿಂದಾ ತುಗ್ಗೆಲೆ ಕಸ್ಸಲೆ ಲೀಲಾ ಹೀ? 


ಕನಕದಾಸು ತಿರುಪತಿ ತಿಮ್ಮಪಾಲೇ ವರಪ್ರಸಾದಾನ ಜಾಲ್ಲಲೊ. ತಶ್ಶಿ 
ಜಾವ್ನು ಕನಕದಾಸಾಕ ತಿರುಪತಿ ಯಾತ್ರೆ ಕೋರ್ಕಾ ಮಳ್ಳೆಲೆ ಆಶಾ ಜಾಲ್ಲಿ. ತೆ 
ದಿವಸು ದೇವುತಾಕ್ಕಾ ಸ್ವಪ್ನಾ ದಿಸ್ಲೊ. ಆನಿ ಮಳಾಲೊ "ತಿರುಪತಿಂತು ಕಲ್ಯಾಣ 
ಮಹೋತ್ಸವ ಆಸ್ಸ ತು ಯೊ” ಮ್ಹೋಣು ಆಮಂತ್ರಣ ದಿಲ್ಲೆ. ಅಶಾಣ ತಿರುಪತಿ 
ಮಹಾಂತಾಲೇ ಆಡಳಿತ. ತಾಕ್ಕಾಯಿ ಸ್ವಪ್ನ ಪಳ್ಳೆ "ಕನಕದಾಸು ಮಳ್ಳೆಲೊ 
ಮೆಗೆಲೆ ಭಕ್ತು ಯೆತ್ತಾ, ತಾಕ್ಕಾ ಸ್ವಾಗತ ಕರಿ” ಮ್ಹೋಣು. ಮಹಂತು ಸಕ್ಕಲ 
ಗೋವಿಂದರಾಜ ಪಟ್ಟಣಾಂತು. ಆಯ್ಲೊ ಜಾಲ್ಲೆರಿ ತಾಣೆ ಕನಕದಾಸಾಕ ಪುಡೆ 
ಪಳಯಿನಿ. ಕೋಣ ಆಶ್ಚಾ ಪುರೊ ಮ್ಹೋಣು ಪಳಯಿತಾ ರಾಬ್ಲೊ. ಏಕ 
ಹರಿದಾಸಾ ಪೊಳೊನು ವೋಚಿ ಕನಕದಾಸು ಆಶ್ಚಾ ಪೂರೊ ನಯಿಂ ನಾತ್ತಲೆರಿ 
ಕನಕದಾಸಾಲೆ ವಿಚಾರ ಪುಣಿ ಗೊತ್ತಾಶ್ಚಾ ಪೂರೊ ಮ್ಹೋಣು "ತು ಕೋಣ” 
ಮ್ಹೋಣು ನಿಮ್ಮುಲಾಗ್ಗಲೊ. ಕನಕದಾಸಾಕಯಿಂ ಸರಳ ಉತ್ತರ ಪ್ರಿಯ 
ಜಾಯ್ನಿ. 

ಯಾತರ ವನೆಂದು ನಿರಲಿ ಜಗ 

ನ್ನಾಥ ಮಾಡಿದ ನೊಂದ ನರ ರೂಪವಯ್ಕಾ 


ಕೋಣ ಮ್ಹೋಣು ಸಾಂಗ್ವೆ. ದೇವಾನ ಏಕ ನರ ರೂಪಾ ದಿಲ್ಲಾ ಮ್ಹೋಣು 
ಸಾಂಗು ಲಾಗ್ಗಲೊ. ಹಾಗ್ಗೆಲೆ ಚೆರ್ಡುಪಣ ಮಹಂತಾಕ ಸಮ ದಿಸ್ಸನಿ. "ಕನಕ 
ದಾಸಾಕ ಪಳಯಿಲಾವೆಂ ?" ಮಳಾಲೊ. "ವೈಯಿ ತೊ ಮುಕಾರಿ ಗೆಲ್ಲೆಲಾಂಲೆ 
ಮಾಕ್ಸಿ ಆಸ್ಪ ಆನಿ ಮಾಕ್ಲಿ ಆಶ್ಮಿಲೆಂಲೆ ಮುಕಾರಿ ಆಸ್ಪ" ಮಳಾಲೊ. ಹಾಜ್ಜೆ 
ಅರ್ಥು ಜಾಯ್ನಾಶಿ ವೊ ಏಕ ಅಧಿಕ ಪ್ರಸಂಗಿ ಮ್ಹೋಣು ಲೆಕ್ಕುಮೆ ಸಾಮಂತಾನ 
ತಾಕ್ಕಾ ಸೋಣು ಸೊಳ್ಳೆ. 

ವೈಶಾಖ ಶುದ್ಧ ದಶಮಿ. ಕಲ್ಮಾಣ ಮಹೋತ್ಸವಾಕ ಜನ ಭರ್ಲೆಂಚಿ. ಹೆ 
ಮಧ್ಯೆಂತು ಕನಕದಾಸಾಕ ದೇವಾಲೆ ದರ್ಶನ ಸುದ್ದಾ ಜಾಯ್ಲಿ. ಮಾಗ್ಗಿರಿ 
ಪ್ರಸಾದು ಸುದ್ದಾ ಮೆಳ್ಳಿ. ರಾತ್ರಿ ಭೂಕೆನ ತಯಾಂಕ ಕಡ್‌ಕಡೇಶಿಚೀ ಏಕ 
ಮೂಲ್ಗೆಂತು ನಿದ್ದಲೊ. ನಿದ್ದತಾನಾ ನಿಂದಾ ಸ್ತುತಿನ ತಿರುಪತಿ ದೇವಾಲೀ ಭಾರಿ 
ನಿಂದಾ ಕೆಲ್ಲಿ. ಭಕ್ತಾಲಿ ನಿಂದಾ ಸುದ್ದಾ ದೇವಾಕ ಭಾರಿ ಪ್ರಿಯ ದೇವು 
ಮೆಚ್ಚವಲೊ. ಭಾಂಗ್ರಾ ತಾಟಾರಿ ಖಾಣ ಹಾಣು ದಿಲ್ಲೆ. ಆನಿ ತಾಗ್ಗೆಲೆ 
ಪಿತಾಂಬರ ತಾಕ್ಕಾ ಪಾಂಗುರು ದಿಲ್ಲೆ. ಕನಕದಾಸಾಕ ಕೋಣೆ ಹಾಣು ದಿಲ್ಲಲೆ 
ಮ್ಹೋಣು ಮನಾಂತು ವಚ್ಚನಿ. ಪೊಟ ಭರಿ ಖಾವ್ನು ಪಾಂಗುರ್ನು ನಿದ್ದಲೊ. 
ಹೆರ್ದಿಸು ದೇವಸ್ಥಾನಾಚೆ ಬಾಗಿಲ ಕಾಣು ಪಳಯಿತನಾ ದೇವಾಲೆ ಪಿತಾಂಬರ 
ನಾ, ಪಳಯಿಲ್ಲಾರಿ ದೇವಾಲೆ ಏಕ ಭಾಂಗ್ರಾ ತಾಟಯಿ ನಾ. ದೇವಸ್ಥಾನಾ 
ಅಧಿಕಾರಿ ಪೂರಾಯಿ ಆಯ್ಲೆ. ಶೋಧನ ಸುರು ಜಾಲ್ಲಿ. "ಚೋರು' ಮ್ಹಾಲು 
ಸಮಿತ ಮೆಳ್ಳೊ. ಧೋರ್ನು ಚಾರಿ ಪೆಟ್ಟು ಮಾರ್ಲೆ. ಕನಕದಾಸಾಕ ದಿಸ್ಲೆ -ತೆ 
ದಿವಸು ಭೈರವ ರೂಪಾರಿ ಆಯ್ಕಿಲೆ ತೆದ್ನಾ ತಾಕ್ಕಾ ಮಾರಯಿಂಲೆ. ಕಾಲಿ ರಾತ್ರಿ 
ನಿಂದಾಸ್ತುತಿ ಕೆಲ್ಲಿ ಹಾಜ್ಜೆ ಪರಿಣಾಮ ಮ್ಹೋಣು ದಿಸ್ಲೆ. "ಗೋವಿಂದ ಸಲಹೆ 
ನ್ನನು ಸದಾನಂದ" ಮ್ಹೋಣು ಮಾಗ್ಗೂನು ಗೆತ್ಲೆ ದೇವಾನ ಸಾನ ಏಕ ಚೆಲ್ಲೆಲೆ 
ರೂಪಾರಿ ಯೇವ್ನು ತೋಚಿ ಕನಕದಾಸು ಹಾವೆಂಚಿ ತಾಕ್ಕಾ ಪ್ರಸಾದ ಆನಿ 
ಪಿತಾಂಬರ ದಿಲ್ಲೆಲೆ ತಾಗ್ಗೆಲೆ ಚೂಕಿನಾ ಮ್ಹೋಣು ಸಾಂಗು ನು ಚೆಲ್ಲೊ ಮಾಯ 
ಜಾಲ್ಲೊ. ಕನಕದಾಸಾಲೇ ಮಹಾತ್ಮಾ ಜನಾಂಕ ಕಳ್ಳೆ ಆತ್ತಯಿಂ ತೆ ಭಾಂಗ್ರಾ 
ತಾಟ್ಟೆಕ “ಕನಕನ ಕಿನ್ಮಾ' ಮ್ಹಣತಾತಿ ಪ್ರತಿ ಸಂತಾಲೆ ಚಮತ್ಕಾರಾ ವಿಷಯ 
ಹಜಾರ ಕಾಣಿ ಆಸ್ತಾಚಿ. ಕಂಚಿ ಪಟ್ಟಿ ಕಂಚಿ ಬದ್ದ ಮ್ಹೋಣು ಖಚಿತ ಸಾಂಗು 
ಜಾಯ್ನಾ. ಕನಕದಾಸಾಕ ಮಾರ್ತಾನ ತಿರುಪತಿ ವೆಂಕಟರಮಣಾಲೆ ಮೂರ್ತಿಕ 
ಬಾಸುಂಡೆ ಆಯ್ಲೆ. ತೆದ್ನಾ ಮಹಂತಾಕ ವೊಚೀ ಕನಕದಾಸು ಮ್ಹೋಣು ಕಳ್ಳಿ 
ಮ್ಹೋಣು ಸುದಾ ಸಾಂಗ್ರಾಚೆ. 

ಮಹಾಂತಾನ ಚೂಕಿ ಜಾಲ್ಲೆ ಮ್ಹೋಣು ಸಾಂಗೂನು ಕನಕದಾಸಾಕ 
ವೈಭವಾರಿ ದೇವಸ್ಮನಾಕ ವ್ಹೋರ್ನು ವೆಂಕಟೇಶ್ವರಾಲೇ ಸೇವೆ ಕೊರ್ಸೆ ಅನುಕೂಲ 
ಕೋರ್ನು ದಿಲ್ಲೆ. 
ಉಡುಪೀಂತು ಕೃಷ್ಣಾಲಿ ಮೂರ್ತಿ ಕನಕದಾಸಾಕ ದರ್ಶನ ದಿವ್ಟಾಕ 


ಮಹಾಭಕ್ತು ಕನಕದಾಸು ಉಡುಪೀಕ ಆಯ್ಲೊ. ತೊ ಜಾತಿನ ಬ್ರಾಹ್ಮಣ 
ನಯಿಂ. ದೇವಸ್ಥಾನಾಂತು ಪ್ರವೇಶ ಮೇಳ್ನಿ. ಭಿತ್ತರಿ ಪೂಜಾ ಜಾತ್ತ ಆಸ್ಸ. 

ಪುಲ್ಲಾಂಚೆ, ಅಗರಬತ್ತಿಚೆ ಪೊಂಠ್ಬೊಳು ಭಾರ್ಯ ಭರ್ಥಾ, ಜಾಗಟ, ನಗಾರಿ, 
ಘಾಂಟ ಸಕ್ಕಡಾಚೆ ನಿನಾದ ಆಯಕತ ಆಸ್ಪ. ಕನಕದಾಸಾಕ ಕೃಷ್ಣಾಲೀ ಭೇಟಿ 
ಕೊರ್ಸೆ ಇಚ್ಛಾ. ಜಾಲ್ಲೆರಿ ಭಿತ್ತರಿ ವೊಚ್ಚಾಕ ಸಾಧ್ಯ ನಾ. ಭಾಯ್ರ ದೋರ್ನು 
ಕಾಯಿಂ ದಿಸ್ಸನಾ. ಭಕ್ತಿನ "ಬಾಗಿಲನು ತೆರೆದು ಸೇವೆಯನು ಕೊಡು ಹರಿಯೇ” 
ಮ್ಹೋಣು ಪದ ಸಾಂಗು ಲಾಗ್ಗಲೊ. ಕನಕದಾಸಾಲೇ ಕಿತ್ಲೆ ಪವಿತ್ರ ಭಕ್ತಿ ಕೀ 
ದೇವಾಲೆ ಕಸ್ಸಲೆ ಪವಾಡ ಕೀ !! ಪೂರ್ವಾಭಿಮುಖ ಅಶ್ಮಿಲೊ ಕೃಷ್ಣು 
ಘೂಂವ್‌ಲೊ. ! ಗುಡ್ಡು ಆಯ್ಲೊಕೀ, ಮಿಂಚು ಬಡವಲೊಕೀ, ಭೂಮಿ 
ಭೆತ್ತಾಕೀ, ಆಕಾಶ ಪಡ್ತಕೀ ಕಸ್ಸಲೆ ಮ್ಹೋಣು ಜನಾಂಕ ಕಳ್ಳಿ. ಭಕ್ತ ಜನಾಂಿ 
ಪಳಯಿತಾ ಕೃಷ್ಣು ಪಶ್ಚಿಮಾಂಕ ತೊಂಡ ಕೋರ್ನು ರಾಬ್ದೊ. ವಣತಿಂತು ಏಕ 
ಭೇತಿ ಯೇವ್ನು ಏಕ ಕಂಡಿಶೀ ಜಾಲ್ಲಿ. ಭಾಯ್ರ ರಾಬ್ಬಿಲೆ ಕನಕದಾಸಾಕ 
ಉಡುಪೀಚೆ ಪ್ರಸಿದ್ಧ ಕವ್ಲೊ ದೋರ್ನು ರಾಬ್ಬಿಲೆ ಕೃಷ್ಣು ಪ್ರತ್ಯಕ್ಷ ! ಕನಕ 
ದಾಸಾಲೇ ಮನ ಪುಳಕಿತ ಜಾಲ್ಲೆ. ರೋಮಾಂಚನ ಜಾಲ್ಲೆ. ದೊಳೆಂತುನ 
ಆನಂದ ಬಾಷ್ಪ ಧಾರಾಕಾರ ಆಯ್ಲೆ. ತೊ ಧನ್ಮ ಜಾಲ್ಲೊ ! ಆಜಿಕಯಿಂ 
ಉಡುಪೀಚಾ ಕೃಷ್ಣಾ ಮಠಾಂತು “ಕನಕನ ಕಿಂಡಿ' ಮ್ಹೋಣು ಏಕ ಕಂಡಿ ಆಸ್ಪ. 
ತಾಂತೂಲೆನ ಕೃಷ್ಣಾಕ ಪೊಳೊನು ಮಾಗ್ಗಿರಿ ಭಕ್ತ ಜನ ಭಿತ್ತರಿ ವತ್ತಾ ! 


ಹರಿದಾಸಾಲೇ ಸೇವೆ ಕೊರೆ ಸೌಭಾಗ್ಯ 

ಉಡುಪೀ ದೊರ್ನು ಬೇಲೂರ ಮಳ್ಳೆಲೆ ಗಾವಾಂಕ ಕನಕದಾಸು ಆಯ್ದೊ. 
ಹಾಂಗಾ ಏಕ ವೈಕುಂಠದಾಸ ಮಳ್ಳಲೊ ಉತ್ತಮ ಹರಿದಾಸು ಜೀವನ ಕೋರ್ನು 
ಆಶ್ಮಿಲೊ. ಆಪ್ಪಣ ಕನಕದಾಸು ಮ್ಹೋಣು ಪರಿಚಯ ದಿನಾಶಿ ಕಿತ್ಲಕೀ ದಿವಸ 
ತಾಗ್ಗೆಲೆ ಸೇವಾ ಕೆಲ್ಲಿ. ಏಕ ದಿವಸು ಪದ ಮ್ಹಣ್ತಾನ “ಆದಿ ಕೇಶವ' ಮ್ಹೋಣು 
ಅಂಕಿತ ಆಯ್ಕುನು ವೊಚೀ ಕನಕದಾಸು ಮ್ಹೋಣು ಕಳ್ಳೆ. "ವೈಕುಂಠದಾಸಾಕ 
ಭಾರಿ ಪಶ್ಚಾತಾಪ. ತಾಗ್ಗೆಲೆ ಕರಾನ ಸೇವಾ ಕೋರ್ನು ಗೆತ್ತಿ ನವೆಂ" ಮ್ಹೋಣು 
ಬೇಜಾರು. "ದಾಸಾಲೇ ದಾಸ ಜಾವ್ದೆ ಏಕ ಸೌಭಾಗ್ಯ” ಮ್ಹೋಣು ಕನಕದಾಸಾನ 
ಸಮಾಧಾನ ಕೆಲ್ಲೆ. 

"ದಾಸಾರ ಮನೆ ಮಗ ನಾನು” ಮಳ್ಳೆಲೆ ಕನಕದಾಸಾಲೆ ಉತ್ರ ತಾಗ್ಗೆಲೀ 
ವಿನಯ ಶೀಲತಾ ದಾಕ್ಕಯಿತಾ. 

ಇ ಸುಟಕೆ 


ದೇವಾಲೆ ಪ್ರೀತಿಚೊ - ಜಾಲ್ಲೆರಿ ತಾಕ್ಕಾ ಗರ್ವನಾ 

"ದೇವಾಲೆ ಪ್ರೀತಿಚೊ" "ದೇವು ತಾಕ್ಕಾ ಒಲ್ವಾಲಾ" ಮ್ಹೋಣು ಜನಾನಿ 
ಸಾಂಗು ಸುರು ಕೆಲ್ಲೆ. ಜಾಲ್ಲೆರಿ ತಾಕ್ಕಾ ಚೂರು ಪುಣಿ ಗರ್ವ ನಾ. ಕಡೇ ದಿವಸ 
ಕಾಗಿನೆಲೆ ವೊಚ್ಚುನು ಆದಿಕೇಶವಾಲೆ ಸನ್ನಿಧಿಂತು ಹರಿನಾಮ ಸಂಕೀರ್ತನೆಂತು 
ತಲ್ಲೀನ ಜಾಲ್ಲೊ. ತಾಣೆ ಬೇಲೂರ ಚೆನ್ನಕೇಶವ ದೇವಸ್ಥಾನಾಂತು ಆಶ್ಮಿಲೆ 
ತೆದ್ನಾ ಆನಿ ಕಾಗಿನೆಲೆಂತು ರಾಬ್ಬುನು ಅನೇಕ ಕೃತಿ ರಚನೆ ಕೆಲ್ಲೆ. ತೊ ಬರಿ 
ಹರಿದಾಸು ಮಾತ್ರ ನಯಿಂ ಏಕ ಉತ್ತಮ ಕವಿ ಸುದ್ದಾ ಆಶ್ಮಿಲೊ. ಭಕ್ತಿನ ದೈವಿ 
ಶಕ್ತಿ ಒಲಿಸುನು ಘೆತ್ಲಾ. ಭಕ್ತಿ ಮಳ್ಳೆಲೆ ಗಂಗೆಂತು ತೊ ನ್ಹಾಲ್ಲಾ. ತಾಗ್ಗೆಲೆ 
ಉತ್ರ ದೂದ ಸಾಕ್ಕರ ಶೀ ಗೋಡ. 
ತೋ ಭಕ್ತು ಮಾತ್ರ ನಯಿಂ ಉತ್ತಮ ಸಾಹಿತಿ ಸುದ್ದಾ 

1. ಮೋಹನ ತರಂಗಿಣಿ 2. ನಳ ಚರಿತ್ರೆ 3. ಹರಿಭಕ್ತಿಸಾರ 4. ರಾಮ 
ಭನ ಚರಿತ್ರೆ ಮ್ಹಳ್ಳಲೆ ಚಾರಿ ಕಾವ್ಮ ರಚನೆ ಕೆಲ್ಲಾ. ಹಾಂಗಾ "ರಾಮಧಾನ್ಮ' 
ಮಳ್ಳೆರಿ ರಾಗಿ. ಕಾವ್ಮ ಮಾತ್ರ ನಯಿಂ ಒಗಟು ರೂಪಾರಿ ಆಶ್ಮಿಲೆ ಪದ ತಾಣೆ 
ರಚನೆ ಕೆಲ್ಲಾ. ತಾಕ್ಕಾ "ಮುಂಡಿಗೆ' ಮ್ಹಣತಾತಿ. 

ಸಾಗರಾಂತು ಮೆಳ್ಳೆ ಸುರಗಂಗೆ ಶೀ ದೇವಾಲೆ ಧ್ಕಾನ ಕೋರ್ನು ಆದಿ 
ಕೇಶವ ದೇವಾಲೆಂತು ಲೀನ ಜಾಲ್ಲೊ. ತೆದ್ನಾ ತಾಕ್ಕಾ 98 ವರ್ಷ ಪ್ರಾಯ. 
ಬಹುಶಃ 1565 ಇಸ್ವಿ. 
ಕವಿ ಮಾತ್ರ ನಯಿಂ ಹೋಡ ಏಕ ದಾರ್ಶನಿಕು ಸುದಾ 

ಜೀವು ವಿಂಗಡು. ಈಶ್ವರು ವಿಂಗಡು ಮಳ್ಳಲೆ ದ್ವೈತ ಸಿದ್ಧಾಂತ. ಯೆ ಏಕ 
ದಾರ್ಶನಿಕ ಸತ್ಯ. ತಾಗ್ಗೆಲೆ ಯೆ ತತ್ವ ಹರಿಭಕ್ತಿ ಸಾರಾಚೆ ತೊಗ್ಗು ಪದಾಂತು 
ಕಳ್ತಾ 

"ದೀನ ನಾನು ಸಮಸ್ತ ಲೋಕಕ್ಕೆ | 

ದಾನಿ ನೀನು ವಿಚಾರಿಸಲು ಮತಿ | 

ಹೀನ ನಾನು ಮಹಾಮಹಿಮ ಕೈವವ್ಕ ಪತಿ ನೀನು | 

ಏನ ಬಲ್ಲೆನು ನಾನು? ನೆರೆಸು | 

ಜ್ಞಾನ ಮಾರುತಿ ನೀನು ನಿನ್ನಸ | 

ಮಾನರುಂಟೆ ದೇವ ರಕ್ಷಿಸು ನಮ್ಮನನ ವರತ ॥!" 

ಜಾತಿ, ಕುಲ, ಮುಖ್ಯ ನಯಿಂ. ಗುಣ ಮುಖ್ಯ ಮ್ಹೋಉ ತಾಣೆ ತಾಗ್ಗೆಲೆ 
ಜ್ಞಾನ, ಗುಣ ಆನಿ ಕೀರ್ತನೇನ ಸಾಬೀತು ಕೆಲ್ಲೆ, ತಾಗ್ಗೆಲೆ ಪ್ರಸಿದ್ಧ ಪದ ಆಯ್ಕಾ 

ಕುಲ ಕುಲ ವೆನ್ನುತಿಹರು 

ಕುಲ ಯಾತಕೆ ಸತ್ಯ ಸುಖವುಳ್ಳವರಿಗೆ 

ಕೆಸರೊಳು ಹುಟ್ಟಿದ ತಾವರೆಯನು ಕಂಡು 

ಭಿಸಜನಾಭನಿಗೆ ಅರ್ಪಿಸಲಿಲ್ಲವೇ ? 

ಆತ್ಮಯಾವ ಕುಲ ಜೀವ ಯಾವ ಕುಲ? 

ಆತನೊಲಿದ ಮೇಲೆ ಇನ್ಕಾತರ ಕುಲವಯ್ಕಾ ॥ 


ಕುಲಾಕ ಮಹತ್ವ ನಯಿಂ. ಗುಣಾಂಕ. ಆಚರಣೆಕ, ಭಕ್ತಿಕ ಮಹತ್ವ 
ಮ್ಹೋಣು ಕನಕದಾಸಾನಿ ಗತ್ತಾರಿ ಸಾಂಗ್ಲಾ. 

"ಮೊದಲು ಜನುಮವನರಿಯೆ” ಆನಿ "ಪ್ರಾಚೀನ ಕರ್ಮವಿದು 
ಬಿಡಲರಿಯದು ಯೋಚನೆಯ ಮಾಡಿ ಬಳಲುವುದೇಕೆ ಮನುಜಾ” ಮಳ್ಳೆಲೆ 
ಪದಾಂತು ಸಕ್ಕಡಿ ಪ್ರಾಚೀನ ಕರ್ಮ ಜನ್ಮ ಮರಣಾಂಕ ತಾಂಗೆಲೆ ತಾಂಗೆಲೆ 
ಕರ್ಮ ಕಾರಣ ಮ್ಹೋಣು ವಿವರಿಶಿತಾ. ಜನಾಂಕ ನಾನಾ ನಮೂನೇರಿ 
ಸಮಾಧಾನ ಸಾಂಗ್ತಾ. ಚಿಂತೆ ಕೊರ್ನಾಕಾ ದೇವು ಸಕ್ಕಡಿ ಜನಾಂಕ ರಾಖತಾ. 
ತಾಳ್ಮೆ ಘೇ. ದೇವಾ ವಯ್‌ರಿ ಭರವಸೆ ದವರಿ. 

ತಲ್ಲಣಿಸದಿರು ಕಂಡ್ಮಾ ತಾಳು ಮನವೇ 

ಎಲ್ಲರನು ಸಲಹುವನು ಇದಕೆ ಸಂಶಯವಿಲ್ಲ. 

ಎ ಸೇನ ವಾ 
ರಾಶಿ ನಾಶ ಕೋರ್ನು ರಾಖತಾ. 

"ಈಶ ನಿನ್ನ ಚರಣ ಸೇವೆ | ಆಶೆಯಿಂದ ಮಾಡುವೆನು 

ದೋಷ ರಾಶಿ ನಾಶ ಮಾಡು | ಶ್ರೀಶ ಕೇಶವ ॥| 

ಶರಣ ಹೊಕ್ಕೆನಯ್ಕಾ ಎನ್ನ | ಮರಣ ಸಮಯದಲ್ಲಿ ನಿನ್ನ 


42 


ಹಳ್ಳ ಎರ ೧, ಅತ್ಯಾ ಪೋನ 


ಚರಣ ಸ್ಮರಣೆ ಕರುಣಿಸಯ್ಕಾ | ನಾರಾಯಣಾ |!" 
"ನೆಚ್ಚದಿರು. ಈ ಸಂಸಾರ ನೆಲೆಯಲ್ಲವೆ ಕಾಯ 
ಅಚ್ಚುತನ ನಾಮವ ನೆನೆದು ಸುಖಿಯಾಗೊ |!" 


ನಶ್ವರ ಸಂಸಾರು ಹೆ ದೇಹ ಸ್ಥಿರ ನಹಿಂ. ದೇವಾಲೆ ನಾಮ ಸ್ಮರಣೆನ 
ಚಾಂಗ ಸುಖ ಮೆಳ್ತಾ ಮ್ಹೋಣು ದೇವಾಲೆ ನಾಮ ಸ್ಮರಣೆಚೆ ಗುಣಗಾನ ಕರ್ತಾ. 

"ನಿನ್ನ ಸೂತ್ರದಲಾಡುವುವು" ಮಳ್ಳೆಲೆ ಪದಾಂತು ಪರಮಾತ್ಮು 
ಸೂತ್ರಧಾರು. ಆಮ್ಮಿ ಪೂರಾಯಿ ತಾಣೆ ನಾಂಚಯಿಲೆ ಮಣ್ಕೆ ನಾಂಚೆ ಬೊಂಬೆ 
ಮಳ್ಳಿಲೆ ತತ್ವಜ್ಞಾನ ಸಾಂಗ್ತಾ. 

"ನೀ ಮಾಯೆಯೊಳಗೊ ನಿನ್ನೊಳು ಮಾಯೆಯೊ " ಮಳ್ಳೆಲೆ ಪದಾಂತು 
ತೂಂಚಿ ಜ್ಞಾನಿ, ತೂಂಚಿ ಸರ್ವವ್ಯಾಪಿ, ಆಮ್ಮಿ ಅಜ್ಞಾನಿ ಮ್ಹೋಣು ದೇವಾಲೆ 
ಗುಣಗಾನ ಕರ್ತಾ. 


ಅಪರೋಕ್ಸ ಜ್ಞಾನಿ ಅಂತಾರಂಗಾ ಭಕ್ತು 

ಸುಂದರ, ಸರಳ ಅರ್ಥಾಚೆ ಭಕ್ತಿ ಪ್ರಧಾನ ಕೀರ್ತನೆ ಜನ ಸಾಮಾನ್ಮಾಲೆ 
ಮನಾಂತು ಕಿತ್ಲೆ ಲಾಯಕ ಪರಿಣಾಮ ಕರ್ತಾ. ಜನಾಂಕ ವೇದ, ಉಪನಿಷತ್‌, 
ಗೀತಾಚೆ ತತ್ವಜ್ಞಾನ ಭಾರಿ ಕಠಿಣ ದಿಸ್ತಾ. ಪೂರಾಣ ಕಾಣಿ ದಾಸಾಲೇ ಭಕ್ತಿ ಗೀತ 
ಮನ ವತ್ತಾ. ದೆವಾ ವಯ್‌ರಿ ಭಕ್ತಿ ಯೆತ್ತಾ. ಭಕ್ತಿಗೀತ ಮ್ಹಣ್‌ತಾನಾ 
ವಂಟಾಕ, ಜಿಬ್ಬೇಕ ಗೋಡ ಲಾಗ್ತಾ. ಮನಾಂತು, ಹೃದಯಾಂತು ಆನಂದ 
ಜಾತ್ತಾ. ಕನಕದಾಸು ಸಿದ್ಧ ಕವಿ. ಅಪರೋಕ್ಸ ಜ್ಞಾನಿ. ಅಂತಾರಂಗಾ ಭಕ್ತು. 
ಜೀವನ ಸರಳ. ಉಪದೇಶು ಸುದಾ ಸರಳ. ಕಿತ್ಲೆ ವರ್ಷ ಗೆಲ್ಲೆರೀ ತೊ “ಭಾಂಗರ' 
ಸೊ. ತಾಗ್ಗೆಲೆ ಮಹತ್ವ ಊಣೆ ಜಾಯ್ನಾ. ತೊ ಏಕ "ಅಮರ ಜ್ಕೋತಿ' ತಾಗ್ಗೆಲೆ 
ನಿಮಿತ್ತ ಭಕ್ತ ಜನಾಂಕ, ಸಮಾಜಾಕ ಹುಜವಾಡು. ತಾಗ್ಗೆಲೆ ಕೀರ್ತಿ ಆನಿಕಯಿ 
ಅಪಾರ. ಹಾಂವ ಸಾಂಗಿಲೆ ಹೆ ಚಾರಿ ಉತ್ರ ಕನ್ನಡಿಂತು ಪಳಯಿಲೆ ತಿತ್ಲೆ ಆಕಾಶ 
ಮಳ್ಳೆ ಮಣ್ಕೆ ! ಪೂಜನೀಯ, ಅಮರ, ಚಿರಂಜೀವಿ ಕನಕದಾಸಾಕ ಭಕ್ತಾಲೆ 
ಹೃದಯಾಂತು ಶಾಶ್ವತ ಸ್ಥಾನ ಆಸ್ಸ ! 


A 2a A 2a hS 74 

`ಸಂತಶ್ರಿ ಗಟ ರ 

ಸಂ 1% 
ಭಾರಿ ಹಿಮ್ಟೊ, ಜೆಎಲೆ ಹಾತ್ತಾನಿ ಕಾಯ್ಕೇಕ ಸುದಾ ಆಂಬುಡಯಿಶನಾ 

ಪ್ರಸಿದ್ಧ ಏಕ ಸರಾಫಾಲೆ ಕಾಟೆ. ಸಾನ ಪ್ರಮಾಣೆಚೆ ಮ್ಹೋಣ ಲೆಕ್ಕುನಾ 
ಕ್ಕಾಚಿ ! ವಜ್ರ, ವೈಢೂರ್ಯಾಚೆ ವ್ಯಾಪಾರಿ. “ನವಕೋಟಿ ನಾರಾಯಣ' 
ಮ್ಹೋಣೊನು ಘೆತ್ತಿಲೊ, ಶ್ರೀಮಂತ ವ್ಯಾಪಾರಿ. ತಾಗ್ಗೆಲೆ ನಾಂವ ಶ್ರೀನಿವಾಸ 
ನಾಯಕು. ತಾಗ್ಗೆಲೆ ಬಾಪ್ಸುನ ಮರ್ತರಿ ತೋಚಿ ಆಂಗಡೀಕ ಯಜಮಾಮ. 
ನವಕೋಟಿ ನಾರಾಯಣ ಮ್ಹೊಣೋನು ಘೌತ್ತಿಲೆ ತಾಕ್ಕಾ ಶತಕೋಟಿ ನಾರಾ 
ಯಣ ಮ್ಹೊಣೋನು ಘೆವ್ಚಿ ಇಚ್ಛಾ. ದನ್ಪಾರಾ ಭಾರು. ಭಾಯಿ) ರಣ ರಣ 
ವತ. ಆಂಗ್ಲಿಂತು ಶ್ರೀನಿವಾಸ ನಾಯಕು ಎಕ್ಲೊಚಿ ಬಸ್ಲಾ. ತೇ ವೇಳಾರಿ ಎಕ್ಲೊ 
ಬ್ರಾಹ್ಮಣು ತಾಗ್ಗೆಲೆ ಅಂಗ್ಲೀಕ ಯೆತ್ತಾ. ವ್ಯಾರು ಕೊರೂಂಕ ನಯಿ” - ಯಾಚಕ 
ಜಾವ್ನು ! ಆತ್ತ ಅಸ್ಸಲೆ ಯಾಚಕ ಕಿತ್ಲೆಕೀ ಜನ ಯೆತ್ತಾಚಿ. ಹಾಂಕಾ ಪೂರಾಯಿ 
ದಾನ ಧರ್ಮ ಕೆಲ್ಲೇರಿ ತಾಕ್ಕಾ ಪೂರೊ ಪಡ್ತವೇ ? ಬ್ರಾಹ್ಮಣಾನ ಸಾಂಗ್ಲೆ 
"ಮೆಗೆಲೆ ಪುತ್ತಾಕ ಮೂಂಜಿ ಕೋರ್ಕಾ ಕಸ್ಸಲೆ ಪುಣಿ ಧನ ಸಹಾಯ ಕೋರ್ಕಾ” 
ಶ್ರೀನಿವಾಸ ನಾಯಕಾಕ ಕಾಯಿಂ ದಿವ್ಹಾ ಮನ ನಾ. ಕಸ್ಸಲೆ ಕೀ ಏಕ ನೆವನ 
ಸಾಂಗುನು ತಾಕ್ಕಾ ಭಾಯ್ರಿ ಪೆಟಯಿಲೆ. ಜಾಲ್ಲೆರಿ ತೆ ಬ್ರಾಹ್ಮಣಾನ ಹಾಕ್ಕಾ 
ಸೋಣಿ. ಸತತ ಸಹ ಮೈನ್ಮಾ ಪರ್ಯಂತ ನಿತ್ಯ ಹಾಗ್ಗೆಲೇ ಆಂಗ್ಡಿ ಬಾಗ್ಲಾ 
ಆಯ್ಲೊ. ಹಾಗ್ಗೆಲೀ ಕಿರ್‌ಕಿರ ಸಹನ ಕೋರುಂಕ ಜಾಯ್ನಾಶಿ ಶ್ರೀನಿವಾಸ 
ನಾಯಕಾನ ಭಿತ್ತರಿ ವೊಚ್ಚೂನು ಏಕ ಪೊಟ್ಟು ನಾಣ್ಕಾಚೆ ಚೀಲ ಹಾಣು 
ಎದುರು ದವರ್ಲೆ. ಆನಿ ತಾಂತೂಲೆ ಖಂಚೇಯಿ ದೋನಿ ನಾಣ್ಕ ಕಾಣು ಘೆ” 
ಮ್ಹಳಾಲೊ. ತಾಂತು ಆಶ್ಮಿಲೆ ಬರೀ ತಾಂಬೆಚೆ ಪೊಟ್ಟು ನಾಣ್ಯ. ಕಾಯಿ 
ಉಲ್ಲಯಿನಾಶಿ ಬ್ರಾಹ್ಮಣಾನ ಏಕ ನಾಣ್ಯ ಕಾಣು ಫೌತ್ತೆ. ಆನಿ ಚಮ್ಮಲೊ. 
"ಪೀಡಾ ಗೆಲ್ಲಿ” ಮ್ಹೋಣು ಶ್ರೀನಿವಾಸ ನಾಯಕು ಖುಷಿ ಪಾವ್ಲೊ. 


ತೊ ಬ್ರಾಹ್ಮಣ ರೂಪಾರಿ ಆಯ್ಕಿಲೊ ದೇವೂಚಿ ವೇ? 


ತೊ ಬ್ರಾಹ್ಮಣು ತಯಿಂ ದಾಕ್ಕುನು ಶೀದಾ ಶ್ರೀನಿವಾಸ ನಾಯಕಾಲೆ 
ಘರ್ಲಾಗಿ ಗೆಲ್ಲೊ. ಶ್ರೀನಿವಾಸ ನಾಯ್ಕಾಲೆ ಬಾಯ್ಲೆಲೆ ನಾಂವ ಸರಸ್ವತಿ ಬಾಯಿ. 
ತೀ ಚಾಂಗ ಸಂಸ್ಕಾರ ಆಶ್ಮೀಲಿ. ದೇವಾ ವಯ್‌ರಿ ಭಕ್ತಿ, ದಾನಧರ್ಮ ಕೋರ್ಕಾ 

ಮ್ಹಳ್ಳೇಲೆ ಇಚ್ಛಾ ಆಶ್ಮೀಲಿ ಸಾಧ್ವಿ. ತಿಕ್ಕಾ ಬಾಮ್ಮಣಾಲೆ ಹಿಮ್ಟೆಪಣಾ ಗುಣ 
ಸಮ ಗೊತ್ತಾಶಿಲೆ. ತೆ ಬ್ರಾಹ್ಮಣಾನ ಜಾಲ್ಲೆಲೆ ರಾಮಾಯಣ ಸಕ್ಕಡ ಸಾಂಗ್ಲೆ. 
ತಿಕ್ಕಾ ಆಯ್ಕುನು ಭಾರಿ ದುಃಖ ಜಾಲ್ಲೆ. ತೀಣೇ ತಿಗ್ಗೆಲೆ ನಾಂಕಾ ಆಶ್ಮಿಲೆ ವಜ್ರಾ 
ನತ್ತು ಕಾಣು ದಿಲ್ಲೊ. ತೆ ಬ್ರಾಹ್ಮಣಾನ ನತ್ತು ಘೇವ್ನ್ನು ಘರಾಕ ವೊಚ್ಚುಕಾ 
ಆಶ್ಮಿಲೆ ನಂವೆ ? ತೊ ಏಕ ಘನ ಉದ್ದೇಶಾಕ ಆಯ್ಲಾ. ಪಳೆ ಸಕ್ಕಡಿ ಕಶ್ಮಿ ದೇವು 
ಘಟಯಿತಾ ಮ್ಹೋಣು. ತೊ ನತ್ತು ಘೇವ್ನು ಶೀದಾ ಪರತ್‌ ಶ್ರೀನಿವಾಸ 
ನಾಯಕಾಲಾಗ್ಗಿ ಆಯ್ಲೊ. ಶ್ರೀನಿವಾಸ ನಾಯಕಾಕ ಗೊತ್ತಸ್ಸ ಹಾಗ್ಗೆಲಾಗ್ಸಿ 
ಕಸ್ಸಲೆ ನಾ ಆಶ್ಮಿಲೆ ಮ್ಹೋಣು. ಆನಿ ತೊ ಆತ್ತ ವಜ್ರಾ ನತ್ತು ಘೇವ್ನು ಆಯ್ಲಾ. 
ತೊ ನತ್ತು ತಾಗ್ಗೆಲೆ ಬಾಯ್ಲೆಲೇ ನತ್ತಾವರೀ ಆಸ್ಸ. ತಾಕ್ಕಾ ಸಂಶಯ ಆಯ್ಲೊ. 
"ತೂ ಹಾಂಗಾ ರಾಬ ಹಾಂವ ಆತ್ತ ಯೆತ್ತಾ" ಮ್ಹಣಾಲೊ. ಆನಿ ತೊ ನತ್ತು 
ಏಕ ಪೆಟ್ಟಿಯೆಂತು ದೊವೋರ್ನು ಬೀಗ ಮುದ್ರೆ ಘಾಲ್ನು ಆಂಗಡಿ ಬಾಗಿಲ ಭದ್ರ 
ಕೋರ್ನು ಘರ್ಲ್ಯಾ ಆಯ್ಲೊ. ಯೆತ್ತನಾ ಕೋಪಾಚೆ ಭಯಂಕರ ಮೂರ್ತಿ ಸೊ 
ದಿಸ್ಲೊ. "ತುಗ್ಗೆಲೆ ನತ್ತು ಖಯಿಂ ಆಸ್ಪ" ಮ್ಹೋಣು ಬಾಯ್ಲೇಕ ಕೋಪಾರಿ 
ನಿಮ್ಗಿಲೆ. 
ದೇವಾಲೇ ಚಮತ್ಕಾರ 

ಬಾಯ್ಲೇಕ ಸತ್ಮಸ್ಥಿತಿ ಸಾಂಗುಕ ಧೈರ್ಯ ನಾ. ಭೀವ್ನು ತೀಣೆ ದೇವಾ 
ಕುಡಾಂತು ವೊಚ್ಚುನು ವಿಷ ಘೇವ್ನು ಮೊರ್ಡೆ ಚಾಂಗ ಮ್ಹೋಣು ನಿರ್ಧಾರ ಕೆಲ್ಲೆ. 
ವಿಷ ಪೀವ್ಕಾ ಮ್ಹಣ್ತಾನ ತಾಂತು ತಿಗ್ಗೆಲೆ ವಜ್ರ ನತ್ತು ದಿಸ್ಲೊ. ತಿಕ್ಕಾ 
ಆಶ್ಚರ್ಯ, ಸಂತೋಷ ದೊನ್ನಿ ಜಾಲ್ಲೆ. ಜಾಲ್ಲ್ಯಾರಿ ಕಸ್ಸಲೇ ಸಾಂಗನಾಶಿ ತೀಣೆ 
ತೊ ನತ್ತು ಬಾಮ್ಮಣಾಕ ಹಾಣು ದಿಲ್ಲೊ. ಬಾಮ್ಮಣಾಕಯೀ ಭಾರಿ 
ಆಶ್ಚರ್ಯ ! ತೊವಯೀ ಉಲ್ಲಯಿನಿ. ಶೀದಾ ಆಂಗ್ಲಿಕ ಗೆಲ್ಲೊ. ತೊ 
ಬ್ರಾಹ್ಮಣು ತಯಿಂ ನಾ. ಬದ್ದ ಮಳ್ಳೇರಿ ತಾಗ್ಗೆಲೆ ಕಾಮ ಜಾಲ್ಲೆ ! ಭಿತ್ತರಿ 
ವೊಚ್ಚುನು ಪೆಟ್ಟಿಯೆಂತು ಪಳಯಿಲ್ಕಾರಿ ತಾಂತು ವಜ್ರಾ ನತ್ತು ಮಾಯ ! ಯೆ 
ಕಸ್ಸಲೆ ಪವಾಡ ! ಕಶ್ಮಿ ಸಾಧ್ಯ ಜಾಲ್ಲೆ ? ತಾಕ್ಕಾ ಅರ್ಥು ಜಾಯ್ದಿ ! ಕೋಪು 
ಪುರಾಯಿ ಮಾಯ ! ಶಾಂತ ಮನಾರಿ ಘರಾಂತು ಯೇವ್ನು ಬಾಯ್ಲೆಲಾಗ್ಲ್ಸಿ 
ಕಸ್ಸಲೆ ಜಾಲ್ಲಲೆ ಮ್ಹೋಣು ನಿಮ್ಗಿಲೆ. ತೀಣೆ ಪೂರಾಯಿ ಕಾಣಿ ಸಾಂಗ್ಲಿ. ಯೆ 
ದೇವಾಲೇ ಖೇಳು ಮ್ಹೋಣು ತಾಕ್ಕಾ ಅರ್ಥು ಜಾಲ್ಲೊ. ಗಾಂವು ಪುರಾಯಿ 
ಶೋಧನ ಕರಯಿಲ್ಲಾರಿ ತೆ ಬ್ರಾಹ್ಮಣಾಕ ಆನಿ ತಾಗ್ಗೆಲೆ ಪುತ್ತಾಕ ಕೋಣಯಿಂ 

ಖಯಿ ಪಳಯಿನಿ. ದೇವುಚಿ ಮನುಷ್ಯ ರೂಪಾರಿ ತಾಗ್ಗೆಲ್ಕಾಗ್ಗಿ ಆಯ್ಕಿಲೊ 
ಮ್ಹೋಣು ಖಚಿತ ಜಾಲ್ಲೆ. 
ಮನ ಪರಿವರ್ತನ 

ಶ್ರೀನಿವಾಸ ನಾಯಕಾಲೆ ಮನ ಪರಿವರ್ತನ ಜಾಲ್ಲೆ. ಜೀವನಾಚಿ ಗುರಿ 
ದೇವ ಸಾಕ್ಷಾತ್ಕಾರ ಮ್ಹೋಣು ಕಳ್ಳೆ. ತಾಗ್ಗೇಲೆ ಬದಲ ತಾಕ್ಕಾ ಲಜ್ಜಿ ಕೆಲ್ಲಿ, 
ಪಶ್ಚಾತಾಪ ಜಾಲ್ಲೊ. ವೈರಾಗ್ಯ ಆಯ್ಲೆ. ತಾಣೇ ಸಂಸಾರು ಸೋಣ ಹರಿದಾಸು 
ಜಾವ್ಚೆ ನಿರ್ಧಾರ ಕೆಲ್ಲೊ. 

"ಆದದ್ದೆಲ್ಲಾ ಒಳ್ಳೇದಾಯಿತು ನಾಮ ಶ್ರೀಧರನ 

ಸೇವೆ ಮಾಡಲು ಸಾಧನ ಸಂಪತ್ತಾಯಿತು” ಮ್ಹಣಾಲೊ. 

ತಾಗ್ಗೆಲೆ ಧನ, ಘರ, ಆಸ್ತಿಪಾಸ್ತಿ ಸಕ್ಕಡಿ ಸಾಧು ಜನಾಂಕ ವಾಂಟುಮ 
ಘರ ಸೋಣು ಗೆಲ್ಲೊ. ತಾಗ್ಗೆಲಿ ಬಾಯ್ಲ ಭಾರಿ ಧಾರ್ಮಿಕ ಗುಣಾಚಿ. ತೀ 
ತಾಗ್ಲೇಲೆ ಒಟ್ಟು ಭಾಯ್ರ ಸರ್ಲಿ. ಚೆರ್ಡು೦ವ ಸುದ್ದ ತಾಂಗೇಲೆ ಒಟ್ಟು 
ಆಯ್ಲಿಂಚಿ. ಅಶ್ಮಿ ಸಕ್ಕಡ ಮೇಳ್ನು ಪಂಡರಾಪುರಾಕ ಗೆಲ್ಲೆ. ತಾಗ್ಗೆಲೆ ಬಾಯ್ಲೆಲೆ 
ತಸ್ಸಲಿ ಸಂತತಿ ಹಜಾರ ಹಜಾರ ಜಾವೊೊ, ಮ್ಹೋಣ ತಾಗ್ಲೇಲಿ ಬಾಯ್ಲೆಲೀ 
ಪ್ರಶಂಸಾ ಕೆಲ್ಮಾ. ಪಂಡರಾಪುರಾಂತು ವಿಠಲಾಲೆ ಗುಣಗಾನ ಕೋರ್ನು 
ಆಶ್ಮಿಲೊ. ತಯಿಂ ಆಸ್ತಾನಾ ತಾಕ್ಕಾ ಹಂಪೆ ವೊಚ್ಚುನು ವ್ಯಾಸರಾಯಾಕ 
ಮೇಳ್ಕಾ ಮ್ಹಳ್ಳೆಲಿ ಇಚ್ಛಾ ಜಾಲ್ಲಿ. 
ಕರ್ಣಾಟಕಾಂತು ಭಕ್ತಿಮಾರ್ಗಾಚೆ ಪ್ರಚಾರ 


ಕರ್ಣಾಟಕ ಅನೇಕ ಧರ್ಮಾಕ ಪ್ರಸಿದ್ಧ. ಭಕ್ತಾಂಕ ಹೆಂ ಕ್ಹುಳಾರ. ಭಕ್ತಿ 
ಮಾರ್ಗಾಚೆ ಹಾಂಗಾ ಭಾರಿ ಪ್ರಚಾರ ಜಾಲ್ಲಾ. ಶಿವ ಭಕ್ತ “ಶಿವಶರಣ” 
ಮ್ಹಣೋನು ಘೆತ್ತಾಚಿ. ಆನಿ ಹರಿಭಕ್ತ “ಹರಿದಾಸ” ಮ್ಹೋಣೋನು ಘೌತ್ತಾಚಿ. 
ಕಿತ್ಸೆಕೀ ಭಕ್ತಾಂಲೆ ಹಾಂಗಾ ಜನ್ಮ ಜಾಲ್ಲಾ. ತಾಂಗೆಲಿ ಭಕ್ತಿ ಆನಿ ಉಪದೇಶಾನಿ 
ಆಮ್ಲೇಲೆ ಕರ್ಣಾಟಕ ರಾಜ್ಯ ಪವಿತ್ರ ಜಾಲ್ಲ್ಯಾ. ತಾಂತು ಶ್ರೀ ಪುರಂದರ ದಾಸು 
ಅಗ್ರಗಣ್ಯ. ಗೀತೆಂತು ಸಾಂಗ್ಲೆ ಮ್ಹಣ್ಯೆ - 
ಶ್ರೀ ಕೃಷ್ಣು ತಾತ್ತಾವಳಿ ಹೇ ಲೋಕ ಕಲ್ಮಾಣಾಕ ಜನ್ಮ ಘೆತ್ತಾ. ಕೃಷ್ಣಾಲೇ 
ಅಂಶು ಸಂತಾಂತು ಆಸ್ತಾ. ಶ್ರೀ ಪುರಂದರ ದಾಸು ಶ್ರೀ ನಾರದಾಲೇ ಅವತಾರು 
ಮ್ಹೋಣು ಜನ ಲೆಕ್ಕತಾಚಿ. 

ದೈತ ಸಿದ್ಧಾಂತಾಚೆ ಆಚಾರ್ಯ ಶ್ರೀ ಮಧ್ವಾಚಾರ್ಯ 

ಜೀವನ ನಶ್ಚರ ! ಸಂಸಾರು ಮ್ಹಳ್ಳೆಲೆ ಏಕ ಕೂಪ. ಬರೀ ನಿಕೃಷ್ಟ. 
ಹಾಂತುಲೇನ ಪಾರ ಜಾವ್ಚೆ ಕಶ್ಶಿ ? ಮನುಷ್ಕಾಕ ಏಕು ಜನ್ಮು ನಯಿಂ. ಅನೇಕ 
ನಮೂನೆಚೆ ಜನ್ಮ ಯೆತ್ತಾ. ಮಾನವ ಜನ್ನ ಸಕ್ಕಡಾ ಪಶೀ ಹೋಡು. ತೊ 
ವ್ಯರ್ಥ ಕರ್ನಾಶಿ ಜೀವನ ಸಾರ್ಥಕ ಕೋರ್ನು ಯೆಭವ ಬಂಧನಾಂತೂಲೇನ ಮುಕ್ತಿ 
ಮೇಳ್ಕಾ ಜಾಲ್ಲೇರಿ ದೇವಾಲಿ ಕೃಪಾ ಜಾವ್ಕಾ. ದೇವು, ಧರ್ಮು ಮಳ್ಳೇರಿ ಕಸ್ಸಲೆ 
ಮ್ಹೋಣು ನಾನಾ ನಮೂನೆಚೆ ಸಿದ್ಧಾಂತ ಜ್ಞಾನಿ ಜನಾಂನಿ ಸಾಂಗಿಲೆ ಅಸ್ಸ. 
ತಾಂತು ಅದ್ವೈತ ಆನಿ ದೈತ ದೊನಿ ಮುಖ್ಯ ಸಿದ್ಧಾಂತ. ದೈತ ಸಿದ್ಧಾಂತಾ ಪ್ರಕಾರ 
ಹೇ ಜಗತ್ತ ಸತ್ಯ. ದೇವಾಲೆ ಪ್ರೇರಣೆ ಪ್ರಕಾರ ಸಕ್ಕಡಯಿಂ ಚಲ್ತಾ. ಜೀವು 
ವಿಂಗಡು. ದೇವು ವಿಂಗಡು. ಪರಮಾತ್ಮಾಲೇ ದಯೇನ, ಕೃಪೇನ ಆಮ್ಗೆಲೆ 
ಉದ್ಧಾರ ಜಾತ್ತಾ. ತಾಕ್ಕಾ ಭಕ್ತಿ ಮುಖ್ಯ. ಶ್ರೀ ಮಧ್ವಾಚಾರ್ಯ ದೈತ 
ಸಿದ್ಧಾಂತಾಚೆ ಆಚಾರ್ಯ. ಮಧ್ವಾಚಾರ್ಯಾಕ ಹರಿ ಯಾ ಕೃಷ್ಣು ದೇವು. 
ಅಮ್ಮಿ ತಾಗ್ಗೆಲೆ ಸೇವಕ ಮಳ್ಳೆಲೆ ಭಾವ. ದೇವಾಲೆ ಕೃಪಾ ಜಾವ್ಕಾ ಜಾಲ್ಲೆರಿ 
ಚಾಂಗ ಕರ್ಮ, ಉತ್ತಮ ಜ್ಞಾನ ಆನಿ ವೈರಾಗ್ಕ ಮುಖ್ಯ. ಹೇ ತಿನ್ನಿಯಿಂ ದೇವಾ 
ವಯ್‌ರಿ ಭಕ್ತಿ ಸೃಷ್ಟಿ ಕರ್ತಾ. ಭಕ್ತಿ ಮಾರ್ಗ ಅತ್ಮಂತ ಶ್ರೇಷ್ಠ. ತೇ ಸ್ತ್ರೀ 
ಪುರುಷಾಂಕ ಸಮಾನ ಜಾವ್ನು ಪ್ರಭಾವಿತ ಕರ್ತಾ. ಮಧ್ವಾಚಾರ್ಯ ಆನಿ 
ಹರಿದಾಸಾಲೇ ನಿಮಿತ್ತ ಕರ್ಣಾಟಕಾಂತು ಕೃಷ್ಣ ಭಕ್ತಿ ಜಾಗೃತ ಜಾಲ್ಲಿ. 

ಉಡುಪಿ ಶ್ರೀಕೃಷ್ಣು, ಪಂಡರಾಪುರಾಚೆ ವಿಠಲು, ಆನಿ ತಿರುಪತಿಚೆ 
ವೆಂಕಟೇಶ್ವರು ಎಕ್ಕುಚಿ ಮಳ್ಳೆಲೇ ಭಾವನಾ ಜನಾಂತು ಗಟ್ಟಿ ಜಾಲ್ಲಿ. 


ಪುರಂದರ ದಾಸಾಲೇ ಜನ್ಮ 


ಪುರಂದರ ದಾಸಾಲೇ ಜೀವನಾ ವಿಷಯ ಅನೇಕಾನೇಕ ದಂತ ಕಥೆ ಆಸ್ಸ. 
ಸಂಶೋಧನಾ ಜಾತ್ತ ಆಸ್ಸ. ಅನೇಕ ವಾದ ವಿವಾದ ತಾಗ್ಗೆಲೆ ಬದಲ ಆಸ್ಸ. 
ಪುರಂದದರ ದಾಸಾಲೆ, ಬದ್ದ ನಾಂವ ಶ್ರೀನಿವಾಸ ನಾಯಕ. ಬಹುಶಃ ತೊ 
1484೦ತು ಪುರಂದರಗಢ ಮ್ಹಳ್ಳೆಲೆ ಗಾಂವಾಂತು ಜನ್ಮಲೊ. ಸ್ವಲ್ಪ ಜನ 
ತೀರ್ಥಹಳ್ಳಿ ಲಾಗ್ದಿ ಹಳ್ಳಿ ಪುರಂದರ ಮಳ್ಳೆಲೆ ಗಾವುಂ ಆಸ್ಸುಕಾ ಮಣ್ತಾತಿ. 
ತಾಗ್ಗೆಲೆ ಬಾಪ್ಪುಸು ವರದಪ್ಪ ನಾಯಕ. ತಾಂಕಾ ಶರಾಫಲೋ ವ್ಯಾರು. ಸಾನ 
ಆಸ್ತಾನ ತಾಣೆ ಸಂಗೀತ, ವೇದ ಪುರಾಣ ಪುರಾಯಿಂ ಶಿಕ್ಕುನು ಆಸ್ಸುಕಾ. 

ನಾನಾತ್ಲೇರಿ ಮಧ್ಯ ಪ್ರಾಯೇರಿ ಹರಿದಾಸು ಜಾತ್ತರಿ ತಾಕ್ಕಾ ಕೀರ್ತನೆ ರೂಪಾರಿ 
ತಿಲ್ಲೆ ಪುರಾಯಿ ಜ್ಞಾನಾಚೆ ಉತ್ರ ಸಾಂಗು ಜಾಯ್ನಾ ಆಶ್ಮಿಲೆ. ಬಾಪ್ರೈನ ಮದ್ತರಿ 
ತಾಣೆ ತಾಗ್ಗೆಲೆ ವ್ಯಾಪಾರು ವಾಡ್ಜೆಯಿಲೊ. ವಿಜಯನಗರ ರಾಯಾಲ್ಡಾಗಿ 
ತಾಕ್ಕಾ ವಜ್ರ, ವೈಢೂರ್ಯ, ಭಾಂಗ್ರಾಚೆ ವ್ಯವಹಾರು ಆಶ್ಮಿಲೊ. ತಶ್ಶಿ ಚಾವ್ನೆ 
ಭಾರೀ ಶ್ರೀಮಂತ ಶ್ರೀನಿವಾಸ ನಾಯಕು “ನವಕೋಟಿ ನಾರಾಯಣ' ಮ್ಹೋಣು 
ನಾಂವ ಪಾವ್ಲೊ. 
ಗುರುಲೇ ಉಪದೇಶು 

ಪುಡೇ ವ್ಯಾಪಾರಸ್ತು ಜಾವ್ನು ಆಸ್ತಾನಾ ವ್ಯಾಸರಾಯಾಲೇ ನಾಂವ 
ಆಯ್ಕಲಾ. ಜಾಲ್ಲೆರಿ ಭೇಟಿ ಕರ್ನಿ ಆಶ್ಮಿಲಿ. ಆತ್ತ ವೊಚ್ಚುನು ತಾಕ್ಕಾ ನಮಸ್ಕಾರು 
ಕೋರ್ನು ತಾಗ್ಗೆಲೀ ಸಂಗತಿ ಸಕ್ಕಡಿ ಸಾಂಗ್ಲಿ. ವ್ಯಾಸರಾಯಾಕ ಹಾಗ್ಗೆಲೆ ಮಹತ್ವ 
ಜೀವಗುಣ ಸಕ್ಕಡಿ ಅರ್ಥ ಜಾಲ್ಲೆ. ತಾಣೆ ಶಿಷ್ಕು ಕೋರ್ನು ಘೆತ್ತೊ. ಮದ್ವಮತ 
ಸಿದ್ದಾಂತಾಚೆ ಉಪದೇಶ ಕೆಲ್ಲೊ. ದೀಕ್ಷಾ ಘೌತ್ತರಿ, ತೊ ಪುರಂದರ ದಾಸು 
ಜಾಲ್ಲೊ. ತಾಗ್ಗೆಲೆ ಪದಾಚೆ ಅಂಕಿತ “ಪುಂರದರ ವಿಠಲ” ಮ್ಹೋಣ ಜಾಲ್ಲೆ. 
ಸುಳಾದಿ ಮಳ್ಳೆಲೆ ಪದಾಂತು ತಾಣೆ ಸಾಂಗ್ಲಾ 

"ವ್ಯಾಸರಾಯರ ಚರಣ ಕಮಲ ದರುಷನ ವೆನಗೆ 

ಏಸು ಜನ್ಮದ ಸುಕೃತ ಫಲ ದೊರಕಿತೊ ಎನ್ನ 

ಸಾವಿರ ಕುಲ ಕೋಟಿ ಪಾವನವಾಯಿತು” 

ವ್ಯಾಸರಾಯಾಲೇ ಚರಣ ಕಮಲ ದರುಷನಾನಿ ಪುರಂದರ ದಾಸು ಧನ್ಮ 
ಜಾಲ್ಲೊ ! 
'ವ್ಯಾಸ ಕೂಟ ಆನಿ ದಾಸ ಕೂಟ 

ತೆದ್ನಾ ಹಂಪಿಂತು “ವ್ಯಾಸಕೂಟ' ಆನಿ “ದಾಸಕೂಟ' ಮಳ್ಳೆಲೆ ದೋನಿ 
ಪಂಗಡ ಆಶ್ಮಿಲೆ. ವ್ಯಾಸ ಕೂಟಾಚೆ ವಿಧ್ವಾಂಸ ಸಂಸ್ಕೃತಾಚೆ ಪಂಡಿತ, ಆನಿ ಜ್ಞಾನಿ. 
ದಾಸಕೂಟಾಚೆ ಹರಿದಾಸ ಕನ್ನಡ ಭಾಷೆರಿ ಕೀರ್ತನ ಕೋರ್ನು ಸರಳ ಜಾವ್ನು 
ಭಕ್ತಿ ಮಾರ್ಗಾಚೆರಿ ಚೊಲ್ಹೆ ದೇವಾಲೇ ಭಕ್ತ. ಜಾಲ್ಲೆರಿ ಪುರಂದರ ದಾಸಾನ 
ಬರೆಯಿಲೆ ಕೀರ್ತನೆಚೆ ಸಂಗ್ರಹಾಕ ವ್ಯಾಸರಾಯಾನ “ಪುರಂದರೋಪನಿಷತ್‌' 
ಮ್ಹೋಣು ನಾಂವ ದೊವೋರ್ಗು ತಾಕ್ಕಾ ಸಂಸ್ಕೃತ ಗ್ರಂಥಾ ಇತ್ತೆ ಮಹತ್ವ ಆಸ್ಪ 

in 


ಮ್ಹೋಣು ಪ್ರಚಾರ ಕೆಲ್ಲೆ. ಗುರುಲೇ ಆಶೀರ್ವಾದ ಮೇಳ್ನು ಪುರಂದರ ದಾಸು 
ಧನ್ಮ ಜಾಲ್ಲೊ. ಗುರುಲೆ ಗುಲಾಮು ಜಾಲ್ಲೊ. 

"ಗುರುವಿನ ಗುಲಾಮನಾಗುವ ತನಕ ದೊರೆಯದಣ್ಣಾ ಮುಕುತಿ" 

ಮ್ಹೋಣು ಗುರುಲೇ ಮಹತ್ವ ತಾಣೆ ಸಾಂಗ್ಲಾ. 
ತಿರುಪತಿಂತು ಪುರಂದರದಾಸು 

ತಿರುಪತಿ ವೆಂಕಟರಮಣಾಂಕ ಪುರಂದರ ದಾಸು ಭಾರಿ ಮೆಚ್ಚವಲೊ. 
ಕೃಷ್ಣದೇವರಾಯಾನ ಪುರಂದರ ದಾಸಾಕ ಏಕ ಮಂಟಕ ಬಾಂದೊನು ದಿಲ್ಲೊ. 
ತಿರುಪತಿಂತು ಏಕ ದೋನಿ ಪವಾಡ ಜಾಲ್ಲೆ ಮ್ಹಣತಾತಿ. ತಾಜ್ದೆ ವಯ್‌ರಿ ಫಟ್ಟಿ 
ದೋಷಾರೋಪಣೆ ಸುದಾ ಕೆಲ್ಲೆ ಮ್ಹಣ್ತಾತಿ. ಜಾಲ್ಲೆರಿ ತೊ ತಾಗ್ಗೆಲೆ ದಾಸ್ಕ 
ಭಾವಾಂತು ಲೀನ ಜಾವ್ನು ಆಶ್ಮಿಲೊ. "ದಾಸನ ಮಾಡಿಕೊ ಎನ್ನ ನಿನ್ನ ಸಾಸಿರ 
ನಾಮದ ವೆಂಕಟರಮಣ " ಮ್ಹಳ್ಳೆಲೆ ಪದ ತಿರುಪತಿಂತು ರಚನೆ ಕೆಲ್ಲೆಲೆ ಆಸ್ಕಾ. 
ಹಾಂಗ ಸಾನು ತೊ ದಕ್ಷಿಣ, ಉತ್ತರ ಭಾರತಾಚೆ ಪೂರಾಯಿ ಯಾತ್ರಾ ಸ್ಥಳ 
ವೊಚ್ಚೂನು ಆಯ್ಲೊ. ಜನಜೀವನ ಲಾಗ್ಲಿ ಸಾನು ಪಳಯಿಲೆ. ಜನಾಲೆಂ 
ಮೂರ್ಪತನ ಪೊಳೊನು ಹಾಸ್ಲೊ. ಫಟಿಂಗತನ ಪೊಳೊನು ಕೋಪ್ಲೊ. ನೀಚ 
ಬುದ್ಧಿ ಪೊಳೊನು ಬುದ್ಧಿವಾದ ಸಾಂಗ್ಲೆ. ಮೂಢತನ ಪೊಳೊನು ಬೇಜಾರಲೊ. 
ಅಶ್ಮಿ ನಾನಾ ನಮೂನೆಚಿ ಭಾವಾನೇರಿ ತಾಣೆ ಪದ ಸಾಂಗಿಲೆ ಆಸ್ಸ. 
ದಾಸು ಜಾಲ್ಲೆ ಕೂಡ್ಲೆ ತಾಗ್ಗೆಲೀ ವಾಟ ಸುಲಭ ನಾ ಆಶ್ಶಿಲಿ 

ದಾಸು ಜಾಲ್ಲೆ ಕೂಡ್ಲೆ ತಾಕ್ಕಾ ಮನ್ನಣೆ, ಮರ್ಯಾದ ದಿತ್ತಾ ಮ್ಹೋಣು 
ವೆಂ? ನಾ! ಜನಾಂಕ ಹಾಗ್ಗೆಲೆ ವಯ್‌ರಿ ಸಂಶಯು, ಆಶ್ಚರ್ಯ, ಕನಿಕರ, 
ಕೋಪು! ಸ್ವಲ್ಪ ಜನ ತಾಗ್ಗೆಲಿ ನಿಂದಾ ಕರ್ತಾ ಆಶ್ಮಿಲೆ. ಭಿಕ್ಸೆ ನಿಮ್ಗುಚಿಕ ಆಯ್ಕಿಲೆ 
ತೆದ್ನಾ ಸ್ವಲ್ಪ ಜನ ಭಿಷ್ಟಾನು ಪೆಟಯಿತಾ ಆಶ್ಶಿಲೆ, ಅಪಮಾನು ಕೆಲ್ಲೆಲೆ ಸುದ್ಧಾ 
ಆಸ್ಸ. ಯೆ ಪುರಾಯಿ ತಾಣೇ ಸಹನ ಕೋರ್ನು ಘೇವ್ಕಾ ಆಶ್ಶಿಲೆ. ಮನಾಂತು 
ತಾಕ್ಕಾಯಿ ಪಶ್ಚಾತಾಪ - ದಾಸು ಜಾಲ್ಲಾ ಮ್ಹೋಣು ನಯಿಂ ! "ಫುಡೆ ಹಾಂವೆ 
ಕಿತ್ಲೆಕೀ ಪಾಪ ಕರ್ಮ ಕೆಲ್ಲೆಮೂ ಮ್ಹೋಣು" ಆತ್ತ ತಾಗ್ಗೆಲೆ ಮನ ಧೃಡ ಜಾವ್ನು 
ಪುರಂದರ ವಿಠಲಾರಿ ರಾಬ್ಲೆ. ಕಸ್ಸಲೇಯಿ ಆಶಾಪಾಶ ಮೋಹ ಆಶ್ಚಾನಜ್ಜ, 
ಮನಾಂತು ಚಿಂತೆ ಜಾವ್ಹಾನಜ್ಜ, ಭಯ ದಿಶ್ಚಾನಜ್ಜ. ಮನಾಂತು ದೇವಾಲೇ 
ನಿರ್ಮಲ ಭಕ್ತಿ ಮಾತ್ರ ಆಸ್ಕಾ, ಅಸ್ಸಲೇ ಕಿತ್ತೆಕೀ ಭಾವನಾ ತಾಗ್ಗೆಲೆ ಮನಾಂತು 

ಯೇವ್ನು ಆಶ್ಚಾಕ ಪೂರೊ. ತೆ ಪೂರಾಯಿ ತಾಣೆ ತಾಗ್ಗೆಲೆ ಪದ್ಯ ರೂಪಾರಿ 
ಹಾಳ್ಳ್ಯಾ. ಪಶ್ಚಾತಾಪ ಜಾಲ್ಲೆಲೆ ತೆದ್ನಾ ತೊ ಸಾಂಗ್ತಾ, 

]. ಇಷ್ಟು ಪಾಪವ ಮಾಡಿದ್ದೆ ಸಾಕು 

2. ಭಿನ್ನಹಕೇ ಬಾಯಿ ಇಲ್ಲವಯ್ಯಾ ಅನಂತ ಅಪರಾಧ ಎನ್ನಲಿ 
ಇರುತಿರಲು 

ಪೂರಾಯಿ ಜನಾಂಕ ನಾನಾ ನಮೂನೆಚೆ ಚಿಂತ್ಕಾ. ಯೆ ಪೊಳೊನು ತೊ 
ಸಾಂಗ್ತಾ, 

1. ಅನುಗಾಲವು ಚಿಂತೆ ಜೀವಕ್ಕೆ 

ತನ್ನ ಮನವು ಶ್ರೀರಂಗನೊಳ್‌ ಮೆಚ್ಚುವ ತನಕ ॥ 

2. ಚಿಂತೆ ಏತಕೊ ಬಯಲ ಭ್ರಾಂತಿ ಏತಕೊ | 

ಕಂತು ಪಿತನ ದಿವ್ಯನಾಮ ಮಂತ್ರವನು ಜಪಿಸುವವಗೆ ॥ 

3.ಏಕೆ ಚಿಂತಿಸುತ್ತಿದ್ದಿ ಕೋತಿ ಮನವೆ | 

ಲೋಕ ನಾಥನ ನೆನೆದು ಸುಖಿಯಾಗೊ ಮನವೆ | 

ಜನ ಆಶ್ಮಿಲೆ ಕಡೇನ ನಿಂದಾ ಕರ್ತಾಲೆಂ ಆಸ್ತಾಚಿ. ನಿಂದಾ ಕರ್ತಾಲೆಂಕ 
ಪೊಳೊನು ಭೀವ್ಹಾನಾ ಮ್ಹಣ್ತಾ ! 

1. ನಿಂದಕರಿರಬೇಕು, ದುಷ್ಟ ಜನರು ಸೃಷ್ಟಿಯೊಳಿದ್ದರೆ ಶಿಷ್ಟ ಜವರಿಗೆಲ್ಲೆ 
ಕೀರ್ತಿಗಳು 

2. ಅಪಮಾನವಾದರೇ ಒಳಿತು. 

ಅಪರೂಪ ಹರಿನಾಮ ಜಪಿಸುವ ಮನುಜಗೆ ॥ 

ಅಪಮಾನದಿಂದ ತಪ ವೃದ್ಧಿಯಾಗುವುದು | 

ಅಪಮಾನದಿಂದ ಪುಣ್ಮ ಸಫಲವಾಗುವುದು ॥ 

3. ಬೈಯಿರೊ ಬೈಯಿರೊ | 

ಮನ ಮುಟ್ಟಿ ಬೈಯಿರೊ | 

ಚೆನ್ನಾಗಿ ಬೈದೆನ್ನ ಧನ್ಶ್ಮನ ಮಾಡಿರೊ | 

ಅವರು ಇವರು ಬೈದರೆಂಬ ಹೀನ ಬುದ್ಧಿ ಎನಗಿಲ್ಲ ॥! 

ದಿವ ಥ್‌ 14 


ಹ್‌ ಕ್‌ Ad ತತ್ರ ಚೌ 


ತಾಗ್ಗೆಲೆ ದಾಸ್ಕ ಜೀವನಾಕ ಧರ್ಮಚೀ ಸ್ಫೂರ್ತಿ ತೊ ಮಣ್ತಾ 
"ಧರ್ಮವೇ ಜಯವೆಂಬ ದಿವ್ಯಮಂತ್ರ" 
ಸಮಾಜ ಸುಧಾರಣೆ ಆನಿ ನೀತಿ ಬೋಧೆ 

| ಜನ್ಮ ದೊಡ್ಡದು. ಇಂಥ ಹಾನಿ ಮಾಡಲು ಬ್ಯಾಡಿ 
ಹುಚ್ಚಪ್ಪಗಳಿರಾ” 

ದೇವಾಲೆ ನಾಂವ ಘೇವ್ನ ಜೀವನ ಸಾರ್ಥಕ ಕರಾ ಮ್ಹಣ್ತಾ. 

ಜನಾಂನಿ ಸಾನ್ನ ಸಾನ್ನ ವಿಷಯ ಘೇವ್ನು ರುಗಡೆ ಕೊರೆ ಪೊಳೊನು 
ತಾಕ್ಕಾ ದುಃಖ ಜಾತ್ತಾ. ದುಃಖಾನಿ ತೊ ಸಾಂಗ್ತಾ - 

"ನಗುವು ಬರುತ್ತಿದೆ ಎನಗೆ ನಗುವು ಬರುತ್ತಿದೆ 

ಜಗದೊಳಿರುವ ಮನುಜರೆಲ್ಲ ಹಗರಣ ಮಾಡುವುದು ಕಂಡು" 


ಬ್ರಾಹ್ಮಣ -ಅಬ್ರಾಹ್ಮಣ ಮ್ಹೋಣು ತೆ ಕಾಲಾರಿ ಭಾರೀ ಬೇದ ಬಾವು 
ಆಶ್ಮಿಲೊ. ಹರಿಜನಾಂಕ ತೆದ್ನಾ ಗಾಂವಾಂತುಲೇನ ಭಾಯ್ರಿ ದವರ್ಲೆಲೊ 
ಕಾಲು. ತೊ ಸಾಂಗ್ತಾ - ಆಚಾರ, ವಿಚಾರ, ರೀತಿ, ನೀತಿ, ಉತ್ರ, ಆನಿ ಚರಿತ್ತೆ 
ಹೆಂಚಿ ತುಗ್ಗೆಲೆ ಜಾತಿ ನಿರ್ಧಾರ ಕರ್ತಾ ಶಿವಾಯ್‌ ದುಸ್ರೆ ಕಸ್ಸಲೆಯಿಂ ನಯಿಂ. 


"ಹೊಲೆಯ ಹೊರಗಿಹನೆ ಊರೊಳಗಿಲ್ಲವೆ 7" ಮ್ಹೋಣು ತೊ 


'ನಿಮ್ನಿತಾ. ಆಂತರ್ಯ ಶುಚಿತ್ವ, ಮನ ಶುದ್ಧ ಜಾವ್ಕಾ, ಬರೀ ಮಡಿ ಮಡಿ 


ಮ್ಹಳ್ಳೆರಿ ಪ್ರಯೋಜನ ನಾ ಮ್ಹಣ್ತಾ. ಮನಾಂತುಲೇ ಕಾಮ ಕ್ರೋಧ, ಲೋಭ, 
ಮೋಹ ನಾಶ ಕರಿ ಮ್ಹಣ್ತಾ. 

1. ತನುವ ನೀರೊಳಗದ್ದಿ ಏನು ಫಲ | 

ಮನವ ತೊಳೆಯಿರೊ ॥ 

2. ಮಡಿ ಮಡಿ ಮಡಿಯೆಂದು ಅಡಿಗಡಿಗ್ಹಾರುವೆ | 

ಮಡಿ ಮಾಡುವ ಬಗೆ ಬೇರುಂಟು ॥ 

ದುರ್ಜನಾಂಕ ಪೊಳೊನು ಮ್ಹಣ್ತಾ, ತಾಂಗೆಲೆ ನಿಮಿತ್ತ ಕೋಣ ಕಯಿಂ 
ಖಾಯಿಂ ಸುಖ ನಾ. 

ಧರೆಯೊಳು ದುರ್ಜನರು | 

ಜಾಲಿಯ ಮರದಂತೆ | 

ಸತ್ಯವಂತಾಕ ಭಾರಿ ಕಷ್ಟ ಯೆವ್ಚೆ ಪೊಳೊನು ಕಲೀಕಾಲು ಮ್ಹಣ್ತಾ, 

ಉತ್ತಮರಿಗಲ್ಲವೀ ಕಾಲ | 

ಹುಸಿ ದಿಟವಾಯೀಉ 

ರಸ ಕಸವಾಯಿತು. 

"ತೇಲಿಸೊಯಾ ಮುಳುಗಿಸೊ” ಮ್ಹೋಣು ಸಾಂಗ್ತಾನ ಅರ್ಥು ಪುರಾಯಿ 
ದೇವಾಲೆಂ ಹಾತ್ತಾಂತು "ಹರಿಚಿತ್ತ' ಜಾವ್ಚೆ ಆಮ್ಲೆಲೆ ಹಾತ್ತಾಂತು ಕಾಯಿ ನಾ. 
ಜಾಲ್ಲೆರಿ ಹರಿಚಿತ್ತ ಮ್ಹೋಣು ನುತ ಬೊಶ್ಚೆ ನಯಿಂ. ಆಮ್ಗೆಲೆ ಸ್ವಪ್ರಯತ್ನ 
ಕೋರ್ಕಾ. ಸ್ವಪ್ರಯತ್ನಾನಿ ಸಂಸಾರ ಮಳ್ಳೆಲೆ ಸಾಗರ ದಾಂಟುವುನು ಮುಕ್ತಿ 
ಮಳ್ಳೆಲೆ ದಡ ಪಾವ್ಕಾ. "ಸಂಸಾರ ನೀರ ಮೇಲಣ ಗುಳ್ಳೆಯಂದದಿ” ಸಂಸಾರ 
ಶಾಶ್ವತ ನಯಿಂ. ಜಾಲ್ಲೆರಿ ಜೀವನ ಸಾರ್ಥಕ ಕೋರ್ನು ಘೇವ್ಕಾ. ತಾಕ್ಕಾ ದೇವು 
ಸಾಕ್ಷಾತ್ಕಾರ ಜಾತ್ತರಿ ತೊ ಮ್ಹಣ್ತಾ, 

"ಬದುಕಿದೆನು ಬದುಕಿದೆನು ಭವವು ಎನಗೆ ಹಿಂಗಿತು” 

ಜೀವನಾಂತು ಕಶ್ಯಿ ಆಸ್ಕಾ ಮ್ಹೋಣು ತೊ ಸಾಂಗ್ತಾ 

"ಈಸ ಬೇಕು ಇದ್ದು ಜಯಿಸಬೇಕು | 

ಹೇಸಿಗೆ ಸಂಸಾರದಲ್ಲಿ ಆಸೆ ಲೇಶ ಇಡಧಾಂಗೆ ॥ 

2. ಕಲ್ಲಾಗಿ ಇರಬೇಕು ಕಠಿಣ ಭವ ತೊರೆಯೊಳಗೆ 

ಬಿಲ್ಲಾಗಿರಬೇಕು ಬಲ್ಲವರೊಳು 

ಬರೀ ವೈರಾಗ್ಮಾಚೆ ನಾಟಕ ನುಪ್ರೊ, ಹಾಂವ ಮಳ್ಳೆಲೆ ಅಭಿಮಾನ 
ವೊಚ್ಕಾ. ದೇವಾಲೆ ನಾಮಸ್ಮರಣೆ ಕೊರೆ ಅತೀ ಮುಖ್ಯ ಮ್ಹೋಣ ತಾಣೆ 


ಏನಾದರೂ ಹರಿ ಪ್ರೇರಣೆ ಎಂದು 
ಅಶ್ಮಿ ನಾನಾ ನಮೂನೆಚೆ ನೀತಿ ಬೋಧೆ ತಾಣೆ ಕೆಲ್ಲೆಲೆ ಆಸ್ಲ. 

ಕೃಷ್ಣಲೀಲೆ ಪದ್ಯ 


ಕೃಷ್ಣ ಪೂರ್ಣ ಅವತಾರು. ತಾಗ್ಗೆಲೆ ಲೀಲೆಚೆ ಗುಣಗಾನ ಕೊರ್ಚೆ 
ಸಂತಾಂಕ, ಕವಿಂಕ ಅಮೃತಪಾನ ಶೆ, ಆನಿ ಭಕ್ತ ಜನಾಂಕ ಆನಂದದಾಯಕ, 
ತೃಪ್ತಿದಾಯಕ. ಕೃಷ್ಣಾಲೊ ಖೇಳು ತಾಗ್ಗೆಲೆ ಲೂಟಿ ಕೋಣಾಕ ಪ್ರೀತಿ ನಾ? 


ವೈಷ್ಣವ ಸಾಹಿತ್ಕಾಂತು ಹಾಕ್ಕಾ ಏಕ ಮಹತ್ವಾ ಸ್ಥಾನ ಆಸ್ಸ.ಯ ಕೃಷ್ಣಾಲೆ 
ಖೇಳು, ಲೂಟಿ, ಲೀಲಾ, ಸಾಹಸ ಸಕ್ಕಡಿ ರಸಮಯ, ಲೀಲಾಮಯ, 
ಸುಖಮಯ, ತೃಪ್ತಿಮಯ ಆನಿ ಮಂಗಳಮಯ. ದೇವಾ ವಯ್‌ರಿ ವಿಶೇಷ 
ನಮೂನೆಚಿ ಅನುರಕ್ತಿ, ಭಕ್ತಿ ಮ್ಹೋಣುನು ಗೆತ್ತಾ. ತಾಂತು ಪಾಂಚ ವಿಧ. ಸಖ್ಯ, 
ದಾಸ್ಕ, ಶಾಂತ, ವಾತ್ಸಲ್ಮ ಆನಿ ಮಾಧುರ್ಯ ಭಾವ. ಯೆ ಪೂರಾಯಿ ಭಾವಾರಿ 
ಪುರಂದದರ ದಾಸಾನ ಪದ ರಚನೆ ಕೆಲ್ಲ್ಯಾ. 
ಯಶೋದೆಕ ಕೃಷ್ಣಾ ವಯ್‌ರಿ ವಾತ್ಸಲ್ಯ ಭಾವ 

1. ಗೋಪಿಯ ಭಾಗ್ಯವಿದು 

ಆ ಪರಮಾತ್ಮನ ಅಪ್ಪಿ ಮುದ್ದಾಡುವುದು | 

2. ಆಡಿಸಿದಳ್‌ ಯಶೋದೆ ಜಗದೋದ್ಧಾರಕನ 

ತಾಗ್ಗೆಲೆ ಮನಮೋಹಕ ಲೂಟಿ ವಯ್‌ರಿ ಯೆ ಪದ ಆಸ್ಸ 

1. ಮನೆಯೊಳಗಾಡೋ ಗೋವಿಂದ 

ನೀನು ನೆರೆಮನೆಗಳಿಗೆ ಹೋಗುವುದೇನು ಚಂದಾ ॥ 

2. ನೋಡು ನೋಡು ಗೋಪಿ ನಿನ್ನ ಮಗನ ಲೂಟಿಯ 

ಮಾಡುತ್ತಾನೆ ಮನೆಗೆ ಬಂದು ಬಹಳ ಚೇಷ್ಟೆಯ 

ಮಾಧುರ್ಯ ಭಾವ : ಗೋಪಿ ಸ್ತ್ರೀಯಾಂಕ ಕೃಷ್ಣಾ ವಯ್‌ರಿ ಭಾರಿ 
ಪ್ರೀತಿ. ತೆಂಚಿ ಮಾಧುರ್ಯ ಭಾವ. ಕೃಷ್ಣಾಕ ಗೋಪಿಕಾಸ್ತ್ರೀ ಪ್ರಿಯತಮು 
ಮ್ಹೋಣು ಲೆಕ್ತಾತಿ. ಜಾಲ್ಲೆರಿ ರಾಧಾ ಮಳ್ಳೆಲಿ ಗೋಪಿಲೆ ಚಿತ್ರಣ ದಾಸ 
ಕೂಟಾಚ್ಮಾನಿ ಕರ್ನಿ. 

"ವೃಂದಾವನ ದೊಳಾಡುವ ನಾರೆ ಚಂದಿರವದನೆ ನೋಡುವ ಬಾರೆ” 

ದಾಸ್ಯಭಾವ : ತುಂಚಿ ಮೆಗ್ಗೆಲೊ ಯಜಮಾನು. ಹಾಂವ ತುಗ್ಗೆಲೆ 
ಸೇವಕು ಮಳ್ಳೆಲೆ ಭಾವ. 

1. ಇನ್ನೂ ದಯೆ ಬಾರದೇ ದಾಸನ ಮೇಲೆ ಇನ್ನೂ ದಯೆ ಬಾರದೆ 

2. ನಿನ್ನ ದಾಸನಾದೆ ನಾನು ಎನ್ನ ಮನ್ನಿಸಿ ಮಮತೆಯ ಮಾಡಯ್ಯ 

ತಶೀಚಿ ಸಖ್ಕಭಾವ ಆನಿ ಶಾಂತ ಭಾವಾರಿ ಮಸ್ತ ಪದ ಕೆಲ್ಲ್ಯಾ. 

ಭಕ್ತಾಂತು ಚಾರಿ ನಮೂನೆ : ಆರ್ತಿ, ಜಿಜ್ಞಾಸು, ಆರ್ಥಾರ್ಥಿ ಆನಿ ಜ್ಞಾನಿ. 
ಯೆ ಚಾರಿ ಭಾವಾಂತು ಸುದಾ ತಾಣೆ ಅನೇಕ ಪದ್ಕ ರಚನೆ ಕೆಲ್ಲ್ಯಾ. 

“ನೀನೆ ಅನಾಥ ಬಂಧು, ಕಾರುಣ್ಣ ಸಿಂಧು' ಆರ್ತ ಭಾವಾಕ 
ಉದಾಹರಣ. 

"ಭಕ್ತು ಹಾಂವ ಕಷ್ಟಾ ಆಸ್ಪ ತುಂಚಿ ಮಾಕ್ಕಾ ರಾಖ” ಮ್ಹೊಂಖ ತೊ 
ಆರ್ತ ಜಾವ್ನು ದೇವಾಲಾಗ್ಗಿ ಮಾಗ್ತಾ. 

ಎಂದೆಂದಿಗೂ ನಿನ್ನ ಪಾದವೇ ಗತಿ ಎನಗೆ ಗೋವಿಂದಾ 

ಬಾರಯ್ಕಾ ಎನ ಹೃದಯ ಮಂದಿರಕೆ ॥ 

ಜ್ಞಾನಿ ಕಸ್ಸಲೆ ತಾಗ್ಗೆಲೆ ಕತೀರ ಮಾಗ್ಗನಾ. ಬರೀ ನಿರ್ಮಲ ಪ್ರೇಮ 
ದೇವಾಲೇ ಮಾಗ್ತಾ. 


ಭಕ್ತಿಂತು 9 ಪ್ರಕಾರ : ಶ್ರವಣ, ಮನನ, ನಿಧಿದ್ಕಾಸನ, ಕೀರ್ತನ, 
ಸೇವನ, ಅರ್ಚನ ಇತ್ಯಾದಿ. ದೇವಾಕ ಷೋಡಶ ಉಪಚಾರ ಸಾಂಗಿಲೆ ಆಸ್ಪ. 
ಯೆ ಪೂರಾಯಿ ವಿಷಯಾರಿ ತಾಣೆ ಪದ ರಚನೆ ಕೆಲ್ಲ್ಯಾ. ಕೃಷ್ಣಾಕ ಜಾಗಯಿ 
ತಾನಾ ತೊ ಮ್ಹಣ್ತಾ 

"ಏಳಯ್ಕಾ ಬೆಳಗಾಯಿತು ಏಳು ಹೃಷಿಕೇಶ. ಏಳು ರವಿ ಶಶಿದಂದ” 
ನಿದಯಿತನಾ ತೊ ಮಣ್ತಾ, 


ಚೋ ಜೋ ಶ್ರೀ ಕೃಷ್ಣಾ ಪರಮಾನಂದ, ನಂದ ಗೋಪಿಯ ಕಂದ ಬಾಲ 
ಮುಕುಂದ. 


ಅರ್ಚನೆ ಕರ್ತಾನ "ಹೇಗೆ ಮೆಚ್ಚಿಸಲಿ ಅರ್ಚಿಸಲೀ ನಿನ್ನ” 

ಕೃಷ್ಮಾಕ ಆಪ್ಫೊಚೆ ಮಳ್ಳಿರಿ ಕಿತ್ಲೆ ಪ್ರೀತಿ ಪಳೆ : 
1. ಓಡಿ ಬಾರಯ್ಯ ವೈಕುಂಠ ಪತಿ | 
2. ಯಾದವ ನೀ ಬಾ ಯದುಕುಲ ನಂದನ | 
3. ರಂಗ ಬಾರೊ ಲಕ್ಷ್ಮೀ ಕಾಂತಾ ಬಾರೋ | 
4. ಬಾರಯ್ಕಾ ವೆಂಕಟರಮಣ 
ಆಮ್ಮಿ ಆಪ್ರಯಿಲ್ಕಾರಿ ತೊ ಧಾವ್ನು ಯೆತ್ತಾ, ತಾಕ್ಕಾ ಗರ್ವ ನಾ 
1. ಹೂವ ತರುವರ ಮನೆಗೆ ಹುಲ್ಲ ತರುವ | 
ಅವ್ವ ಲಕುಮಿ ರಮಣ ಇವಗಿಲ್ಲ ಗರುವ | 
ನಾಮ ಸ್ಮರಣೆ ಭಕ್ತಾಂಕ ಅತ್ಯಂತ ಸುಲಭ ಆನಿ ಪ್ರಿಯ 
1. ನಾ ನಿನ್ನ ಧ್ಯಾನದೊಳಿರಲು ಮಿಕ್ಕ 
ಹೀನ ಮಾನವರಿಂದ ಏನಾಗ ಬಹುದಯ್ಕ ॥ 
2 ಅಂಜಿಕೆ ಇನ್ಮಾತರಯ್ಕಾ ಸಜ್ಜನರಿಗೆ 
ಸಂಜೀವ ರಾಯರ ಸ್ಮರಣೆ ಮಾಡಿದ ಮೇಲೆ 
3. ಸ್ಮರಣೆ ಒಂದೇ ಸಾಲದೇ ಗೋವಿಂದನ ನಾಮ ಒಂದೇ ಸಾಲದೇ 
4. ನರಜನ್ಮ ಬಂದಾಗ ನಾಲಗೆ ಇರುವಾಗ ಕೃಷ್ಣಾ ಎನಬಾರದೆ 


ದೇವಾಲೆ ನಾಮ ಮಳ್ಳೆರಿ ಅಮೃತಾ ಪಶೀ ಗೋಡ 
ರಾಮನಾಮ ಪಾಯಸಕ್ಕೆ ಕಷ್ಣನಾಮ ಸಕ್ಕರೆ | 
ವಿಠಲ ನಾಮ ತುಪ್ಪ ಬೆರೆಸಿ ಬಾಯ ಚಪ್ಪರಿಸಿರೊ ॥ 
ರಾಮ ನಾಮ ಮಳ್ಳೆಲೆ ಖಡೇ ಸಾಕ್ಕರ ಫೌಯ್ಯಾ 


ಜೀನವ ಮ್ಹಳ್ಳೆಲೆ ಏಕ ಸಾಂತ ಶೀ. ಜನ ಮೆಳ್ತಾಚಿ, ಜಾಯಿ ಜಾಲ್ಲೆಲೆ 
ವಸ್ತು ಘೆತ್ತಾಚಿ. ನಂತರ ತಾಂಗೆಲೆ ತಾಂಗೆಲೆ ವಾಟ್ಟೆರಿ ವತ್ತಾಚಿ. ತಾಕ್ಕಾ ತೊ 
ಮಣ್ತಾ "ನಾನಾ ಪರಿಯಲೆ ಸಂತೆ ನೆರೆದಂತೆ ನಾನಾ ಪಂಥವ ಹಿಡಿದು 
ಹೋದಂತೆ" ಮುಕಾರಿ ಮಣ್ತಾ, "ಖ್ಶಾತಿ ಬಾರದ ವಸ್ತು ಎಷ್ಟಿದ್ದರೇನು " 

ಸಾಂತೆಂತು ಪ್ರಯೋಜನ ನಾತ್ತಿಲೆ ಸಾಮಾನು ಘೌವ್ನಾಕ್ಕಾಚಿ, ದೇವಾಲೆ ನಾಮ 
ಮಳ್ಳೆಲೆ ಖಡೇ ಸಾಕ್ಕರ ಆನಿ ಮೋವು ಘೌಯ್ಕಾ ! 

1, ಕಲ್ಲು ಸಕ್ಕರೆ ಕೊಳ್ಳಿರೊ ನೀವೆಲ್ಲರೂ ಕಲ್ಲು ಸಕ್ಕರೆ ಕೊಳ್ಳಿರೊ 

2. ಜೇನು ಬಂದಿದೆ ಜನರು ಜೇನು ಕೊಳ್ಳಿರೊ 

ದೇವಾಲೆ ಪಶಿ ದೇವಾಲೆ ನಾಂವ ಹೋಡ : ನಾಮಿ ಪಶೀ ನಾಮ 
ಶ್ರೇಷ್ಠ. "ನೀನ್ಕಾಕೋ ನಿನ್ನ ಹಂಗ್ಯಾಕೋ ನಿನ್ನ ನಾಮದ ಬಲವೊಂದಿದ್ದರೆ 
ಸಾಕು. 


ನಿಂದಾ ಸ್ತುತಿ: 

ಎಕ ಎಕ ಪಟಿ ಭಕ್ತಾಂಕ ದೇವಾ ವಯ್‌ರಿ ಕೋಪು ಯೆತ್ತಾ. ಭರವಸೆ ನಾ 
ಜಾತ್ತಾ. ತೆದ್ನಾ ಪುರಂದರ ದಾಸು ಮ್ಹಣ್ತಾ "ಕರುಣಾಕರ ನೀನೆಂಬುವದ್ಕಾಕೊ 
ಭರವಸೆ ಇಲ್ಲ ಎನಗೆ ॥ 

2. ಕಂಡು ಕಂಡು ನೀ ಎನ್ನ ಕೈಯ ಬಿಡುವುದೆ ಕೃಷ್ಣಾ ॥ 

ಹಾಕ್ಕಾ ನಿಂದಾ ಸ್ತುತಿ ಮ್ಹಣತಾತಿ. ತೆ ಅತ್ಯಂತ ಭಕ್ತಿನ ಮ್ಹೊಣ್ಣೆ. ತೇ 
ದೇವಾಕ ಭಾರಿ ಪ್ರಿಯ. 

ಆತ್ತ ಪುರಂದರ ದಾಸು ಪರಿಪೂರ್ಣ ಜಾಲ್ಲಾ ಮದ, ಮತ್ತರ, ಮೋಹ, 
ಲೋಭ, ಕಾಮ, ಅಹಂಕಾರ ಮಳ್ಗೆಲೆ ಅರಿಷ್ಲೈರಿ ತೊ ಜಿಕ್ಕವಲಾ. ತಾಗ್ಗೆಲೆ 
ಮನ ಪುರಂದರ ವಿಠಲಾರಿ ಧೃಢ ಜಾವ್ನು ರಾಬ್ಲ್ಯಾ. ದಾಸ ಜೀವನಾಚೆ ಸುರ್ವೇಕ 
ತಾಣೆ ಸಾಂಗ್ಲೆ "ಬಿನ್ನಹಕೆ ಬಾಯಿ ಇಲ್ಲವಯ್ಕಾ ಅನಂತ ಅಪರಾಧ ಎನ್ನಲಿ 
ಇರುತಿರಲು” ಆತ್ತ ತೊ ಸಾಂಗ್ತಾ "ಅಪರಾಧಿ ನಾನಲ್ಲ ಅಪರಾಧ ಎನಗಿಲ್ಲ 
ಕಪಟ ನಾಟಕ ಸೂತ್ರಧಾರಿ ನೀನೆ” ಅಶ್ಮಿ ನಾನಾ ನಮೂನೆರಿ ದೇವಾಲೆ ಕೀರ್ತನ 
ಕೋರ್ನು ಭಕ್ತಿ ಕೋರ್ನು ದೇವಾಕ ಒಲಿಸುನು ಗೆತ್ತೆ ನಂತರ ತಾಕ್ಕಾ ದೇವು 
ಸಾಕ್ಷಾತ್ಕಾರ ಜಾತ್ತಾ ಮಳ್ಳೆಲೆಂತು ಸಂಶಯ ನಾ. ಪುರಂದರ ದಾಸಾಕ ದೇವು 
ಸಾಕ್ಷಾತ್ಕಾರ ಜಾಲ್ಲೆ ನಂತರ ದೇವಾಲೆ ವರ್ಣನಾ ಕಿತ್ಲೆ ಸುಂದರ ರೀತೆರಿ ಕೆಲ್ಮಾ 
ಮ್ಹೋಣು ಪಳಯಾ. 

1. ಕಂಡೆ ನಾ ಗೋವಿಂದ ನಾ ಪುಂಡರೀಕಾಕ್ಷ 

ಪಾಂಡವ ಪಕ್ಷ ಕೃಷ್ಣನ | 

2. ಕೃಷ್ಣಾ ಮಾರುತಿ ಕಣ್ಣಾ ಮುಂದೆ ನಿಂತಿದಂತಿದೆ | 


3. ಈ ಪರಿಯ ಸೊಬಗು ಇನ್ಮಾವ ದೇವರಿಗುಂಟು ? 

ಹ ಇದ ಕ್ರಾ ಇಲ್ಳರ ಸಾತ್‌ A Ae 


ಪುರಂದರ ದಾಸಾಲೀ ಶೈಲಿ : 

ಪುರಾಣಾ ಕಾಣಿ ಸರ್ವಸಾಮಾನ್ಯ ಜಾವ್ನು ಜನಾಂಕ ಗೊತ್ತಸ್ಸ. ಪುರಾಣ 
ಕಾಣಿಯೆಚೀ ಉದಾಹರಣ ಘೇವ್ನು ತಾಣೆ ತಾಗ್ಗೆಲೆ ಉತ್ರಾಚೆ ಸಮರ್ಥನ 
 ಕೊರ್ಳೆ. ತೆದ್ನಾ ತಾಗ್ಗೆಲೆ ಭಾವನಾ ಸ್ಪಷ್ಟ ಜಾತ್ತಾ. ಉದಾಹರಣ ಕೃಷ್ಣಾ ತೂ 
ರಾಖ, ದ್ರೌಪದೀಕ ರಾಖಲೇವರಿ, ಅಜಮಿಳಾ ರಾಖಲೇವರಿ, ಕರೀರಾಜಾಕ 
ರಾಖಲೇ ವರಿ ಮ್ಹಣ್ತಾನ ಕೃಷ್ಣು ಆಮ್ಕಾಯಿ ರಾಖತಾ ಮಳ್ಳಿಲೆ ಧೃಡ ಜಾತ್ತಾ. 
ದೇವಾ ವಯ್‌ರಿ ವಿಶ್ವಾಸು ಸ್ಥಿರ ಜಾತ್ತಾ. ತೊ ಹರಿಭಕ್ತು. ಭಕ್ತಿ ಮಾರ್ಗ ತಾಣೆ 
ದಾಕ್ಕೊನು ದಿಲ್ಲೆಲಿ ವಾಟ. ಆನಿ ತೊ ಸುಗುಣೋಪಾಸಕು, ತಾಣೆ 4 ಲಕ್ಷ 75 
ಹಜಾರ ಕೀರ್ತನಾ ರಚನಾ ಕೆಲ್ಲ್ಯಾ ಮ್ಹಣ್ತಾತಿ. ತಾಂತು ಆತ್ತ ಲಭ್ಮ ಬರಿ 
ಹಜಾರ ಪಶ್ಶಿ ಚಿಕ್ಕೆ ಚಂಡ. ತಾಗ್ಗೆಲೆ ಪದಾಂತು ಕೃಷ್ಣು, ರಾಮು, ವಿಠಲು, 
ವೆಂಕಟರಮಣು, ಗಣಪತಿ, ಹನುಮಂತು ಆನಿ ಲಕ್ಷ್ಮೀಲಿ ಸ್ತುತಿ ಆಸ್ಸ. 

ಭಾಗ್ಯದಾ ಲಕ್ಷ್ಮೀ ಬಾರಮ್ಮಾ | 

ನಮ್ಮಮ್ಮೂ ನೀ ಸೌಬಾಗ್ಯದಾ ಲಕ್ಷ್ಮೀ ಬಾರಮ್ಮಾ ॥ 

ಹೆತಾಗ್ಗೆಲೆ ಭಾರಿ ಪ್ರಸಿದ್ಧ ಪದ. ತಾಗ್ಗೆಲೆ ಪದಾಂತು ಕೀರ್ತನೆ, ಸುಳಾದಿ, 
ಉಗಾಭೋಗ, ಮಳ್ಳಲೆ ಶೈಲೀ ಪದ ಆಸ್ಸಚಿ. 
ಪುರಂದರದಾಸು ಕರ್ಣಾಟಕ ಸಂಗೀತಾಚೆ ಪಿತಾಮಹ : 

ಮಾಯಾ ಮಾಳವ ಗೌಳ ರಾಗ - ಆಧಾರಾರಿ ತಾಣೆ ಸರಳ ಜಂಟಿ ವ್ಹರಸೆ, 
ಅಲಂಕಾರ, ಪದ್ಕ ಕೀರ್ತನೆ ರಚನೆ ಕೆಲ್ಲ್ಯಾ. ಸಂಗೀತ ಬದ್ಧ ಜಾವ್ನು ಪುರಾಯಿ 
ಶಿಕೊನು ಕರ್ಣಾಟಕ ಸಂಗೀತಾಚೆ ತಳಪಾಯ ಘಟ್ಟಿ ಕೆಲ್ಲ್ಯಾ. ತಶ್ಕಿ ಜಾವ್ನು 
ತಾಕ್ಕಾ ಕರ್ಣಾಟಕ ಸಂಗೀತಾಚೆ ಪಿತಾಮಹ ಮ್ಹಣತಾತಿ. 
ತ್ರಿವೇಣಿ ಸಂಗಮ: 

1484೦ತು ಜನನ ಜಾಲ್ಲೆಲೆ ಪುರಂದರ ದಾಸು 15460ತು ತುಂಗಭದ್ರಾ 
ದಡಾರಿ ವಿಜಯ ವಿಠಲ ದೇವಸ್ಥನಾಲಾಗ್ಗಿ ವೃಂದಾವನಸ್ಮ ಜಾಲ್ಲೆ. ತೋ ಏಕ 
ಸಾಮಾನ್ಕ ಸಂತು ನಯಿಂ ತೋ ಸ್ವಸಂಪೂರ್ಣತಾ ಸಾಧನ ಕೋರ್ನು ಸಿದ್ಧಿ 
ಪಾವಿಲೊ ಮಹಾತ್ಮು, ಭಾರತೀಯ ಸಂಸ್ಕೃತಿಚೆ ಪೂರಾಯಿ ಉದಾತ್ತ ಗುಣ 
ಪುರಂದರದಾಸಾಲೆ ವ್ಯಕ್ತಿತ್ವಾಂತು ದಿಸ್ತಾ. ಭಕ್ತಿ, ಧರ್ಮ, ಕಾವ್ಯ, ಸಂಗೀತ, 
ಸಹಾನುಭೂತಿ, ಜೀವನ ದರ್ಶನ, ಸಮಾಜ ಸುಧಾರಣ ಪುರಾಯಿ ಕ್ಷೇತ್ರಾಂತು 
ತೊ ಅಗ್ರಗಣ್ಮು. ತೊ ಜ್ಞಾನ, ಭಕ್ತಿ, ವೈರಾಗ್ಯಾಚೆ ತ್ರಿವೇಣಿ ಸಂಗಮ. ಅತ್ಯಂತ 
ಪವಿತ್ರ ಅಲೌಕಿಕ ಮಹಾನು ಭಾವು. ಹಾಂವೆ ಬರಯಿಲೆ ಯೆ ಚಾರಿ ಉತ್ರ 
ಸೂರ್ಯಾಲೆ ಮುಕಾರಿ ಸಾನು ದಿವ್ಯೊ ದವರ್ಲೆ ಮ್ಹಣ್ಕೆ !! 

ಕರ್ತವ | ಮ್ಹೋಣು ಹಾಂವೆ ಪ್ರಥಮ ಪಯತ್ನ ರೂಪಾರಿ ಹೆ? ಪುಸ್ತಕ ಬರೈಯಿಲಾ, 
ಹಾಜ್ಜೆ' ಫುಡೆ" ಸರಳ ಕನ್ನಾಡಾನಿ "ತೀಥಯಾತ್ರಾ" ಮಳ್ಳೆಲೆ ಪುಸ್ತಕ ಬರೈಯಿಲೆ 
ಅನುಭವ ಥೊಡೊ ಆಶ್ಮಿಲೊ. 

ಮುಕಾರಿ ಕೊಂಕಣಿ ಭಾಷಾ ಸಕ್ಕಡಿ ವಿದ್ಕಾ ಸಂಸ್ಥೆಂತು ಶಿಕೊಚೆ ದೀಸ ದೂರ 
ನಾಚಿ. ತೆದ್ನಾ ಹೆ ಪುಸ್ತಕ ಭಾರಿ ಉಪಯುಕ್ತ ಜಾತ್ತಲೆ ಮ್ಹೋಣು ಹಾಂವ ಲೆಕ್ತಾ 
ಪುಸ್ತಕ ಭಂಡಾರಾಂತು ಏಕ ಸಂತಾಲೆ ಸುದಾ ಪುಸ್ತಕ ಮೇಳ್ನಿ. ಗ್ರಂಥಾಲಯಾಂತು 
ಸಂತಾ ವೈರಿ ಥೊಡೆ ಪುಸ್ತಕ ಮೆಳ್ಳೆ. ತೆ ವಾಚ್ಛುನು ಮನನ ಕೋರ್ನು ಮೆಗ್ಗೆಲೆ ಶೈಲೀರಿ 
ಹಾಂವೆ ಬರೈಯಿಲಾ. 

ಹೆ ಪುಸ್ತಕ ಬೊರೊಚೆ ಕಾಮ ಮೆಗ್ಗೆಲೆ ಮನಾಕ ಅಪಾರ ತೃಪ್ತಿ ದಿಲ್ಲಾ, 
ದೇವಾನ ಚಲಯಿಲ್ಲಾರಿ ಮಹಾರಾಷ್ಟ್ರಾಚೆ ಪಾಂಚ ಸಂತಾಲಿ ಜೀವನ ಚರಿತ್ರಾ 
ಬೊರೊಕಾ ಮ್ಹೋಣು ಮನ ಆಸ. ಹೆ ಪುಸ್ತಕಾ ಬದಲ ಸಹ್ಯದಯಿ ವಾಚಕಾಲೆ 
ಸಲಹಾ, ಸೂಚನಾ ಆನಿ ವಿಮರ್ಶಾ ಹಾಂವ ಸ್ವಾಗತ ಕರ್ತಾ. 

ಮೆಗ್ಗೆಲೆ ಮಾವೊ ಪ್ರೋ. ಜಿ.ಕೆ. ಶೆಣೈ ಆನಿ ತಾಗ್ಗೆಲೆ ಬಾಯ್ಲ ಶ್ರೀಮತಿ 
ಜಿ. ನಿರ್ಮಲಾ ಶೆಣೈಲಿ ಪ್ರೀತಿ, ಪ್ರೋತ್ಸಾಹ ಆನಿ ಮಾರ್ಗದರ್ಶನ ನಾತ್ತಿಲೆ 
ಜಾಲ್ಲೆರಿ ಮಾಕ್ಕಾ ಹೆ ಪುಸ್ತಕ ಬೊರೊಚಾಕ ಖಂಡಿತ ಸಾಧ್ಯವಾ ಅಶ್ಮಿಲೆ. ತಾಂಕಾ 
ಹಾಂವೆ ಕಿತ್ಲೆ ಧನ್ಯವಾದ ದಿಲ್ಲೇರಿ ನುಪ್ರೋ. ತಾಂಗೆಲಿ ಧುವ ಶ್ರೀಮತಿ ಚಂದ್ರಕಲಾ 
ಕಾಮತಾನ ಸುದ್ದಾ ಅನೇಕ ಸಲಹಾ ಸೂಚನಾ ದೀವ್ನು ಮಾಕ್ಕಾ ಸಹಾಯ ಕೆಲ್ಲೆಲೆ 
ಆಸ್ಸ. ಮಟ್ಮಾರ ವಿಠಲ ಕಿಣಿನ ಅಮೂಲಾಗ್ರ ವಾಜ್ಯುಮು, ತಿದ್ದುಪಡಿ ಕೋರ್ನು, 
ಯೋಗ್ಯ ಮಾರ್ಗದರ್ಶನ ದೀವ್ನು ನವನೀತ ಪ್ರಕಾಶನ ಮೂಲಕ ಪ್ರಕಟಣೆ ಕೊರ್ದೆ 
ಜವಾಬ್ದಾರಿ ಸುದ್ದಾ ಘೇವ್ನು ಮಾಕ್ಕಾ ಮಸ್ತ ಸಹಾಯ ಕೆಲ್ಲೆಲೆ ಆಸ್ಪ. ಶ್ರೀ ಬಿ.ವಿ. 
ಬಾಳಿಗಾಂಕ ಮುನ್ನುಡಿ ಬೊರೊಕಾ ಮ್ಹೋಣು ನೀವೆದನ ಕೆಲ್ಲೆ ಕೂಡ್ಲೆ ಖುಷಿನ 
ಒಪ್ಪುವುನು ಚಾರಿ ಗೋಡ ಉತ್ರ ಆಶೀರ್ವಾದಾ ರೂಪಾರಿ ಬೊರೊನು ದಿಲ್ಲಾ. 
ಹಾಂಕಾ ಹಾಂವ ಮಿಗ್ಗೆಲೆ ಧನ್ಮವಾದ ಪ್ರಕಟ ಕರ್ತಾ. 

ಮಗ್ಗಲೆ ಪತಿ, (ಡಾ. ಆರ್‌. ಎಸ್‌ ಶಾನಭಾಗ) ಚೆರ್ಡುಂವ (ವಿದ್ಕಾ ಆನಿ 
ವೇಣುಗೋಪಾಲ) ಜಾವಯಿಂ ರವಿಕುಮಾರ ಬಾಳಿಗಾಲೆ ಪ್ರೀತಿ ಶ್ರನಷ್ಟಾತ 
ಆಶ್ಶಿಲೆ ನಿಮಿತ್ತ ಮಾಕ್ಕಾ ಹೌ ಪುಸ್ತಕ ಶಾಂತ ಮನಾರಿ ಬೊರೊಚಾಕ ಜಾಲ್ದೆ 
ನಾತ್ತು ನವನೀತಾಕ ಪಳಯಿತಾನ, ಕೃಷ್ಣಾಲೀ ಬಾಲಲೀಲಾ ಉಡ್ಡಾಸು ಯೇವ್ನ 
ಬೋರಾಚಾಕ ಪ್ರೇರಣಾ ಮೆಳ್ಳಿ. ತಾಂಕಾ ಸಕ್ಕಡಿ ಜನಾಂಕ ಹಾಂವ ಭಾರಿ ಖಣಿ 

ಭಗವಾನ್‌ ಶ್ರೀ ಕೃಷ್ಣು ಆಮ್ಕಾ ಸರ್ವಾಂಕ ಸುಖ, ಶಾಂತಿ ಸಮೃದ್ಧಿ 
ದಿವ್ವೋ, ಕೊಂಕಣೀ ಸಾಹಿತ್ಯ ಸರ್ವಾಂಗ ಸುಂದರ ಜಾವ್ನು ವಾಡ್ವೊ, 
ಆಮ್ಲೇಲೊ ದೇಶು ಸರ್ವಾಂಗಿಣ ಉನ್ನತಿ ಪಾವ್ಲೊ ಮ್ಹೋಣು ತೇ 
ಪರಮಾತ್ಮಾಲಾಗ್ಗಿ ವಿನಮ್ರ ಪ್ರಾರ್ಥನಾ ಕರ್ತಾ. 

ಆಕ್ಷಯತಯಿ". 
12-5-94, ಸುರತ್ಕಲ್‌ ವಿಶಾ. ಆರ್‌. ಶಾನಭಾಗ 


ಹೇ” ಗಣಪತಿ ತೂ ದಯಾಕರೀ 


ಚಾರಿ ವರ್ಣಾ೦ಂತೂಯಿ ಪೂಡೆ” ಪೂಜಾತುಕ್ಕಾ | 


ವೀರ ವೆಂಕಟಾಕ ಭಾರಿ ಪ್ರೀತಿಚ್ಯಾ || ಹೆ ಗಣಪತಿ || 
ಇಂದ್ರಾದಿಕ ದೇವ ವಂದನ ಕರತಾಚಿ 
ಸಿಂಧೂರ ವರ್ಣಾಚ್ಯಾ ವಿಂದ್ರಾರಿ ಬಶಿಲ್ಯಾ || ಹೆ ಗಣಪತಿ || 
ಮಸ್ತಕ ಹಸ್ತೆಚ್ಯಾ ಪುಸ್ತಕ ಧರ್ಲೆಲ್ಕಾ 

ತುಪ್ಪಾನಿ ತಳ್ಳೆಲ್ಯಾ ಆಪ್ಸೆರಿ ಪ್ರೀತಿಚ್ಯಾ | ಹೆ ಗಣಪತಿ | 


ಹಾಂಚೆ ಮಹಾಸಂತತಿರ್ಟಕತ ಹಸ ಸ 


ಶಾನಭಾಗ್‌ ಹಿಗ್ಗೆಲೆ ಪ್ರಪ್ರಥಮ ಕೊಂಕಣಿ ಸಾಹಿತ್ಯ ಕುಸುಮ. ಮಾತೃಭಾಷಾ 
ಕೊಂಕಣಿಚೆ ಸಾಹಿತ್ಯ ಸೇವಾ "ಪಾಂಚ ಮಹಾಸಂತ" ಪುಸ್ತಕ ಪ್ರಕಟಣೇನ 


ಆರಂಭ ೆಲ್ಲಲೆ ಲೇಖಕಿಕ ಹಾಂವ ಅಭಿನಂದನ ಕರತಾಂ ಆವ ತಿಗ್ಗಲೆ ಡೆಚ್ಚಾನ 


ವೈವಿಧ್ಯಮಯ ಸಾಹಿತ್ಯ ಕೊಂಕಣಿನ ಪ್ರಕಾಶನ ಯೆತ್ತಲೆ ಮ್ಹಣು ನಿರೀಕ್ಷಣ 


ಕರತಾ. ಶ್ರೀಮತಿ ವಿಠಾ ಶಾನಭಾಗಾನ ಸರಳ ಶೈಲಿನ ಸಂತಾಲೆಂ ಚರಿತ್ರ. 
ನಿರೂಪಣ ಕೆಲ್ಲಿಲಿ ರೀತಿ ಮೆಚ್ಚುಕಾ ಜಾಲ್ಲೆಲಿ. ತಾಂಗೆಲೆ ಜೀವನ, ಕರಣ್ಕೋ ' 


ಪರಮಾತ್ಮಾಲೆ ಗುಣಗಾನ ಕರನು ತಾನ್ನಿ ಕೆಲ್ಲೆಲ್ಕೋ ಸಾಹಿತ್ಯ ರಚನೋ 
ರಚನೇಚಿ ಶೈಲಿ ಹೆ ಸರ್ವ ವಿಷಯ ನಿರೂಪಣೆಂತು ಗಾಂತುನು ಮ್ಹಳ್ಳಾವರಿ 
ಆಯ್ಲ್ಯಾತ್‌. ಹೀ ಕೊಂಕಣಿ ಕೃತಿ ಪ್ರಕಾಶಾಕ ಹಾಡುಂಕಯಿ ತಿಗ್ಗೆಲ್ಲ್ಯಾ 
ಪತಿಜೀವಾಲೊ ಸಹಕಾರು ತಿಕ್ಕಾ ಮೆಳ್ಳೆಲೊ ಕೊಂಕಣಿ ಟ್‌ 
ದಿಶಾನ ಉಜ್ವಲ ಆಶಾ ಕಿರಣ! 


ಮುಕಾರಿ ಪ್ರಬುದ್ಧ ಸಾಹಿತ್ಯ ತಿಗೆಲ್ಮಾ ಲಿಖ್ಲಿ ಥಾವ್ನ್‌ ಸಾ ಫೆ 


ಸರ್ವಲಕ್ಷಣ ತಿಗ್ಗೆಲ್ಮಾ ಶೈಲಿಂತು ದಿಸೂನ ಯೆತಾತ್‌. 


ಶ್ರೀಬಿವಿಬಾಳಿಗಾ 


